

Sayana's Commentary

ON

THE RIGVEDA

Passages supplementing those contained in

MACDONNEL'S

VEDIC READER

EDITED BY

PASHUPATI NATH SHASTRI, M.A., B.L.

Lecturer on Vedas & Mimamsa Calcutta University

HUMPHREY MILFORD

OXFORD UNIVERSITY PRESS

LONDON BOMBAY MADRAS CALCUTTA

1921

CONTENTS

VEDIC HYMNS

Agni	i 1	1—12
Savitṛ	i 35	13—25
Marutas	i 85	26—37
Viṣṇu	i 154	38—45
Dyāvāprithivī	i 160	46—50
Indra	ii 12	51—60
Rudra	ii 33	61—69
Apām napāt	ii 35	70—78
Mitra	iii 59	79—84
Bṛhaspati	iv 50	85—90
Uṣas	iv 51	91—95
Agni	v 11	96—99
Parjanya	v 83	100—104
Pusan	vi 54	105—107
Āpas	vii 49	108—109
Mitrā Varuṇā	vii 61	110—112
Sūrya	vii 63	113—115
Aswinā	vii 71	116—118
Varuṇa	vii 86	119—122
Maṇḍakūś	vii 103	123—127
Viśve devās	viii 29	128—132
Soma	viii 78	133—138
Funeral Hymn	x 14	139—146
Pitaras	x 15	147—154
Gambler	x 34	155—161
Puru-a	... x 90	162—169
Rātri	x 127	170—173
"Hymn of Creation	... x 129	174—188
Yama	x 135	189—195
Vāta	x 163	196—198

सायणभाष्यम् । AGNI. I 1.

एतच्चाग्निमित्यादिसूक्तं नवर्चम् । अग्निं नव
मधुच्छन्दा वैश्वामित्र इत्यनुक्रमणिकायामुक्तत्वात् ।
विश्वामित्रपुत्रो मधुच्छन्दोनामकस्तस्य सूक्तस्य द्रष्टृत्वात्
तदीय ऋषिः । ऋष गताविति धातुः । सर्वधातुभ्य इन् ।
उ० ४।११७ । इगुपधात् कित् उ० ४।११८ । वेद-
प्राप्तार्थं तपोऽनुतिष्ठतः पुरुषान् स्वयम्भूर्वेदपुरुषः
प्राप्नोत् । तथा च श्रूयते । अजान् ह वै पृथ्नींस्तपस्य-
मानान् ब्रह्म स्वयम्भ्वभ्यानर्षत्तदृषयोऽभवन् । तै० आ०
२।६ इति । तथातीन्द्रियस्य वेदस्य परमेश्वरानुग्रहेण
प्रथमतो दर्शनादृषित्वमित्यभिप्रेत्य स्मर्यते । युगान्ते-
ऽन्तर्हितान् वेदान् सेतिहासान् महर्षयः । लेभिरे
तपसा पूर्वमनुज्ञाता स्वयम्भुवेति ॥ ऋष्यादिज्ञानाभावे
प्रत्यवायः स्मर्यते । अविदित्वा ऋषिं कन्दो दैवतं योग-
मेव च । योऽध्यापयेज्जपेद्वापि पापीयाञ्जायते तु सः ॥
ऋषिच्छन्दो दैवतानि ब्राह्मणार्थं स्वराद्यपि । अविदित्वा
प्रयुञ्जानो मन्त्रकण्ठक उच्यते इति ॥ वेदनविधिश्च
स्मर्यते । स्वरो वर्णोऽक्षरं मात्रा विनियोगोऽर्थ एव च ।
मन्त्रं जिज्ञासमानेन वेदितव्यं पदे पद इति ॥ अग्नि-
मित्यादिसूक्तस्य कन्दोऽनुक्रमणिकायां यद्यप्यत्र नोक्तं
तथापि परिभाषायामेवमुक्तम् । आदौ गायत्रं प्राग्-

धिरण्यस्तूपात् । अनु १२।१४ इति । हिरण्यस्तूप ऋषि-
 र्येषां मन्त्राणां वक्ष्यते ततः प्राचीनेषु मन्त्रेषु सामान्येन
 गायत्रं छन्द इत्यर्थः । पुरुषस्य पापसम्बन्धं वारयितु-
 माच्छादकत्वाच्छन्द इत्युच्यते । तच्चारण्यकाण्डे समा-
 स्नायते । छादयन्ति ह वा एनं छन्दांसि पापात् कर्मण
 इति । अथवा चीयमानाग्निसन्तापस्याच्छादकत्वा-
 च्छन्दः । तच्च तैत्तिरीया आमनन्ति । प्रजापतिरग्नि-
 मचिनुत स क्षुरपविर्भूत्वातिष्ठत् तं देवा विभ्यतो नो-
 पायन् ते छन्दोभिरात्मानं छादयित्वोपायन् तच्छन्दस
 छन्दस्त्वम् । तै० सं० ५।६।६।१ । यद्वा अपमृत्युं
 वारयितुमाच्छादयतीति छन्दः । तदपि छान्दोग्योप-
 निषदि आम्नातम् । देवा वै सृत्योर्विभ्यतस्त्रयीं विद्यां
 प्राविशंस्ते छन्दोभिरात्मानमाच्छादयन् यदेभिरच्छादय-
 स्तच्छन्दसां छन्दस्त्वम् । छा० उ० १।४।२ इति । तथा
 द्योतनार्थदौव्यतिधातुनिमित्तो देवशब्द इत्येतदा-
 स्नायते । दिवा वै नोऽभूदिति तद्देवानां देवत्वमिति ।
 अतो दौव्यतीति देवः । मन्त्रेण द्योत्यत इत्यर्थः । अस्मिन्
 सूक्ते स्तूयमानत्वादग्निर्देवः । तथा चानुक्रमणिकाया-
 मुक्तम् । मण्डलादिष्वानेयमैन्द्रात् । अनु १२।१२ इति ।
 तस्य सूक्तस्य प्रथमानुचं भगवान् वेदपुरुष आह ।

सायणभाष्यम् ।

AGNI. I. 1.

१ । अग्निनामकं देवमौले । स्तौमि । इङ् सुती ।
पा० २४।८ । इति धातुः । उकारस्य लकारो वहृचाध्येट-
सम्प्रदायप्राप्तः । तथा च पठ्यते अज्मध्यस्थडकारस्य लकारं
वहृचा जगुः । अज्मध्यस्थस्य ढकारस्य लृहकारं वै यथाक्रम-
मिति । मन्त्रस्य होत्रा प्रयोज्यत्वादहं होता स्तौमीति लभ्यते ।
कीदृशमग्निम् । यज्ञस्य पुरोहितम् । यथा राज्ञः पुरोहितस्तद-
भोष्टं सम्पादयति तथाग्निरपि यज्ञस्यापेक्षितं होमं सम्पा-
दयति । यद्वा यज्ञस्य सम्बन्धिनि पूर्वभाग आहवनीयरूपेणाव-
स्थितम् । पुनः कीदृशम् । देवम् । दानादिगुणयुक्तम् । पुनः
कीदृशम् । होतारमृत्विजम् । देवानाम् यज्ञेषु होतृनामक
ऋत्विगग्निरिव । तथा च श्रूयते । अग्निर्वै देवानां होतेति ।
पुनरपि कीदृशम् । रत्नधातमम् । यागफलरूपाणां रत्ना-
नामतिशयेन धारयितारम् । पोषयितारम् वा । अत्राग्नि-
शब्दस्य यास्को बहुधा निर्वचनं दर्शयति । नि० ७।१४ ।

अथातोऽनुक्रमिष्यामोऽग्निः पृथिवीस्थानस्तु प्रथमं व्याख्या-
स्यामोऽग्निः कस्मादग्रणीर्भवत्यग्रं यज्ञेषु प्रणीयतेऽङ्गं नयति
सन्नममानोऽक्तोपनो भवतीति स्थीलाष्टोविर्न क्तोपयति न
स्नेहयति त्रिभ्य आख्यातभ्यो जायत इति शाकपूणिरिता-
दक्ताद्गधाद्वा नोतात् स खल्वेतेरकारमादत्ते गकारमनक्तेर्वा
दहतेर्वा नोः परस्तस्यैषा भवति । अग्निमौल इति ।

अस्यायमर्थः । सामान्येन सर्वदेवतानां लक्षणस्याभिहित-
त्वादनन्तरं यतः प्रतिपदं विशेषेण वक्तव्यत्वमाक्राङ्क्षितमतो
ऽनुक्रमेण वक्ष्यामः । तत्र पृथिवोलोके स्थितोऽग्निः प्रथमं
व्याख्यास्यते । कस्मात् प्रवृत्तिनिमित्तादग्निशब्देन देवता
अभिधीयत इति प्रश्नस्याग्रणीरित्यादिकमुत्तरम् । देव-
सेनामग्रे स्वयं नयतीत्यग्रणोः । एतदेकमग्निशब्दस्य
प्रवृत्तिनिमित्तम् । तथा च ब्राह्मणान्तरम् । अग्निर्वैदे-
वानां सेनानोरिति । एतदेवाभिप्रेत्य बहुधा मन्त्रब्राह्मणे
आमनन्ति । अग्निर्मुखं प्रथमो देवतानामिति मन्त्रः ।
अग्निरवमो देवतानामिति च । वाजसनेयिनस्त्वेवमामनन्ति ।
स वा एषोऽग्रे देवतानामजायत अस्मादग्निर्नामेति । यज्ञे-
ष्वग्निहोत्रेष्टिपशुसोमरूपेष्वग्रं पूर्वदिग्वाह्वनीयदेशं प्रति
गार्हपत्याग्रणीयत इति द्वितीयं प्रवृत्तिनिमित्तम् । सन्नम-
मानः सम्यक् स्वयमेव प्रह्वीभवन्नङ्गं स्वकीयं शरीरं नयति

काष्ठदाहे हविःपाके च प्रेरयतीति तृतीयं प्रवृत्तिनिमित्तम् ।
 स्थूलाष्टौविनामकस्य महर्षेः पुत्रो निरुक्तकारः कश्चिद-
 क्रोपन इत्यग्निशब्द निर्वक्ति । तत्र न क्रोपयतीत्युक्ते न
 स्नेहयति । किन्तु काष्ठादिकं रुचयतीत्युक्तं भवति ।
 शाकपूणिनामको निरुक्तकारो धातुत्रयादग्निशब्दनिष्पत्तिं
 मन्यते । इत इण्गतो । धा० २४।३६ । इति धातुः ।
 अक्तोऽन्यूयक्तिस्त्रक्षणकान्तिगतिषु । धा० २८।२१ । इति
 धातुः । दग्धो दह भस्मीकरणे । धा० २३।२२ । इति धातुः ।
 नीतो णोञ् प्रापणे । धा० २२।५ । इति धातुः । अग्नि-
 शब्दो ह्यकारगकारनिशब्दानपेक्षमाण एतिधातोरुत्पन्ना-
 दयनशब्दादकारमादत्ते । अनक्तिधातुगतस्य ककारस्य
 गकारादेशं कृत्वा तमादत्ते । यद्वा दहतिधातुजन्याद्दग्ध-
 शब्दादुगकारमादत्ते । नीरिति नयतिधातुः । स च
 ऋस्रो भूत्वा परो भवति । ततो धातुत्रयं मिलित्वाग्नि-
 शब्दो भवति । यन्नभूमि गत्वा स्वकीयमङ्गं नयति काष्ठ-
 दाहे हविःपाके च प्रेरयतीति समुदायार्थः । तस्याग्नि-
 शब्दार्थस्य देवताविशेषस्य प्राधान्येन स्तुतिदर्शनायैषाग्नि-
 मील इत्युगभवतीति । तामेतामृचं यास्क एवं व्याख्यातवान् ।
 अग्निमीलेऽग्निं याचामीलिरध्येषणाकर्मा पूजाकर्मा वा
 पुरोहितो व्याख्यातो यन्नस्य देवो दानाद्वा दौपनाद्वा द्यो-

तनाद्वा द्युस्थानो भवतीति वा यो देवः सा देवता होतारम्
 ह्वातारम् जुहोतेर्होतैत्यौर्णवाभो रत्नधातम रमणीयानां
 धनानां दातृत्वम् । नि० ७।१५ । इति । अस्यायमर्थः ।
 इडतिधातोः सुत्यर्थत्वम् प्रसिद्धम् । धातूनामनेकार्थत्व-
 मिति न्यायमाश्रित्य याज्वाल्ह्येषणापूजा अप्यत्रोचितत्वात्त-
 दर्थतया व्याख्याताः । पुरोहितशब्दो द्वितीयाध्याये ।
 नि० २।१२ । यद्देवापिः शतनवे पुरोहित इत्येतान्मृच-
 मुदाहृत्य पुर एनं दधातीति व्याख्यातः । तैत्तिरीयाश्च पौरो-
 हित्ये स्मर्द्धमानस्य पञ्चनुष्ठानम् विधाय तत्फलत्वेन पुर एनं
 दधति इत्यामनन्ति । देवशब्दो दानदीपनद्योतनानामन्य-
 तममर्थमाचष्टे । यज्ञस्य दाता दीपयिता द्योतयिताय-
 मग्निरित्युक्तं भवति । दीपनद्योतनयोरेकार्थत्वेऽप्यस्ति धातु-
 भेदः । यद्यप्यग्निः पृथिवीस्थानस्तथापि देवान् प्रति हवि-
 र्वहनाद्युस्थानो भवति । देवशब्ददेवताशब्दयोः पर्याय-
 त्वान्मन्त्रप्रतिपाद्या काचिदग्निव्यतिरिक्ता देवता नान्वेष-
 णीया । होतृशब्दस्य ह्वयतिधातोरुत्पन्नत्वेन देवानामाह्वा-
 तारमिति । और्णवाभनामकस्तु मुनिर्जुहोतिधातोरुत्पन्नो
 होतृशब्द इति मन्यते । अग्नेश्च होतृत्वं होमाधिकरणत्वेन
 द्रष्टव्यम् । रत्नशब्दो द्वितीयाध्याये मघमित्यादिष्वष्टाविंशतौ
 धननामसु पठितः । रमणीयत्वाद्भूतत्वम् । दधातिधातु-

रत्र दानार्थवाचौति । तदिद निरुक्तकारस्य यास्कस्य मन्त्र-
व्याख्यानम् ।

२ । अयमग्निः पूर्व्वेभिः पुरातनैर्भृग्वङ्गिरः प्रभृतिभिः
ऋषिभिरीड्यः सुत्यो नूतनैरुतेदानौन्तनैरस्माभिरपि सुत्यः ।
सोऽग्निः सुतः सन्निह यज्ञे देवान् हविर्भुज आवक्षति । वह
प्रापण इति धातुः । आवहत्वित्यर्थः । पूर्व्वेभिरित्यत्र बहुलं
छन्दसि । पा० ७।१।१० । इति भिस ऐसादेशाभावः ।
पूर्व पवे अर्व पूरण इति धातुः । पूर्व्वतिधातोर्नप्रत्यय औणा-
दिकः । इन्प्रत्ययान्त ऋषिशब्द ऋष्यन्धकेति निपातनात् ।
पा० ४।१।११४ । लघूपधगुणाभावः । ७।३।८६ । कित्यत्ययो
वात्र ज्ञेयः । उ० ४।१।१८ । तौ शब्दौ नित्स्वरेणाद्युदात्तौ ।
इद्यशब्दस्य ख्यत्ययान्तत्वात्तित्स्वरितम् । पा० ६।१।१८५ ।
इति स्वरिते शेषानुदात्तत्वे च प्राप्ते तदपवादत्वेनेडवन्देत्या-
दिना । पा० ६।१।२१४ । आद्युदात्तत्वम् । नवस्य नूत्न-
सनप्खाश्च । पा० ५।४।३०।६ । इति वार्त्तिकेन नवशब्दस्य
नू इत्यादेशस्तनप्रत्ययश्च महावार्त्तिके विहितः । ततो
नित्स्वरेणाद्युदात्तः । अवशिष्टस्वरा अग्न्यादिषु नूतनान्तेषु
पूर्व्ववदुन्नेयाः । उतशब्दो यद्यपि विकल्पार्थे प्रसिद्धस्तथापि
निपातत्वेनानेकार्थत्वादौचित्येनात्र समुच्चयार्थो द्रष्टव्यः ।
उच्चावचेष्वर्थेषु निपतन्तीति निपातत्वम् । तर्हि निपाता

आद्युदात्ताः । फि० ४।१२ । इत्युकारस्योदात्तः प्राप्त इति चेत् । न । प्रातःशब्दवदन्तोदात्तत्वात् । यथा प्रातःशब्दोऽन्तोदात्तत्वेन खरादिषु पठितः । पा० १।१।३७ । एवमुत-शब्दस्यापि पाठो द्रष्टव्यः खरादेराकृतिगणत्वात् । यद्वा एवादीतामन्तः । फि० ४।१४ । इत्यन्तोदात्तः । स इत्यत्र फिट्स्वरः । देवशब्दः पूर्व्ववत् । देवानित्यस्य नकारस्य संहितायाम् दीर्घादटि । पा० ८।३।८ इति रुत्वम् । अत्रानुनासिकः । पा० ८।३।२ । इत्यनुवृत्तावातोटिनित्यम् । पा० ८।३।३ । इत्याकारः सानुनासिकः । भो भगो । पा० ८।३।१७ । इति रीर्य्यकारः । स च लोपः शाकल्यस्य, पा० ८।३।१८, इति लुप्यते । तस्यासिद्धत्वात् पा० ८।२।१, न पुनः सन्धिः कार्य्यः । आडो निपातत्वादाद्युदात्तत्वम् । इदमो हप्रत्यये सति निष्पन्नत्वात्, पा० ५।३।११ इहशब्दे प्रत्ययस्वरः । वहतिधातोर्लोङ्गर्थे छान्दसो लृट् । तस्य स्यप्रत्ययगतस्य यकारस्य लोपोऽपि छान्दसः । यद्वा लेटि सिब्वहुलम् । पा० ३।१।३४ । इति सिप्प्रत्ययः । लेटोऽडाटौ, पा० ३।४।८४, इत्यङ्गागमश्च । ततो वृत्ततीति सम्पद्यते । तस्य तिङन्तत्वान्निघातः । संहितास्वराः पूर्व्ववत् ।

३ । आधाने तृतीयेष्टौ प्रथमाज्यभागस्यानुवाक्या । आ २।१ । सूक्तगता तृतीया । तां तृतीयामृचम् आह । योऽयं

होत्रा स्तुत्योऽग्निं स्तेनाग्निना निमित्तभूतेन यजमानो
 रयिं धनमश्नवत् । प्राप्नोति । कीदृशं रयिम् । दिवे
 दिवे पोषमेव । प्रतिदिनम् पुष्यमाणतया वर्द्धमानमेव ।
 न तु कदाचिदपि क्षीयमाणम् । यशसम् । दाना-
 दिना यशोयुक्तम् । वीरवत्तमम् । अतिशयेन पुत्रभृत्यादि
 वीरपुरुषोपेतम् । सति हि धने पुरुषाः सम्पद्यन्ते । रयि-
 शब्दो मघमित्यादिधननामसु पठितः । तत्र फिट् स्वरः ।
 अश्रोतेर्धातोर्लेटि व्यत्ययेन तिप् । इतश्च लोपः । पा० ३।४।
 ८७ । इतीकारलोपः । लेटोडाटौ पा० ३।४।८४ । इत्य-
 ङागमः । ततोऽश्रवदिति भवति । तस्य निघातः
 घञन्तत्वात् । पा० ६।१।१८७ । पोषशब्द आद्युदात्तः ।
 एवशब्दस्य निपातत्वेऽप्येवादीनामन्त इत्यन्तीदात्तत्वम् ।
 वकारान्ताद्द्विशब्दात् परस्याः सप्तम्याः सुपां सुलुक्, पा०
 ७।१।३८ इत्यादिना शेषभावे सति । सावेकाच इत्यादिना
 पा० ६।१।१६८ । ऊडिदम्पदादीत्यादिना वा । पा०
 ६।१।१७१ । तस्योदात्तत्वम् । नित्यवीप्सयोः । पा०
 ८।१।४ । इति द्विर्भावे सत्युत्तरभागस्यानुदात्तं च । पा०
 ८।१।३ । इत्यनुदात्तत्वम् । यशोऽस्यास्तीति विशहे
 सत्यर्शआदिभ्योऽच् । पा० ५।२।१२७ । इत्यच्प्रत्ययः ।
 चित्स्वरं व्यत्ययेन वाधित्वा मध्योदात्तत्वम् । फिट्स्वरैणान्तो-

दात्ताद्वीरशब्दादुत्तरयोश्चतुप्तमपोः पितृत्वादनुदात्तत्वम् ।
ऋस्वनुङ्भ्याम् । पा० ६।१।१७६ । इति तु न । साववर्णा-
न्तत्वात्, न गोश्चन्, पा० ६।१।१८२, इति प्रतिषेधः ।

४ । अभिप्लवषडहस्य मध्यवर्तिषूक्त्येषु तृतीयसवने
मैत्रावरुणस्याग्नेय यज्ञमित्यादिको वैकल्पिकोऽनुरूपस्तृचः ।
एतच्च सप्तमाध्याय एह्युष्वित्यादिखण्डे सूत्रितम् । अग्निं
वो वृधन्तमग्ने य यज्ञमध्वरम् । आ० ७।८ । इति । तस्मिं-
स्तृचे या प्रथमा सा सूक्ते चतुर्थी । तामेता चतुर्थीमृचमाह ।
हे अग्ने त्वं यं यज्ञं विश्वतः सर्वासु दिक्षु परिभूः परितः
प्राप्तवानसि स इत् स एव यज्ञो देवेषु त्वमिं प्रणेतुं स्वर्गे
गच्छति । प्राच्यादिचतुर्दिगन्तेष्वहवनीयमार्जालीयगार्ह-
पत्याग्नीध्रीयस्थानेष्वग्निरस्ति । परिशब्देन होत्र्यादि-
धिष्ण्यव्याप्तिर्विवक्षिता । कीदृशं यज्ञम् । अध्वरम् ।
हिंसारहितम् । न ह्यग्निना सर्वतः पालितं यज्ञं राक्षसा-
दयो हिंसितुं प्रभवन्ति । अग्निशब्दस्य षाष्ठिकम् ।
प्रा० ६।१।१८८ । आमन्विताद्युदात्तत्वम् । न विद्यते
ध्वरोऽस्येति बहुव्रीहौ नञ्सुभ्याम्, पा० ६।२।१७२, इत्य-
न्तोदात्तत्वम् । विश्वत इत्यत्र तसिलः प्रत्ययस्वरत्वम् वाधित्वा
पूर्ववर्णस्य लिति । पा० ६।१।१८३ । इत्युदात्तत्वम् ।
परिभूरित्यत्राव्ययपूर्वपदप्रकृतिस्वरत्वे प्राप्ते । पा० ६।२।२ ।

तदपवादत्वेन कृदुत्तरप्रकृतिस्वरत्वम् । पा० ६।२।१३८ ।
असोति तिङन्तस्य यदृत्तान्नित्यम् । पा० ८।१।६६ । इति
निघाताभावः ।

५ । अयमग्निर्देवीऽन्यैर्देवैर्हविर्भीजिभिः सहागमत् ।
अस्मिन् यज्ञे समागच्छतु । कौटुशोऽग्निः । होता होम-
निष्पादकः । कविक्रतुः कविशब्दोऽत्र क्रान्तवचनो न तु
मेधाविनाम । क्रतुः प्रज्ञानस्य कर्मणो वा नाम । अतः
क्रान्तप्रज्ञः क्रान्तकर्मा वा । सत्यः । अमृततरहितः । फलमवश्यं
प्रयच्छतीत्यर्थः । चित्रश्रवस्तमः । श्रूयत इति श्रवः कीर्त्ति ।
अतिशयेन विविधकीर्त्तियुक्तः । कविक्रतुश्चित्रश्रवस्तम
इत्यत्रोभयत्र बहुव्रीहित्वात्पूर्वपदप्रकृतिस्वरत्वम् । सत्सु-
साधुः सत्यः सत्यादशपथे । पा० ५।४।६६ । इत्यत्रान्तीदात्तो
हरदत्तेन निपातितः । लोटन्तस्य गच्छत्विति शब्दस्य कृत्वा-
भावः । उकारलोपश्छान्दसः । ततो रूप गमदिति भवति ।
स्पष्टमन्यत् ।

६ । अङ्गेत्यभिमुखीकरणार्थो निपातः । अङ्गान्ने हे
अग्ने त्वं दाशुषे हविर्दत्तवते यजमानाय तत्प्रीत्यर्थं यद्भद्रं
वित्तगृहप्रजापशुरूपं कल्याणं करिष्यसि तद्भद्रं तवेत् तवैव
सुखहेतुरिति शेषः । हे अग्निरोऽग्ने । एतच्च सत्यं न
त्वत्र विसवादोऽस्ति यजमानस्य वित्तादिसम्पत्तौ सत्या-

मुत्तरक्रवनुष्ठानादग्नेरेव सुखं भवति । भद्रशब्दार्थं शाव्याय-
 निनः समामनन्ति । यद्वै पुरुषस्य वित्तं तद्भद्रं गृहा भद्रं
 प्रजा भद्रं पशवो भद्रमिति । अङ्गशब्दस्य निपातत्वेऽपि,
 फिं ४।१२ । अभ्यादित्वादन्तोदात्तत्वम् । दाखान् साह्वान्
 पा० ६।१।१२ । इति सूत्रेण दागृ दान इति धातोः
 कसुप्रत्ययो निपातितः । तत्र प्रत्ययस्वरः । आमन्वितस्याग्नि-
 शब्दस्य पदात्परत्वेनाष्टमिकानुदात्तत्वम्, पा० ८।१।१६, न
 शङ्कनीयम्, अपादादौ, पा० ८।१।१८, इति पर्युदस्तत्वात् ।
 ततः षाष्ठिकम् । पा० ६।१।१६८ । आद्युदात्तत्वमेव । भद्र-
 शब्दस्य नन्विषयत्वेन, फिं २।३ । आद्युदात्तत्वप्रसक्तावपि
 भदि कल्याण इति धातो रूपरि रक्प्रत्ययेन निपातनात्,
 उ० २।२८ । अन्तोदात्तत्वम् । अस्मिन् वाक्ये यच्छब्दप्रयोगा-
 न्निपातैर्यद्यदिहन्त पा० ८।१।३० । इति निघाते प्रतिषिद्धे
 स्यप्रत्ययस्वरेण । पा० ३।१।३३ । सति शिष्टेन करिष्यसिशब्द
 उपान्व्योदात्तः । तवेत्यत्र युष्मदस्मदोर्दसि । पा० ६।१।२११ ।
 इत्याद्युदात्तत्वम् । अङ्गिरा अङ्गारा इति यास्कः । ऐतरेयिणो-
 ऽपि प्रजापतिदुहितृध्यानोपाख्याने समामनन्ति । येऽङ्गारा
 आसंस्तेऽङ्गिरसोऽभवन्ति । तस्मादङ्गिरोनामकमुनिकारण-
 त्वादङ्गाररूपस्याग्नेरङ्गिरसत्वम् । अत्र पदात्परत्वेनाष्टमि-
 कानुदात्तत्वम् ।

७ । अग्नीषोमप्रणयन उपत्वाग्न इत्यादिकोऽनुवचनीय-
स्तृचः । एतच्च ब्राह्मणे समान्नातम् । उपत्वाग्ने दिवे दिव
उपप्रियं पनिघ्नतमिति त्रिस्रश्चैकां चान्वाहेति । तस्मिंस्तृचे
या प्रथमा सा सूक्ते सप्तमी । तामेतां सप्तमीमृचमाह ।

हे अग्ने वयमनुष्ठातारो दिवे दिवे प्रतिदिनं दोषा-
वस्ता रात्रावहनि च धिया बुद्ध्या नमो भरन्तो नम-
स्कारं सम्पादयन्त उप समीपे त्वेमसि । त्वामागच्छामः ।
उपशब्दस्य निपातस्वरः । फि० ४।१२ । त्वामी द्वितीयायाः ।
पा० ८।१।२३ । इति युस्मच्छब्दस्यानुदात्तस्वादेशः ।
दोषाशब्दो रात्रिवाची । वस्त इत्यहर्वाची । इन्द्रसमासे
कार्तिकौजपादित्वात् । पा० ६।२।३७ । आद्युदात्तः ।
सांवेकाचः । पा० ६।१।१६८ । इति धियो विभक्तिरु-
दात्ता । नम इति निपातः । भरन्त इत्यत्र शपः पित्त्वा-
च्छतुर्लसार्वधातुकत्वाच्चानुदात्तत्वे सति । पा० ६।१।१८६ ।
धातुस्वरः शिष्यते । इमसीत्यचेदन्तो मसिः । पा० ७।१।४६
इत्यादेशो निघातश्च ॥

८ । पूर्वमन्त्रे त्वामुपैम इत्यग्निमुद्दिश्योक्तम् ।
कीदृशं त्वाम् । राजन्तम् । दीप्यमानम् । अध्वराणां राक्षस-
कृतहिंसारहितानाम् यज्ञानां गोपां रक्षकम् । ऋतस्य
सत्यस्यावश्यंभाविनः कर्मफलस्य दौदिविं पौनःपुन्येन भृशं

वा द्योतकम् । आह याधारमग्निं दृष्ट्वा शास्त्रप्रसिद्धं कर्म-
फल स्मर्यते । स्वे दमे स्वकीयगृहे यज्ञशालायां हविर्भिर्वर्द्ध-
मानम् । राजन्तम् वर्द्धमानमित्यत्रोभयत्र पूर्ववद्वातुस्वरः
शिष्यते । दीदिविशब्दस्याभ्यस्तानामादिः पा० ६।१।१८८
इत्यादुदात्तत्वम् । दमशब्दो वृषादित्वात् पा० ६।१।२०३
आद्युदात्तः ।

८ । हे अग्ने स त्व नोऽस्मदर्थं सुपायनः शोभनप्राप्ति-
युक्तो भव । तथा नोऽस्माकम् स्वस्तये विनाशराहित्यार्थं
सचख समवेतो भव । तत्रोभयत्र दृष्टान्तः । यथा सूनवे
पुत्रार्थं पिता सुप्रापः प्रायेण समवेतो भवति तद्वत् । अस्म-
च्छब्दादेशस्य न इत्येतस्यानुदात्तं सर्व्वम् पा० ८।१।१८
इत्यनुदात्तत्वम् । चादयोऽनुदात्ताः । फि० ४।१६ । इती-
वशब्दोऽनुदात्तः । इवेन नित्यसमासः पूर्वपदप्रकृतिस्वरत्वं
च वक्तव्यम् । पा० २।१।४।२ इति समस्तपितृवेति शब्दो
मध्यादात्तः । शोभनमुपायन यस्येति बहुव्रीहौ नञ्सुभ्या-
मित्यन्तोदात्तत्वम् । सचस्वेत्यत्र पदात्परत्वं नास्तीति न
निघातः ल-सार्वधातुकानुदात्तत्वे सति धातुस्वरा-
वशेषः ॥

SAVITR I. 35.

ह्वयाम्यग्निमित्येकादशर्चं पञ्चमं सूक्तं । हिरण्य-
स्तूप ऋषिः । आद्या नवमी च जगतीच्छन्दस्के ।
शिष्टास्त्रिष्टुभः । कृतस्त्रस्य सूक्तस्य सविता देवता ।
आद्याया ह्वयाम्यग्निमित्यस्या अग्निमित्रावरुण-
रात्रिसवित्राख्या लिङ्गोक्तदेवताः । तथा चानु-
क्रान्तं । ह्वयाम्येकादश सावित्रं नवमी जगत्याद्या
च लिङ्गोक्तदेवतपादास्त्रय इति ॥ अभिप्लवषडहस्य
चतुर्थेऽहनि वैश्वदेवशस्त्र इदं सूक्तं सावित्रं निवि-
द्धानम् । तृतीयस्य त्रार्यमेति खण्डे सूत्रितम् ।
ह्वयाम्यग्निमस्य मे द्यावापृथिवी इति तिस्र इति ।

१ । स्वस्तयेऽस्माकमविनाशाय । स्वस्तीत्यविनाश-
नाम । नि ३।२१ । इति यास्कः । प्रथममादावग्निं ह्वयामि ।
इहास्मिन् कर्मन्यवसेऽस्मदक्षणाय मित्रावरुणौ ह्वयामि ।
जगतो जङ्गमस्य प्राणिजातस्य निवेशनीमुपवेशनहेतु-

भूताम् रात्रीं रात्रिदेवताम् ह्वयामि । जङ्गमाः सर्व्वे प्राणिनो
 दिवसे स्वस्वव्यापारान् कृत्वा स्वस्वगृहे रात्रावुपविशन्तीति
 प्रसिद्धं । उतयेस्मद्रक्षणेन सवितारम् देवम् ह्वयामि ।
 मित्रावरुणौ देवताद्वन्द्वे चेति पूर्व्वपदस्थानडादेशः । देवता-
 द्वन्द्वे चेत्युभयपदप्रकृतिस्वरत्वम् । रात्रीं रात्रेशाजसौ, पा०
 ४।१।३१ । इति डीप् । निवेशनीं । निविशन्तस्यामिति
 निवेशनी । करणाधिकरणयोश्चेति ल्युट् । टिड्ढाणञित्या-
 दिना । पा० ४।१।१५ । डीप् । उतये । अवतेः क्तिनि
 ज्वरत्वरत्वादिना वकारस्योपधायाश्च ऊट् । उतियूतीत्या-
 दिना क्तिन उदात्तत्वम् ॥

२ । सविता सूर्य्यः कृष्णेन रजसा कृष्णवर्णेन लोकेन ।
 कृष्णं कृष्यतेर्निकृष्टो वर्णः । नि० २।२० । इति यास्कः ।
 लोका रजांस्युच्यन्ते । नि० ४।१८ । इति च । अन्तरिक्षलोको
 हि सूर्यागमनात् पुरा कृष्णवर्णो भवति । तेनान्तरिक्षमार्गेणा-
 वर्त्तमानः पुनःपुनरागच्छन् अमृतं देवम् मर्त्यं मनुष्यं च
 निवेशयन् स्वस्वस्थानेऽवस्थापयन् । यद्वा । अमृतं मरण-
 रहितं प्राणं मर्त्यं मरणसहितं शरीरं च निवेशयन् । तथा
 चारण्यकाण्डे अमर्त्यो मर्त्येना सयोनिरित्येतस्य मन्त्रभागस्य
 व्याख्यानरूपे ब्राह्मणे यथोक्तोऽर्थोऽवगम्यते । मर्त्यानि
 ह्वीमानि शरीराणि अमृतैषा देवता ऐ० आ० २।१।८ । इति ।

यथोक्तगुणोपेतः सविता देवो भूवनानि सर्वान् लोकान्-
 पश्यन् अवेक्षमाणः । प्रकाशयन्नित्यर्थः । हिरण्ययेन सुवर्ण-
 निर्मितेन रथेनायाति । अक्षत्समोपमागच्छति । अमृतं ।
 मृतं मरणं नास्त्यस्येति बहुव्रीहौ नञो जरमरमित्यमिता
 इत्युत्तरपदाद्युदात्तत्वम् । मर्त्यं मर्ते भवम् । भवे छन्द-
 सौति यत् । यतोऽनाव इत्याद्युदात्तत्वम् । हिरण्ययेण ऋत्व-
 वास्वेत्यादिना पा० ६।४।१७५ । मयटो मकारलोपो
 निपातितः । यस्येति लोपे प्रत्ययस्वरः । भुवनानि । भू
 सत्तायाम् । भूधूसृभ्रस्त्रिभ्यश्छन्दसि । उ० २।८० ।
 इति क्युन् प्रत्ययः । योरनादेश उवडादेशः । नित्वादादु-
 दात्तत्वम् ।

३ । देवो दीप्यमानः सविता प्रवता प्रवणवता मार्गेण
 याति । गच्छति । तथोदतोत्कृष्टेनोर्द्धदेशयुक्तेन मार्गेण याति ।
 उदयानन्तरम् आमध्याह्नमूर्ध्वो मार्गः तत उपरि आ-
 सायम् प्रवणो मार्ग इति विवेकः तथा यजतो यष्टव्यः स
 देवः शुभ्राभ्याम् श्वेताभ्याम् हरिभ्यामश्वभ्याम् याति ।
 देवयजनदेशे गच्छति । सविता देवो विश्वा दुरिता सर्वान्
 पापान्यपवाधमानो विनाशयन् परावतो दूरदेशात् । परा-
 वत इति दूरनामसु पठितत्वात् । तादृशाद्दुर्लुकादा
 याति । यागदेश आगच्छति । प्रवता । वन षण् संभक्तौ ।

अस्मात्पूर्वात् किप् । गमादीनामिति व्यक्तव्यम् । पा०
६।४।४०।१ । इत्यनुनासिकलोपः । ततस्तुक् । कृदुत्तर-
पदप्रकृतिस्वरत्वम् । उद्धता । उत्पूर्वाद्धनतेः पूर्ववत् प्रक्रिया ।
यजतः भृशृष्टशीत्यादिना उ० ३।११० । यजतेः कर्मस्थ-
तच् प्रतयः । विश्वा दुरिता । उभयत्र श्रेष्ठन्दसि बहुल-
मिति शैलीपः ।

४ । सविता रथमास्थात् । आ तवान् । आरूढ-
वानित्यर्थः । कीदृशम् अभीवृतम् अभितो वर्त्तमानम् ।
तथा कृशन्नैर्विश्वरूपं सुवर्णेन नानारूपम् । कृशन्नं लोह-
मिति सुवर्णनामसु पाठात् । क्वचित् सुवर्णनिश्चितगज-
पङ्क्तिः क्वचिदश्वपङ्क्तिः क्वचिन्मनुष्यपङ्क्तिरित्येव बहुरूपत्वम् ।
हिरण्यशम्यम् । अश्वानां स्कन्धेषु रथयोजनवेलायां नियन्तुं
प्रक्षेप्यमाणाः शङ्खवः शम्याः । ताः सुवर्णमय्यो रथे वर्त्तन्ते ।
वृहन्तं प्रौढम् । कीदृशः सविता । यजतो यष्टव्यः । चित्र-
भानुर्विविधरश्मियुक्तः । कृष्णा रजांस्यन्धकारयुक्ततया कृष्ण-
वर्णान् लोकानुद्दिश्य तमोनिवारणार्थं तविषीं बलं स्वकीयं
प्रकाशरूपं दधानः । अभीवृतम् अभितो वर्त्तत इत्यभी-
वृत् । वृत् वर्त्तने । किपि नहि वृत्तीत्यादिना पा० ६।३।
११६ । पूर्वपदस्य दीर्घत्वम् । विश्वरूपं विश्वानि रूपाणि
यस्यासौ विश्वरूपः । बहुव्रीहौ विश्वं संज्ञायामिति व्यत्य-

येनासंज्ञायामपि पूर्वपदान्तोदात्तत्वम् । हिरण्यशम्यम् ।
 हर्य गतिकान्त्यो । हर्यते कन्यन् हिर च । उ० ५।४४ । इति
 कण्यन् प्रत्ययो धातो हिरादेशश्च । नित्वादाद्युदात्तत्वम् ।
 बहुव्रोहौ पूर्वपदप्रकृतिस्वरत्वम् । आस्थात् तिष्ठते लुङि
 गातिस्थेति सिचोलुक् । कृष्णा कृषेर्वर्णे, उ० ३।४ इति
 नक्प्रत्ययः । शिञ्छन्दसि बहुलमिति शिर्लोपः । तविषीं
 तवतिः सौत्रधातुः तवेर्णिङ्गा । उ० १।४६ इति टिषच् ।
 टित्वाट्टिङ्गाणजित्यादिना डीप् । व्यत्ययेनाद्युदात्तत्व वृषा-
 दित्वाद्द्रष्टव्यम् । दधानः शानचम्यस्तानामादिरित्याद्युदा-
 त्तत्वम्

५ । श्यावा एतन्नामकाः सूर्यस्याश्वाः । श्यावाः
 सवितुरिति निघण्टावुक्तत्वात् । ते च श्रितिपादः श्वेतैः पादै-
 रूपेताः । हिरण्यप्रउगम् । रथस्य सुखमीषयोरथं युगबन्धन-
 स्थानं प्रउगमित्युच्यते । तच्चात्र सुवर्णमयम् । तद्युक्तं रथं
 वहन्तो जनान् प्राणिनो व्यत्यन् । विशेषेण प्रकाशितवन्त
 इत्यर्थः । शश्वत् सर्व्वदा विशः प्रजाः दैव्यस्येतरदेवसम्ब-
 न्धिनः सवितुः प्रेरकस्य सूर्य्यस्योपस्थे समीपस्थाने तस्युः ।
 स्थितवत्यः । न केवलं प्रजाः किं तर्हि विश्वा भुवनानि
 सर्व्वे च लोकाः प्रकाशाय सूर्य्यसमीपे तस्युः । श्रितिपादः
 श्रितयः श्वेतवर्णाः पादा येषां ते । श्रितिपादाः । सुपां

सुलुगिति इति जसः सु आदेशः । यद्वा श्रितिः श्वेतवर्णः स्फाटिकादिः स इव पादो येषां ते । पादस्य लोपोऽहस्यादिभ्यः । पा० ५।४।१३८ । इति समासान्तपादशब्दस्यान्त्यलोपः । उपमानादिति हि तत्रानुवर्त्तते । पादशब्दस्य वृषादित्वादाद्युदात्तत्वम् । तस्य बहुव्रीहौ समासे श्रितेर्नित्या बहुवृह्व्रीहावभसत् । पा० ६।२।१३८ । इत्युत्तरपदप्रकृतिस्वरत्वम् । अख्यन् ख्यातेर्लुङि अस्यतिवक्ति इत्यादिना च्लेरडादेशः । हिरण्यप्रउग । बहुव्रीहौ पूर्वपदप्रकृतिस्वरत्वम् । वहंतः । शपः पिच्चादनुदात्तत्वम् । शतुश्च लसार्वधातुकस्वरेण धातुस्वरः । दैव्यस्य तस्येदमित्यर्थे देवाद्वयजौ । पा० ४।१।८५।३ इति देवशब्दात् प्राग्दीव्यतीयो यञ् । तद्वितेष्वचामादेरित्यादिबुद्धिः । जित्यादिर्नित्य मित्याद्युदात्तत्वम् । उपस्थे आतश्चोपसर्ग इति कः । आतो लोप इटिचेत्याकारलोपः । मरुदृधादित्वात्पूर्वपदान्तोदात्तत्वम् ।

६ । द्यावः स्वर्गोपलक्षिताः प्रकाशमाना लोकास्त्रिस्त्रिंशसंख्याकाः सन्ति । तत्र द्वौ लोकौ सवितुः सूर्यस्योपस्था समीपस्थानि वर्त्तते । द्युलोकभूलोकयोः सूर्येण प्रकाशितत्वात् । एका मध्यमा भूमिरन्तरिक्षलोको यमस्य भुवने पितृपतेर्गृहे विराषाट् विरान् गन्तृन् सहते । प्रेताः पुरुषाः अन्तरिक्षमार्गेण यमलोके गच्छन्तीत्यर्थः असृता-

मृतानि चन्दनक्षवादीनि ज्योतींषि जलानि वाधिं तस्थुः ।
 सवितारमधिगम्य स्थितानि । तत्र दृष्टान्तः । रथ्यमाणं न ।
 रथाद्दहिरक्षच्छिद्रे प्रक्षिप्तः कौलविशेष आणिरित्युच्यते ।
 रथसम्बन्धिनमाणिमधिगम्य यथा रथस्तिष्ठति तद्वत् । यस्तु
 मानवस्तत्सवितरूपं चिकेतत् जानाति स मानव इहास्मिन्-
 विषये ब्रवीतु । कथयतु । केनापि वक्तुमशक्यः सवितु-
 र्महिमेत्यर्थः । तिस्रः तिसृभ्यो जसः । पा० ६।१।१६६ ।
 इति विभक्तेरुदात्तत्वम् । द्वौ संहितायामावादेशे लोपः
 शाकल्यस्येति वकारलोपः । उपस्था आडयाजयाराम् चोप-
 संख्यानम् । म० ७।१।३८ । इति सप्तम्या आडादेशः ।
 आडोऽनुनासिकश्छन्दसि । पा० ६।१।१२६ । इति प्रकृति-
 भावः । विराषाट् वृज् वरणे । घञर्थे कविधानम् पा०
 ३।३।५८।४ इति कर्मणि कः । बहुलं छन्दसि पा०
 ७।१।१०३ । इतीत्वम् । तथा सति वूर्यन्त इति विरा-
 इत्युक्तं भवति । तान् सहत इति विराषाट् । छन्दसि
 सहः पाः ३।२।६३ इति सहिर्षिः । सहैः साडः । पाः
 ८।३।५६ । इति षत्वम् । अन्येषामपि दृश्यत इति पूर्वपदस्य
 दीर्घः । रथ्यं रथस्येदं रथ्यं रथाद्यत् । पा० ४।३।१२१ । इति
 यत् । यतोऽनाव इत्याद्युदात्तत्वम् । अमृता श्रेष्ठन्दसि
 बहुलमिति श्रेलीपः । चिकेतत् । कृतज्ञाने । लेव्यङ्गागमः

इतश्च लोपः इतीकारलोपः । जुहोत्यादित्वात् झुः । लघू-
पधगुणः । अनुदात्ते च । पा० ६।१।१८० । इत्यभ्यस्तस्या-
द्युदात्तत्वम् । यदृत्तयोगादनिघातः ।

७ । सुपर्णः शोभनपतनः सूर्यस्य रश्मिः । सुपर्णा
इति पञ्चदश रश्मिनामान्नीति तन्नामसु पठितत्वात् ।
अन्तरिक्षाख्यन्तरिक्षोपलक्षितानि लोकत्रयस्थानानि व्यख्यत् ।
विशेषेण स्थापितवान् प्रकाशितवान् । कीदृशो रश्मिः गभीर-
वेपा गभीरकम्पनः । रश्मेः प्रकम्पनम् चलनम् केनापि द्रष्टुम-
शक्यमित्यर्थः । असुरः सर्वेषां प्राणदः । तथा चान्यत्रास्नायते ।
सर्वेषाम् भूतानाम् प्राणानादायोदेतीति । सुनीथः सुनयनः
शोभनप्रापणः । मार्गप्रकाशनेनाभीष्टदेशं प्रापयतीत्यर्थः ।
तादृशरश्मियुक्तः सूर्य इदानीं रात्रौ क कुत्र वर्तते तदेत-
द्रहस्यं कश्चिकेत । को जानाति । न कोऽपीत्यर्थः । अस्य
सूर्यस्य रश्मिः कतमां व्याप्ता ततान् कं द्युलोकं रात्रौ
व्याप्तवान् । एतदपि को जानाति । सुपर्णः नज्जुस्या-
मित्युत्तरपदान्तोदात्तत्वम् । गभीरवेपाः टुवेष्ट कम्पने ।
असृन् । गभीरम् वेपो यस्य । पूर्वपदप्रकृतिस्वरत्वम् ।
असुरः असु क्षेपणे अस्यति शत्रूनित्यसुरः । असेरुर्न ।
उ० १।४३ नित्वादाद्युदात्तत्वम् । यद्वा । असृन् प्राणान्नाति
ददातीत्यसुरः । आतोऽनुपसर्गे क इति कप्रत्ययः । सुनीथः ।

षीञ् प्रापणे । हनिकुषिनीरमिकाशिभ्यः कथन् । ७०
 २।२ । इति कथन् । प्रादिसमासे थाथादिनोत्तरपदान्ती-
 दात्तत्वम् । इदानीं इदं शब्दात् सप्तम्यर्थे दानीं च । पा०
 ५।३।१८ । इति दानीं प्रत्ययः । इदम् इतितीदशब्दस्ये-
 शादेशः । प्रत्ययाद्युदात्तत्वम् । सूर्यः । घू प्रेरणे । सुव-
 तीति सूर्यः राजसूर्यसूर्येत्यादिना रुडागमसहितः क्यप्रत्ययो
 निपातितः । प्रत्ययस्यानुदात्तत्वे धातुस्वरणाद्युदात्तत्वम् ।
 चिकेत । कित ज्ञाने । लिट् । कतमां । किंजातीयाम् ।
 वा वङ्गनाम् जातिपरिग्रहे उतमच् । पा० ५।३।८३ । इति
 किंशब्दात् उतमच् । डित्वाङ्लोपः । चित इत्यन्तो-
 दात्तत्वम् ।

८ । पृथिव्याः सखन्विनीरष्टौ ककुभः प्राच्याद्याश्च-
 तस्रो दिशः आग्नेय्याद्याश्चतस्रो विदिशः इत्येवमष्टौ दिशो
 व्यख्यत् । सविता प्रकाशितवान् । तथा योजना प्राणिनः स्वस्व-
 भोगेन योजयितृन्धन्व अन्तरिक्षोपलक्षितान् त्री त्रि-संख्याकान्
 पृथिव्यादिलोकान् सप्त सिन्धून् गङ्गादिनदीः समुद्रान्वा
 सविता व्यख्यत् । हिरण्यजः हितरमणीयचक्षुर्युक्तो हिरण्य-
 मयाक्षो वा सविता देव आगात् । इहागच्छतु । किं कुर्वन्
 दाशुषे हविर्दत्तवते यजमानाय वार्याणि वरणीयानि रत्नानि
 दधत् । प्रयच्छन् । अख्यत् । ख्यातेर्लुब्धस्यतिवक्तीत्या-

दिना क्षुरडादेशः । त्रीं श्रेष्ठन्दसि बहुलमिति श्रेर्लोपः ।
 धन्व । रिविरविधवि गत्यर्थाः । इदितो नुम् धातो-
 रिति नुम् । अस्मात् कनिन्युवृषितक्षिराजिधन्विद्युप्रतिदिव
 इति कनिन् । सुपां सुलुगिति विभक्तेर्लुक् । नलोपः ।
 प्रत्ययस्य नित्वादाद्युदात्तत्वम् । योजना योजयन्ति
 प्राणिन उपभोगेनेति योजनानि । नन्दादिलक्षणो ल्युः ।
 शेरनिटीतिणिलोप पूर्ववच्छेर्लोपः । हिरण्याक्षः हिरण्य-
 मयाख्यक्षीणि यस्यासौ हिरण्याक्षः । बहुव्रीहौ सक्यक्षोः ।
 पा० ५।४।११३ । इति समासान्तः षच्प्रत्ययः । अगात्
 एतेर्लुङीणो गा लुङि । पा० २।४।४५ । इति गादेशः ।
 गातिस्थेति सिचो लुक् । दधत् । शतरि नाभ्यस्ताच्छतु-
 रिति नुमागमप्रतिषेधः । आभ्यस्तयोरात इत्याकारलोपः ।
 अभ्यस्तानामादिरित्याद्युदात्तत्वम् । दाशुषे दाश्वान् माह्वा-
 नित्यादिना क्सुप्रत्ययान्तो निपातितः । चतुर्थ्येकवचने
 वसोः सम्प्रसारणमिति सम्प्रसारणम् । परपूर्वत्वम् । शासि-
 वसिघसीनाम् चेति षत्वम् । वार्थ्याणि वृड् सम्भक्तौ ।
 ऋहलोर्णत् । इडवन्देत्यादिनाद्युदात्तत्वम् ।

६ । हिरण्यपाणिः सुवर्णमयहस्तयुक्तः । यहा यज-
 मानेभ्यो दातुम् हिरण्यं हस्ते धृतवान् । विचर्षणिर्विविध-
 दर्शनयुक्तः । विचर्षणिः पश्यत्यर्थः । विचर्षणिर्विश्वचर्षणि-

रिति तन्नामसु पाठात् । सविता देव उभे द्यावापृथिवी
 अन्तः उभयोर्लोकायोर्मध्य ईयते । गच्छति । अमीवां
 रोगादिबाधामप बाधते । सम्यग्निराकरोति । तथा
 सूर्यं वेति गच्छति । यद्यपि सवित्सूर्ययो रेकदेवतात्वम्,
 तथापि मूर्त्तिभेदेन गन्तृगन्तव्यभावः । कृष्णेण तमसः
 कर्षकेण निवर्त्तकेन रजसा तेजसा द्यामाकाशमभ्यृणोति ।
 सर्व्वतो व्याप्नोति । द्यावापृथिवी । दिवसश्च पृथिव्याम्
 पा० ६।३।३० । इति चशब्दाद्विश्वस्य द्यावादेशः ।
 देवताहन्तेत्युभयपदप्रकृतिस्वरत्वम् । नोत्तरपदेऽनुदात्तादौ ।
 पा० ६।२।१४२ । इति न निषेधः । अपृथिवीरुद्रपूष-
 मन्थिष्विति पर्य्युदस्तत्वात् । ईयते । ईङ् गतौ । तिङ्-
 ङितिङ् इति निघातः । बाधते । बाधते च वेति
 चेति समुच्चयार्थप्रतीतेश्चशब्दस्याप्रयोगाच्चादिलोपे विभाषेति
 निघातप्रतिषेधः । वेति वी गतिप्रजनकान्यशनखादनेषु ।
 अदादित्वाच्छपो लुक् । तिपः पित्वादनुदात्तत्वे धातुस्वरः ।
 यद्यप्येषा द्वितोया तथापि तिङ्ः परत्वान्निघाताभावः ।
 ऋणोति ऋणु गतौ । तनादित्वादुः । तनादिषु करोते-
 रेव गुणो नान्येषामित्यापिशलिमतेन गुणाभावः ।

१० । हिरण्यहस्तोऽसुरः प्राणदाता सुनीथः सुष्ठु
 नेता । प्रशस्य इत्यर्थः । सुनीथः पाक इति प्रशस्यनामसु

पाठात् । सुमृङ्गोकः सुष्ठु सुखयिता खवान् धनवान्
 अर्वाङ् अभिमुखः कर्मदेशे गच्छतु । किं चायं देवः
 प्रतिदोषं प्रतिरात्रि गृणानः स्तूयमानोऽस्थात् । स्थितवान् ।
 किं कुर्वन् । रक्षसो बाधकत्वेन रक्षणनिमित्तभूतान् ।
 रक्षो रक्षितव्यमस्मादिति यास्कः । नि० ४।१८ । यातु-
 धानानसुरानपसेधन् निराकुर्वन् । हिरण्यहस्तादयो
 गताः । सुमृङ्गोकः सुष्ठु मृङ्गोक सुखं यस्यासौ तथोक्तः ।
 नज्जुभ्यामित्युत्तरपदान्तोदात्तत्वम् । खवान् । स्वमस्या-
 स्तीति खवान् । मादुपधाया इति वत्वम् । संहितायां
 नकारस्य दीर्घादटि समानपाद इति वत्वम् । आतोऽटि
 नित्यमिति सानुनासिक आकारः । रोर्ध्वत्वम् । यलोपश्च ।
 अपसेधन् । विधु गत्याम् । शपः पित्वादनुदात्तत्वम् ।
 शतुश्च लसार्धधातुकस्वरेण कृदुत्तरपदप्रकृतिस्वरत्वम् ।
 रक्षसः । रक्ष पालन इत्यस्मादपादान औणादिकोऽसि-
 प्रत्ययः । यद्वा रक्षन्त्यनेनेति रक्षो बलम् । करणेऽसुन् ।
 तदेष्टामस्तीति रक्षस्विनः । मत्वर्थप्रत्ययलोपश्चान्दसः ।
 प्रत्ययस्वरः । यातुधानान् । यत निकारोपसंस्कारयोः ।
 तस्माण्यन्तादौणादिको भाव उप्रत्ययः । यातवो यातना
 एषु धीयन्त इति यातुधानाः । अधिकरणे ल्युट् । लित्तीति
 प्रत्ययात् पूर्वस्थोदात्तत्वम् । अस्यात् । गातिस्थेति सिधौ

लुक् । प्रतिदोषम् । दोषा दोषाम् । प्रति वीप्सालक्षणे
यथार्थे अव्ययीभावः । गृणानः । गृशब्दे । कर्मणि लटः
ज्ञानच् । व्यत्ययेन आ । ध्वादीनाम् ङस् इति ङस्त्वम् ।
चित इत्यन्तोदात्तत्वम् ।

११ । हे सवितः ते तव पन्था मार्गाः पूर्व्यासः पूर्व्य
सिद्धा अरेणवो धूलिरहिता अन्तरिक्षे सुकृताः सुष्ठु सम्पा-
दिताः । सुगेभिः सुष्ठु गन्तुं शक्यस्तेभिः पथिभिस्तैर्मार्गै-
रागत्याद्यास्मिन्दिने नोऽस्मावन्न च । पालनमपि कुरु ।
तथा हे देव नोऽस्माननुष्ठातृनधि ब्रूहि च । देवानामग्रे-
ऽधिकत्वेन कथय च । पन्थाः । सुपा सुलुगिति जसः सुः ।
पथिमथोः सर्व्वनामस्थान इत्याद्युदात्तत्वम् । पूर्व्यासः ।
पूर्वैः कृताः पूर्व्याः । पूर्वैः कृतमिनीयौ च । पा० ४।४।१३३
इति यः । प्रत्ययस्वरः । असुगागमः । अरेणवः । नञ्-
सुभ्यामित्युत्तरपदान्तीदात्तत्वम् । सुकृताः । कर्मणि क्तः ।
गतिरनन्तर इति गतेः प्रकृतिस्वरत्वम् । सुगेभिः । सुष्ठु
गच्छन्त्येष्विति सुगाः । सुदुरोरधिकरणे । पा० ३।२।४८।३
इति गमेर्ङप्रत्ययः । कदुत्तरपदप्रकृतिस्वरत्वम् । रक्ष ।
इरचोऽतस्तिङ इति संहितायां दीर्घः ।

MARUTAS I. 85.

१ । चतुर्दशेऽनुवाके नव सूक्तानि । तत्र प्र य इति द्वादशर्चं प्रथमं सूक्तं गीतमस्यार्घम् । पञ्चमीद्वादशौ त्रिष्टुभौ । शिष्टा जगत्यः । मरुतो देवता । तथा चानुक्रान्त । प्र ये द्वादश मारुतम् ह पञ्चम्यन्त्ये त्रिष्टुभाविति । ह्रस्वप्रयोगादिदमादीनि चत्वारि सूक्तानि मरुद्देवत्वानि । अभिप्लवषडहस्य चतुर्थेऽहन्याग्निमारुत एतत्सूक्तं मारुतनिविद्धानीयम् । सूत्रितं च । प्र ये शुश्रन्ते जनस्य गोपा इत्याग्निमारुतम् । ये मरुतो यामन् यामनि गमने निमित्तभूते सति प्रशुश्रन्ते । प्रकर्षेण स्वकीयान्यङ्गान्यलङ्कुर्वन्ति । जनयो न । जाया इव । यथा योषितः स्वकीयङ्गान्यलङ्कुर्वन्ति तद्वत् । कीदृशाः मरुतः । सप्तयः सर्पणशीलाः । रुद्रस्य सूनवः । रोदयति सर्वमन्तकाल इति रुद्रः परमेश्वरः । तस्य पुत्राः । सुदंससः । शोभनकन्माणः । एतदेवोपपादयति । हि यस्मान् मरुतो रोदसी द्यावापृथिव्यौ वृधे वृष्टिप्रदानादिना वर्धनाय चक्रिरे कृतवन्तः । अतः सुदंसस इत्यर्थः । वीरा विशेषेण शत्रुक्षेपणशीलाः । घृष्ययः । घर्षणशीलाः । महीरुहशिलो-

अथादेर्भञ्जका इत्यर्थः । एवम्भूतास्ते मरुतो विदधेषु ।
 विदन्त्येषु यष्टव्यतया देवानिति विदथा यज्ञाः । तेषु मदन्ति ।
 सोमपानेन हृष्यन्ति । शुभन्ते । शुभशुभ दौम्यौ ।
 भौवाटिकः । जनयः । जायन्त आस्त्रपत्वानीति जनयो
 जायाः । इन् सर्वधातुभ्य इतीन् प्रत्यय । यामन् या
 प्रापणे । कृत्यलुगटो बहुलमिति बहुलवचनादातो मन्निन्निति
 भावे मनिन् । सुपा सुलुगिति सप्तम्या लुक् । सुदंसस ।
 दंस इति कर्मनाम । शोभन दंसी येषाम् । सोमनसी
 अलोमोषसी इत्युत्तरपदाद्युदात्तत्वम् । चक्रिरे । हि चेति
 निघातप्रतिषेधः । वधे । वधु वृद्धौ । सम्पदादिलक्षणो भावे
 क्तिप् । सावेकाच इति विभक्तोरुदात्तत्वम् । मदन्ति ।
 मदौ हर्षे । श्यनि प्राप्ते व्यत्ययेन शप् । पादादित्वान्निघाता-
 भावः । विदधेषु । विद ज्ञाने । रुविदिभ्याम् किदित्यथ-
 प्रत्ययः । घृष्वयः । घृषु सघर्षे । कृष्टघृष्वीत्यादिना विन्-
 प्रत्ययान्तो निपात्यते ।

२ । ये पूर्वोक्तगुणविशिष्टास्ते मरुत उक्षितासो देवै-
 रभिषिक्ताः सन्तो महिमानं महत्त्वमाशत । आप्नुवन् ।
 रुद्रासो रुद्रस्य पुत्राः । उपचाराज्जन्ये जनकशब्दः । ते
 रुद्रपुत्रा मरुतो दिवि द्योतमाने नभसि सदः सदनं स्थान-
 मधि चक्रिरे । अधिकं सर्वोत्कृष्टं कृतवन्तः । अकर्ममर्चनीय-

मिन्द्रमर्चन्तः पूजयन्त इन्द्रियमिन्द्रस्य लिङ्गं वीर्यं जनयन्तः ।
 प्रहर भगवो जहि वीरयस्तेत्येवंरूपेण वाक्येनोत्पादयन्तः ।
 पृश्निमातरः पृश्नेर्नानारूपाया भूमिः पुत्रा मरुतः श्रिय
 ऐश्वर्याण्यधि दधिरे । आधिक्येनाधारयन् । उक्षितासः ।
 उत्त सेचने । कर्मणि निष्ठा । आज्ञसेरसुक् । महिमानम् ।
 महच्छब्दात् पृथ्वादिलक्षण इमनिच् । टेरिति टिलोपः ।
 आशत । अशू व्याप्तौ । लङि बहुल छन्दसीति विकरणस्य
 लुक् । इन्द्रियम् । इन्द्रियमिन्द्रलिङ्गमिन्द्रदृष्टमिति घच्-
 प्रत्ययान्तो निपात्यते । पृश्निमातरः । प्राश्रुते सर्वाणि
 रूपाणीति पृश्निर्भूमिः । श्रूयते च । इय वै पृश्निः । पृणि-
 पृश्निरित्यादौ निपातनादभिमतरूपसिद्धिः पृश्निर्माता येषां
 ते तथोक्ताः । ऋतश्च्छन्दसि । पा० ५।४।१५८ । इति
 समासान्तस्य कपः प्रतिषेधः ।

३ । गोमातरः । गोरूपा भूमिर्माता येषां ते मरुतः ।
 अक्षिभौरूपाभिव्यञ्जकैराभरणै र्यद्यदा शुभयन्ते । स्वकीया-
 न्यङ्गानि शोभायुक्तानि कुर्वन्ति । तदानीं शुभ्रा दीप्ता
 मरुतस्तनूषु स्वकीयेषु शरीरेषु विरुक्मतो विशेषेण रोच-
 मानानलङ्कारान्दधिरे । धारयन्ति । अपि च विश्वं सर्व-
 मभिमातिनं शत्रुमप वाधन्ते । हिंसन्ति । एषां मरुतां
 वर्त्तानि मार्गाननुसृत्य घृतं क्षरणशीलमुदकं पीयते ।

स्त्वति । यत्र मरुतो गच्छन्ति वृष्टुदकमपि तदनुसारेण
तत्र गच्छतीत्यर्थः । शुभयन्ते । सञ्ज्ञापूर्वकस्य विधेरनित्य-
त्वाल्लघूपधगुणाभावः । अस्त्रिभिः । अञ्चू व्यक्तिस्त्रक्षणकान्ति-
गतिषु । खनिकसिकथञ्ज्ञासिवसिध्वनिस्तानिसनिग्रन्यचरि-
भ्यश्चेतौप्रत्ययः । शुभ्राः । शुभ दीप्तौ । स्तायितञ्चीत्यादिना
रक् । विरुक्कतः । विशिष्टा रुक् विरुक् । तदन्तो विरु-
क्कन्तः । मतुप्ययस्त्रयादित्वेन पदत्वात् कुत्वम् । भत्वात्
जश्लाभावः । रीयते । रीङ् स्रवणे । देवादिकः ।

४ । सुमखासः शोभनयज्ञा ये मरुत ऋष्टिभिरायुधैर्वि-
भ्राजन्ते विशेषेण दीप्यन्ते । ते मरुतोऽच्युता चित्
च्यावयितुमशक्यानि वृष्टानि पर्वतादीन्यप्योजसा स्वकीयेन
बलेन प्रच्यावयन्तः प्रकर्षेण च्यावयितारः प्रेरयितारो
भवन्ति । उत्तरार्द्धः प्रत्यक्षकृतः । हे मरुतः । मनोजुवो
मनोवद्वेगगतयो वृषव्रातासो वृष्टुदकसेचनसमर्थसप्तसङ्घा-
त्मका यूयं रथेष्वाम्नीयेषु । पृषतीः पृषत्य इति मरुदाहनानां
संज्ञा, पृषत्यो मरुतामित्युक्तत्वात् । पृषद्भिः श्वेतविन्दुभिर्युक्ता
मृगीर्य्यदायुग्धम् । आभिसुख्येन नियुक्ता अक्लृप्तम् ।
तदानीं पर्वतादिकं प्रच्यवत इत्यर्थः । सुमखासः । सर्वे
विधयच्छन्दसि विकल्पान्त इति नज्सुभ्यामित्यस्य प्रवृत्त्य-
भावे बहुव्रीहौ पूर्वपदप्रकृतिस्वरत्वम् । अच्युता । शेच्छन्दसि

बहुलमिति शेलीपः । मनोजुवः । जु इति सौत्रो धातु-
र्गत्यर्थः । क्विव्वचीत्यादिना क्विब्दीघौ । अयुग्धम् । युजिर्-
योगे । लुङि धि चेति सकारलोपः ।

५ । हे मरुतः पृषतीर्यद्वदा रथेषु प्रायुग्धम् । प्रायू-
युजत । किं कुर्वन्तः । वाजेऽन्ने निमित्तभूते सत्यद्विं मेघं
रहयन्तः । वर्षणार्थं प्रेरयन्तः । उत तदानीमरुषस्यारोच-
मानस्य सूर्यस्य वैद्युताग्नेर्वा सकाशाद्दृष्टदकधारा भवन्तो
विष्यन्ति । विमुञ्चन्ति । विमुक्तास्ताश्च धारा उदभि-
रुदकैश्चर्मेव परिमितमल्पं चर्म यथाप्रयत्नेन क्लेद्यते । एवं
भूमि सर्वां भूमि व्युन्दन्ति । विशेषेणार्द्रा कुर्वन्ति । रंहयन्तः ।
रहि गतौ । वि ष्यन्ति । षो अन्तर्कर्मणि । देवादिकः ।
ओतः श्यनि । पा० ७।३।७१ । इत्योकारलोपः । उपसर्गा-
त्सुनोतीति षत्वम् । उदभिः । पङ्क्तित्यादिनोदकशब्दस्थो-
दन्नादेशः । व्युन्दन्ति । उन्दी क्लेदने । भूमि । सुपां सुलु-
गिति भूमिशब्दादुत्तरस्यामो डादेशः । क्कान्दमं ऋस्वत्वम् ।

६ । तृतीयसवन आ वो वहन्त्विति पोतुः प्रस्थितयाज्या ।
सूत्रितं च । आवो वहन्तु सप्तयो रघुष्यदोऽमेव नः सुहवा
आ हि गन्तव । आ ५।५ इति । तामेतां सूक्ते षष्ठीसूच-
माह । हे मरुतो वो युस्मान् सप्तयः सर्पणशीला अश्वा
आवहन्तु । अस्मद्यज्ञं प्रापयन्तु । कौटुशाः सप्तयः । रघुष्यदः ।

लघु शीघ्रं स्यन्दमानाः । वेगेन गच्छन्त इत्यर्थः । रघुपत्वानो
 लघु शीघ्रं पतन्तो गच्छन्तो यूयं बाहुभिः स्वकीयैर्हस्तै-
 रस्मभ्यं दातव्यं धनमाहृत्य प्रजिगात । प्रकर्षेण गच्छत ।
 हे मरुतो वो युष्माकं सदः सदनं वेदिलक्षणं स्थानमुरु
 विस्तीर्णं कृतम् । तत्र यदास्तीर्णं वर्हिस्तदा सौदत । तस्मि-
 न्वर्हिषुपविशत । उपविश्य च मध्वो मधुरस्यान्वसः सोम-
 लक्षणस्यान्नस्य पानेन मादयध्वम् । तप्ता भवत । रघुष्यदः ।
 रघु स्यन्दत इति श्रुत्वा प्रस्रवणे । क्षिप् चेति क्षिप् । अनदिता
 मिति नलोपः । कृदुत्तरपदप्रकृतिस्वरत्वम् । रघुपत्वानः पतु-
 गतौ । अन्येभ्योऽपि दृश्यन्त इति वनिप् । जिगात । गा
 सुतौ । जौहोत्यादिकः । जिगातीति गतिकर्मसु पाठादत्र
 गत्यर्थः । लोण्मध्यमबहुवचनस्य तप्तनप्तनयनाच्चेति तवादेशः ।
 तस्य पित्वेन डिच्चाभावादीहल्यघोरितीत्वाभावः । सदः ।
 अतः कृकमीति विसर्जनीयस्य सत्वम् । मादयध्वम् । मद
 तप्तियोगे । चुरादिरात्मनेपदी ।

७ । ते मरुतोऽवर्द्धन्त । वृद्धिं गताः । कौटुशाः ।
 स्वतवर्सः स्वाश्रयवलाः । नान्यस्य कस्यचिद्वलमपेक्षन्ते ।
 वृद्धिं प्राप्य च महित्वना महिम्ना महत्वेन नाकं स्वर्ग-
 मातस्थुः । आस्थितवन्तः । सदः सदनं नभोलक्षणं स्थानं
 च स्वकीयनिवासायोह विस्तीर्णं चक्रिरे । यत् येभ्यो

मरुद्गः । यदर्थं वृषणं कामाभिवर्षकं मदच्युतं मदस्य
 हर्षस्यासेत्तारं यज्ञं विष्णुर्हावत् । विष्णुरेवागत्य रक्षति ।
 ते मरुतो वयो न पक्षिणो यथा शीघ्रमागच्छन्ति एवं
 शीघ्रमागत्य वर्हिष्यध्यस्मदीये यज्ञे प्रिये प्रीतिकरे सीदन् ।
 सीदन्तु । उपविशन्तु । तेऽवर्जन्तु । स्वरितो वानुदात्ते
 पदादौ । पा० ८।२।६ इत्येकादेशस्य स्वरितत्वम् । महित्वना ।
 भावप्रत्ययादुत्तरस्याडो व्यत्ययेन नाभाव उदात्तत्वं च ।
 यद्वा सुपां सुलुगित्याजादेशो नकारोपजनश्च । तस्युः
 नाकमातस्युश्च सदस्य विस्तीर्णं चक्रिर इति चार्थप्रतीतिश्चादि-
 लोपे विभाषेति प्रथमायास्तिङ्विभक्तेर्निघातप्रतिषेधः ।
 यत् । सुपां सुलुगिति चतुर्थ्या लुक् । आवत् छान्दसो
 वर्त्तमाने लङ् । वृषणम् । वा सपूर्वस्य निगम इत्यु-
 पधादीर्घाभावः । मदच्युतम् । मदं च्योततीति मदच्युत् ।
 च्युतिर आसेचने क्तिप् । सीदन् । लिङर्थे लेट्यडागमः ।

८ । इदित्येतत्समुच्चये । शूरा इवेत् शौर्योपेता
 युयुत्सवः पुरुषा इव च युयुधयः शत्रुभिर्युध्यमानाः पुरुषा
 इव च जम्भयः शीघ्रं गच्छन्तो मरुतः स्रवस्यवो न स्रवो-
 ऽश्ममात्मन इच्छन्तः पुरुषा इव घृतनासु संग्रामेषु येतिरे ।
 प्रयतन्ते वृत्रादिभिर्युद्धे व्याप्तिर्यन्ते । तादृशेभ्यो मरुद्गो
 विज्ञा भुवना सर्वाणि भूतजातानि भयन्ते । विभ्यति । ये

नरो वृद्धादेर्नेतारो मरुतो राजान इव राजमाना नृपतय
इव त्वेप्रसद्गो दोषसद्दर्शना उग्ररूपतया द्रष्टुमशक्या
भवन्ति । तेभ्य इत्यर्थः । युयुधयः । युध सम्प्रहारे । आट्टग-
महनजन इत्यत्रोत्सर्गश्च दसोतिवचनात् किन्प्रत्ययः । लिङ्-
ज्ञावादिर्भावादि । कित्वाङ्गुणाभावः । नित्वादाद्युदात्त-
त्वम् । जगमयः । तेनैव सूत्रेण किन्प्रत्ययः । गमहनेत्या-
दिनोपधालोपः । स्थानिवद्भावाद् द्विर्भावादि । स्रवस्यवः ।
स्रव इच्छति स्रवस्यति । क्वाच्छदसौत्युप्रत्ययः । येतिरे ।
यतो प्रयत्ने । छदसि लुङ्लङ्लिट् इति वर्त्तमाने लिट् ।
भयन्ते । जिभो भये । बहुलं छदसीति शपः श्लोरभावः ।
त्वेप्रसद्गः । त्विष दीप्तौ । पचाद्यच् । दृशिर् प्रेक्षणे ।
सम्पूर्णादस्मात्सम्प्रदादिलक्षणो भावे क्तिप् । बहुव्रीहौ पूर्व-
पदप्रकृतिस्वरत्वम् ।

८ । स्वपाः शोभनकर्मा त्वष्टा विश्वनिर्माता यदञ्ज-
मवर्त्तयत् । इन्द्र प्रत्यगमयत् । दत्तवानित्यर्थः । कीदृशम् ।
सुकृतम् । सम्यक् निष्पादितम् । हिरण्यम् । सुवर्णमयम् ।
सहस्रभृष्टम् । अनेकाभिधाराभिर्युक्तम् । तदञ्जमिन्द्रो धत्ते ।
धारयति । किमर्थम् । नरि । अत्र नृसम्बन्धान्नृशब्देन
सग्रामोऽभिधीयते । संग्रामेऽपांसि शत्रुहननादिलक्षणानि
कर्माणि कर्त्तव्ये कर्त्तुम् । एवं वज्र धृत्वा तेन वज्रेण

ह्रस्वं ह्रस्व्यदकस्यावरकमणवमणंसोदकेन युक्तं मेघमहन्
 अवधोत् । अपां तेन निरुद्धा अपश्च स निरीजत् ।
 निःशेषेणाधोमुखमपातयत् प्रवृष्टा अकरोदित्यर्थः । सुकृतम् ।
 सुपूर्वात्करोतेः कर्मणि निष्ठा । गतिरनन्तर इति गतेः
 प्रकृतिस्वरत्वम् । हिरण्यम् । हिरण्यशब्दादुत्तरस्य मयडो
 मकारस्य लोपः ऋत्ववास्त्ववास्वेत्यादौ निपात्यते । स्वपाः
 सोऽनसो अलामोषसी इत्युत्तरपदाद्युदात्तत्वम् । कर्त्तवे तु-
 मर्थे सेसेनिति करोतेस्तवेन् प्रत्ययः । अपाम् । क्रियाग्रहणं
 कर्त्तव्यमिति कर्मणः सम्प्रदानत्वाच्चतुर्थ्यर्थे षष्ठी । ऊडिद-
 मिति विभक्तेरुदात्तत्वम् । औजत् । उज आर्जवे । अर्णवम् ।
 अर्णसो लोपश्चेति मत्वर्थीयो वः सलोपश्च ।

१० । अत्रेयमाख्यायिका । गोतम ऋषिः पिपासया
 पीडितः सन् मरुत उदकं ययाचे तदनन्तरं मरुतोऽदूरस्थं कूप-
 मुद्बृत्य यत्र स गोतम ऋषिस्तिष्ठति तां दिशं नीत्वा ऋषि-
 समापे कूपमवस्थाप्य तत्पार्श्वे आह्वावं च कृत्वा तस्मिन्नाह्वावे
 कूपमुत्क्षिप्य तस्मिन् तेनोदकेन तर्पयाच्चक्रुः । अयमर्थोऽनयोक्त-
 रया च प्रतिपाद्यते । ते मरुतोऽवतम् । अवस्तात्ततो भवतीत्य-
 वतः कूपः कूपनामसु चावतोऽवट इति पठितम् । तस्मिन्सु-
 परि यथा भवति तथौजसा स्वकीयेन बलेन नुमुद्रे प्रेरितवन्तः
 ऊत्खातवन्त इत्यर्थः एवं कूपमुत्खाय ऋषेराश्रमं प्रति नयन्तो

मरुतो मार्गमध्ये ददृहाणं प्रवृद्ध गतिनिरोधकं पर्वतं चित्
 पर्ववन्तं शिलोच्चयमपि वि विभिदुः । विशेषेण वभञ्जुः । सुदा-
 नव । शोभनदानास्ते मरुतो वाणं शतसख्याभिस्तन्त्रीभिर्युक्त
 वीणाविशेष धमन्तो वादयन्तः सोमस्य मदे सोमपानेन हर्षे
 सति रण्यानि सुत्यानि रमणोयानि धनानि चक्रिरे ।
 स्तोतृभ्यः कुर्वन्ति । नुनुद्रे । णुद प्रेरणे । लिटीरयो र
 इति रे आदेशः । ददृहाणम् । दृह दृहि वृहो । लिटः
 कानच् । धमन्तः । आ शब्दाग्निसंयोगयोः । पाप्नेत्यादिना
 धमादेशः । वाणम् । अण रण वण शब्दार्थाः । कश्चि
 घञ् । कर्षात्त्व इत्यन्तोदात्तत्वम् । रण्यानि । रणतेर्भावे
 वसिरण्योरुपसंख्यानम् । पा० ३।३।५८।३ । इत्यप् । ततो
 भवे च्छन्दसीति यत् । यतोऽनाव इत्याद्युदात्तत्वम् ।

११ । मरुतोऽवतमुद्धृतं कूपं यस्यां दिशि ऋषिर्वसति तथा
 दिशा जिह्वां वक्त्रं तिर्य्यञ्चं नुनुद्रे । प्रेरितवन्तः । एवं कूपं
 नीत्वा ऋष्याश्रमेऽवस्थाप्य तृणजे तृषिताय गोतमाय ऋषये
 तदर्थमुत्सं जलप्रवाहं कूपादुद्धृत्यासिञ्चन् । आहावेऽवान-
 यन् एव कृत्वेमस्तोतारमृषिं चित्रभानवो विचित्रदीप्तयस्ते
 मरुतोऽवसेदृशेन रक्षणेन सहागच्छन्ति । तत्समीपं प्राप्नुवन्ति
 प्राप्य च विप्रस्य मेधाविनो गोतमस्य काममभिलाषं धाम-
 भिरायुषो धारकैरुदकैस्तर्पयन्त । अतर्पयन् । तथा । न गोश-

न्माववर्णेति सावेकाच इति प्राप्तस्य विभक्त्युदात्तस्य प्रति-
षेधः । दिशा । सावेकाच इति विभक्तेरुदात्तत्वम् । तृणजे ।
जितृषा पिपासायाम् । स्वपितृषोर्नजिङ् । प्रत्ययाद्युदा-
त्तत्वम् । पदकारस्य शाकल्यस्य त्वयमभिप्रायः । अन्ये-
ष्वपि दृश्यत इति दृशिग्रहणात्कोवलादपि जनेर्ङप्रत्ययः तृणा
जाता यस्य स तथोक्तः । व्यापोः संज्ञाच्छन्दसोर्वहुलमिति
ह्रस्वत्वम् । बहुव्रीहौ पूर्वपदप्रकृतिस्वरत्वम् । धामभिः ।
दधातेरातो मनिन्नितिमनिन् ।

१२ । मरुते पशौ या वः शर्मेति हविषो याज्या ।
प्रदानानामिति खण्डे सूत्रितम् । अरा इवेदचरमा अहेव
या वः शर्मं शशमानाय सन्ति । इति । हे मरुतो वो
युष्माकं सम्बन्धीनि यानि शर्मं शर्माणि सुखानि गृहाणि
वा कीदृशानि । त्रिधातूनि । पृथिव्यादिषु त्रिषु स्थानेष्व-
वस्थितानि । शशमानाय युष्मान् स्तुतिभिर्भजमानाय दातुं
सम्पादितानि । पूर्वोक्तलक्षणानि शर्माणि यानि सन्ति
यानि च दाशुषे हविर्दत्तवते यजमानायाधि यच्छत अधिकं
प्रयच्छथ हे मरुतः, तानि सर्व्वाणि शर्माणि अस्मभ्यं वि-
यन्त, विशेषेण प्रयच्छत । किञ्च हे वृषणः कामानां वर्षि-
तारो मरुतो नोऽस्मभ्यं सुवीरं शोभनैर्वीरैः पुत्रादिभिर्युक्तं
रयिं धनं धत्त । दत्त । या । श्रेच्छसि बहुलमिति श्रेष्ठोपः ।

शम्भे । सुपां सुलुगिति जसो लुक् । शशमानाय शश
 मृतगतौ । ताच्छीलिकश्चानश् । यच्छत । च्छान्दसे लङि
 बहुल च्छन्दस्यमाद्योगेऽपीत्यडभावः । यन्त । यमेर्लोङि
 बहुल च्छन्दसीति शपो लुक् । तप्तनप्तनथनाश्चेति तवादेशः ।
 अतस्तस्य पित्वेन ङित्वाभावादनुदात्तोपदेशेत्यादिनानु-
 नासिकलोपो न भवति । वृषणः । वा षपूर्वस्य निगम
 इत्युपधादीर्घाभावः । सुवीरम् बहुव्रीहौ वीरवीर्यौ चेत्यु-
 त्तरपदाद्युदात्तत्वम् ।

VISNU I. 154



विष्णो नु कमिति षडृचं पञ्चदशं सूक्तं दैर्घ-
तमसं त्रैष्टुभं वैष्णवम् । अत्रानुक्रमणिका । विष्णोः
षड्वैष्णवं हीति । अभिप्लवषड्विष्टूक्थ्येषु तृतीय-
सवने स्तोमवृद्धावच्छावाकस्य स्तोमातिशंसनार्थ-
मिदमादिसूक्तद्वयं विनियुक्तम् । स्तोमे वर्धमान
इति खण्डे सूचितम् । विष्णो नु कमिति सूक्ते
परो मावयेत्यच्छावाक इति । तथा तृतीयसवने
सोमातिरेक उत्तरोत्तरसंस्थोपगन्तव्या आति-
रात्रात् । ततोऽप्यतिरिक्ते तदर्थमेव शस्त्रमुपजन-
यितव्यम् । त्रैतदेव सूक्तं सोमातिरेक इति खण्डे
सूचितम् । महो इन्द्रो नृवद्विष्णो नु कमिति ।
आग्निमारुतशस्त्रे आद्या विनियुक्ता । अथ
यथेतमिति खण्डे सूचितम् । विष्णो नु कं
वीर्याणि प्रवोचं तन्तुं तन्वन् रजसो भानु-
मन्विहीति ।

१ । हे नरा विष्णो व्यापनशीलस्य देवस्य वीर्याणि
 वीरकर्माणि नु कम् अतिशौघं प्रवोचं प्रव्रवीमि । अत्र
 यद्यपि नु कमिति पदद्वयं तथापि यास्केन नवोत्तराणि
 पदानीत्युक्तत्वात् शास्त्रान्तर एकत्वेन पाठाच्च नु इत्ये-
 तस्मिन्नेवार्थे नु कमिति पदद्वयम् । कानि तानीति तत्राह
 यो विष्णुः पार्थिवानि पृथिवीसम्बन्धीनि रजांसि रज्जनात्म-
 कानि क्षित्यादिलोकत्रयाभिमानीन्यग्निवाय्वादित्यरूपाणि
 रजांसि विममे विशेषेण निर्ममे । अत्र त्रयो लोका अपि
 पृथिवीशब्दवाचाः । तथाच मन्वान्तरं यदिन्द्राग्नी
 अवमस्या पृथिव्या मध्यमस्यां परमस्यामुत स्थ इति ।
 तैत्तिरीयेपि योस्या पृथिव्यामस्यायुषेत्युपक्रम्य यो द्वितीय-
 स्यां तृतीयस्या पृथिव्यामिति । तस्मात्लोकत्रयस्य पृथिवी-
 शब्दवाच्यत्वम् । किं च यद्य विष्णुरुत्तरमुद्गततरमति-
 विस्तीर्णं सधस्थं सहस्थान लोकत्रयाश्रयभूतमन्तरिक्षम् अस्त्र-
 भायत् तेषामाधारत्वेन स्तम्भितवान् । निर्ममितवानित्यर्थः ।
 अनेनान्तरिक्षाश्रित लोकत्रयमपि सृष्टवानित्युक्तं भवति ।
 यद्वा । यो विष्णुः पार्थिवानि पृथिवीसम्बन्धीनि रजांसि
 पृथिव्या अधस्तनमप्तलोकान्विममे विविध निर्ममितवान् ।
 रजःशब्दो लोकवाची । लोका रजांस्युच्यन्त इति यास्केनोक्त-
 त्वात् । किं च यद्य उत्तरं उद्गततरं उत्तरभाविनं सधस्थं

सहस्थानं पुण्यकृता सहनिवासयोग्यं भूरादिलोकमप्तकम्
 अस्तभायत् स्तम्भितवान् । सृष्टवानित्यर्थः । स्तम्भे. स्तम्भु
 सुम्भिति विहितस्य श्नः छन्दसि शायजपीति व्यत्ययेन शाय-
 जादेशः । अथवा पार्थिवानि पृथिवीनिमित्तकानि रजांसि
 लोकान् विममे । भूरादिलोकत्रयमित्यर्थः । भूम्यामुपा-
 र्जितकर्मभोगार्थत्वादितरलोकानां तत्कारणत्वम् । किं च
 यच्चोत्तरमुत्कृष्टतर सर्वेषां लोकानामुपरिभूतम् । अपुनरा-
 वृत्तेस्तस्योत्कृष्टत्वम् । सधस्थमुपासकानां सहस्थानं सत्य-
 लोकम् अस्तभायत् स्तम्भितवान् । ध्रुवः स्थापितवानित्यर्थः ।
 किं कुर्वन् । त्रेधा विचक्रममाणः त्रिप्रकारं स्वसृष्टान्
 लोकान्विविधं क्रममाणः । विष्णोस्त्रेधा क्रमणम् इदं विष्णु-
 र्विचक्रम इत्यादिश्रुतिषु प्रसिद्धम् । अतएव उरुगायः
 उरुभिर्महद्भिर्गीयमानः अतिप्रभूत गीयमानो वा । य एव
 कृतवान् तादृशस्य विष्णोर्वीर्याणि प्रवोचम् ।

२ । तृतीयसवने सोमातिरेक एव शस्त्रमुपजनयि-
 तव्यम् । तत्र प्र तदित्ययमनुरूपस्तृचः । सोमातिरेक
 इति खण्डे सूत्रितम् । प्र तद्विष्णुः स्तवते वीर्य्येति स्तोत्रि-
 यानुरूपाविति । वाजपेयेनाधिपत्यकाम इति खण्डे स्तुति-
 तम् । प्र तत्ते अद्य शिपिविष्ट नाम प्र तद्विष्णुः स्तवते
 वीर्य्येति ।

यस्येति वक्ष्यमाणत्वात् इत्यवगम्यते । स महानुभावो
वीर्येण स्वकीयेन वीरकर्मणा पूर्वोक्तरूपेण स्तवते स्तूयते
सर्वे । कर्मणि व्यत्ययेन शप् । वीर्येण स्तूयमानत्वे
दृष्टान्तः । मृगो न सिंहादिरिव । यथा स्वविरोधिनो
मृगयिता सिंहो भीमो भीतिजनकः कुचरः कुक्षित-
हिसादिकर्त्ता दूर्गमप्रदेशगन्ता वा गिरिष्ठाः पर्वताद्युन्नत-
प्रदेशस्थायी सर्वैः स्तूयते । अस्मिन्नर्थे निरुक्तम् । मृगो
न भीमः कुचरो गिरिष्ठाः । मृग इव भीमः कुचरो
गिरिष्ठाः । मृगो मार्तेर्गतिकर्मणः । भीमो विभ्यत्य-
स्माद् । भीषोप्येतस्मादेव । कुचर इति चरति कर्म
कुक्षितम् । अथ चेद्देवताभिधानं क्वायं न चरतीति
वा । गिरिष्ठाः गिरिस्थायी । गिरिः पर्वतः समुद्गीर्णो
भवति । पर्ववान् पर्वतः । पर्व पुनः पृणातेः प्रीणाते-
र्वेति । तद्वदयमपि मृगः अन्वेष्टा शत्रूणां भीमः भयानकः
सर्वेषां भीत्यपादानभूतः । परमेश्वराङ्गीतिः भीषास्माद्वातः
पवत इत्यादिश्रुतिषु प्रसिद्धा । किं च कुचरः शत्रुबधादि-
कुक्षितकर्मकर्त्ता । कुषु सर्वासु भूमिषु लोकत्रये सञ्चारी
वा । तथा गिरिष्ठाः गिरिवदुच्छ्रितलोकस्थायी । यद्वा ।
गिरि मन्त्रादिरूपायां वाचि सर्व्वदा वर्त्तमानः । ईदृशोयं
स्वमहिम्ना स्तूयते । किं च यस्य विष्णोरुपु विस्तीर्णेषु

त्रिमहत्याकेषु विक्रमणेषु पादप्रक्षेपेषु विश्वा सर्वाणि भुवनानि
भूतजातानि अधिचिद्यन्ति आश्रित्य निवसन्ति स विष्णुः
स्तूयते ।

३ । विष्णवे सर्वव्यापकाय शूषमस्मत्कृत्यादिजन्य बलं
महत्त्वं मन्म मननं स्त्रोत्रं मननीयं शूषं बलं वा विष्णुमेतु
प्राप्नोतु । कर्मणः सम्यदानत्वाच्चतुर्थी । कीदृशाय गिरि-
क्षिते वाचि गिरिवदुन्नतप्रदेशे वा तिष्ठते उरुगायाय बहुभि-
र्गीयमानाय वृष्णे वर्षित्रे कामानाम् । एव महानुभावं
शूषं प्राप्नोतु । कोस्य विशेष इति उच्यते । यो विष्णुरिदं
प्रसिद्धं दृश्यमानं दीर्घमतिविस्तृतं प्रयतं नियतं सधस्य
सहस्रानां लोकत्रयमेक इत् एक एव अद्वितीयः सन् त्रिभिः
पदेभिः पादैर्विमसे विशेषेण निर्मितवान् ।

४ । यस्य विष्णोर्मधुना मधुरेण दिव्येनामृतेन पूर्णा
पूर्णानि त्रीणि पदानि पादप्रक्षेपणानि अक्षीयमाणा अक्षीय-
माणानि स्वधया अन्नेन मदन्ति मादयन्ति तदाश्रितजनान् ।
य उ य एव पृथिवीं प्रख्यातां भूमिं द्यामुत द्योतनात्मक-
मन्तरिक्षं च विश्वा भुवनानि सर्वाणि भूतजातानि चतुर्दश-
लोकांश्च । यद्वा । पृथिवीशब्देन अधोवर्त्तीन्यतलवितलादि
सप्तभुवनान्युपात्तानि । द्युशब्देन तदवान्तररूपाणि भूरादि-
सप्तभुवनानि । एवं चतुर्दश लोकान् । विश्वा भुवनानि

सर्वाण्यपि तत्रत्यानि भूतजातानि त्रिधातु त्रयाणां
धातूनां समाहार स्त्रिधातु । पृथिव्यप्तेजोरूपधातुत्रय-
विशिष्टं यथा भवति तथा दाधार धृतवान् । तुजादित्वा-
दभ्यामस्य दीर्घत्वम् । उत्पादितवानित्यर्थः । च्छन्दोगारण्यके,
तत्तेजोसृजत तदन्नमसृजत ता आप ऐक्षन्तेति भूतत्रयसृष्टि
मुक्त्वा हन्तेमास्तिस्त्रो देवतास्तासां त्रिवृतं त्रिवृतमेकैकां
करवाणीत्यादिना त्रिवृत्कारणसृष्टिरुपपादिता । यद्वा ।
त्रिधातु कालत्रयं गुणत्रयं वा दाधारेत्यन्वयः ।

५ । आतिथ्यायां तदस्येत्येषा प्रधानस्य राज्या ।
अथातिथेः इति खण्डे सूत्रितम् । इदं विष्णुर्विचक्रमे तदस्य
प्रियमभि पाथो अश्यामिति ।

अस्य महतो विष्णोः प्रियं प्रियभूतं तत्सर्वैः सेव्यत्वेन
प्रसिद्धं पाथः । अन्तरिक्षनामैतत् । पाथोन्तरिक्षं पथा
व्याख्यातमिति यास्केनोक्तत्वात् । अविनश्वरं ब्रह्मलोक-
[अभि ?] मित्यर्थः । अश्या व्याप्नुयाम् । तदेव विशेष्यते ।
यत्र स्थाने देवयवः देव द्योतनस्वभावं विष्णुमात्मन इच्छन्तः
यज्ञदानादिभिः प्राप्नुमिच्छन्तो नरो मदन्ति तृप्तिमनुभवन्ति ।
तदश्यामित्यन्वयः । पुनरपि तदेव विशेष्यते । उरुक्रमस्य
अत्यधिकं सर्वं जगदाक्रममाणस्य तत्तदात्मना । अतएव
विष्णोर्व्यापकस्य परमेश्वरस्य परमे उत्कृष्टे निरतिशये

केवलसुखात्मके पदे स्थाने मध्वः मधुरस्य उत्तो निष्यन्दो वर्तते । तदश्याम् । यत्र क्षुत्तृष्णाजरामरणपुनरावृत्त्यादिभयं नास्ति सकल्पमात्रेणामृतकुल्यादिभोगाः प्राप्यन्ते तादृशमित्यर्थः । ततोधिकं नास्तीत्याह । इत्या इत्यमुक्तप्रकारेण स हि बन्धुः स खलु सर्वेषां सुकृतिनां बन्धूभूतो हितकरो वा तस्य पदं प्राप्तवता न पुनरावृत्तिः । न च पुनरावर्त्तत इति श्रुतेस्तस्य बन्धुत्वम् । द्विशब्दः सर्वश्रुतिस्मृतिपुराणादि प्रसिद्धिद्योतनार्थः ।

६ । हे पत्नीयजमानौ वां युष्मदर्थं ता तानि गन्तव्यत्वेन प्रसिद्धानि वास्तूनि सुखनिवासयोग्यानि स्थानानि गमध्वै युवयोर्गमनाय उष्मसि कामयामहे । तदर्थं विष्णुं प्रार्थयाम इत्यर्थः । तानीत्युक्त कानीत्याह । यत्र येषु वास्तुषु गावो रश्मयो भूरिशृङ्गा अत्यन्तोन्नत्युपेता बहुभिराश्रयणीया वा । अयास.अयना गन्तारः अतिविस्तृताः । यद्वा । यासो गन्तारः । अतादृशा अत्यन्तप्रकाशयुक्ता इत्यर्थः । अत्राह अत्र खलु वास्त्वाधारभूतं द्युलाक उरुगायस्य बहुभिर्मर्हात्मभिर्गातव्यस्य स्तव्यस्य वृष्णः कामानां वर्षितुं विष्णोस्तत् तादृशं सर्वत्र पुराणादिषु गन्तव्यत्वेन प्रसिद्धं परमं निरतिशयं पदं स्थानं भूरि अति प्रभूतमवभाति स्वमहिम्ना स्फुरति । अयं मन्त्रो यास्केन गोशब्दो रश्मिवाचक इति व्याचक्षाणेन व्याख्यातः ।

तानि वा वास्तूनि कामयामहे गमनाय यत्र गावो भूरि-
 शृङ्गा बहुशृङ्गाः भूरीति बहुनो नामधेयम् । प्रभवतीति
 सतः । शृङ्गं अयतेर्वा शृणाते वा शन्नाते वा शरणायोद्धत-
 मिति वा शिरसो निर्गतमिति वा । अयासोयनाः । तत्र
 तदुरुगायस्य गायस्य विष्णोर्महागतेः परमं पदं परार्ध्यस्थ-
 मवभाति भूरि । पादः पद्यतेरिति ।

DYAVA-PRTHIVI I. 160

ते हीति पञ्चर्चं चतुर्थं सूक्तं दैर्घतमसं
जागतम् द्यावापृथिव्यम् । ते हीत्यनुक्रान्तम् ।
चतुर्विंशेऽहनि वैश्वदेवशस्त्रे द्यावापृथिव्यनिविद्धान-
मेतत् सूक्तं ते हि द्यावापृथिवी यज्ञस्य वो रथ्य-
मिति वैश्वदेवम् । आ० ७।४ । इति सूचितत्वात् ।
तथा पृष्ठ्याभिप्लवषडहयोर्द्वितीयेऽहनि वैश्वदेवे
द्यावापृथिव्यम् निविद्धानीयम् चातुर्विंशिकम्
तृतीयसवनम् । आ० ७।६ । इत्याभिप्लविके
द्वितीयेऽहन्यतिदिष्टत्वात् । आभिप्लविकाद्वितीया-
दङ्गः पृष्ठस्य द्वितीयेऽहन्येतत्सूक्तमतिदेशतः
प्राप्तम् पृष्ठस्याभिप्लवेनीक्ते अहनी आद्ये आद्या-
भ्याम् । आ० ७।१० । इति सूचितत्वात् ।
प्रथमाश्विनशस्त्रे विनियुक्ता । संस्थितेष्वश्विना-
येत्यत्र सूचितम् । ते हि द्यावापृथिवी विश्वशं-
भुवा विश्वस्य देवीमृचयस्य । आ० ६।५ । इति ॥

१ । ते हि खलु प्रसिद्धे द्यावापृथिवी अन्तस्तयो-
 रन्तराले शुचिः शुद्धो विश्वस्य शोचयिता वा देवो दीप्यमानः
 सूर्यो धर्मणा प्रकाशोदकदानादिधारणेन युक्तः सन्नीयते ।
 सर्वदा गच्छति । ईड् गतौ देवादिकः । तादृशं कर्म
 युवयोरनुग्रहादिति स्तुतिः । कीदृश्यौ ते । विश्वसंभवा ।
 विश्वम् सुखभावयित्वा ययोस्ते विश्वसंभवा । विश्वस्य
 सुखयित्वावित्यर्थः । ऋतावरी ऋतवत्यौ । ऋतशब्दा-
 च्छन्दसीवनिपाविति वनिप् । वनो र चेति । डीन्नेफौ ॥
 रजस उदकस्योदकोत्पत्तौ । उदकं रज उच्यत इति
 निरुक्तम् । ४।१६ । धारयत्कवी अकृच्छ्रेण धारकम् कवि
 ययोस्ते तादृश्यौ । उदकोत्पादनाय अप्रयत्नवत्यावित्यर्थः ।
 यद्वा धारयत्कवि र्मनीषादित्यो ययोस्ते तादृश्यौ । वृथ्यु-
 दकधारयत्सूर्योपेते इत्यर्थः । सुजन्मनी शोभनजन्मवत्यौ
 धिषणे धर्षणोपेते । स्वव्यापारेषु प्रगल्भे इत्यर्थः । देवी
 द्योतमाने । अत्र यद्यपि धिषणे इत्येतत् धिषणे रोदसी
 इति तन्नामसूक्तत्वाद् द्यावापृथिवीनाम तथापि द्यावा-
 पृथिवी इत्यस्य विद्यमानत्वाद् यौगिकम् द्रष्टव्यम् ।

२ । उरुव्यचसा प्रभूतव्यचनवत्यावतिविस्तीर्णे महिनी
 अतएव महत्यौ अशश्रुतासज्यमाने । परस्परवियुक्ते इत्यर्थः ।
 पिता पालयित्री द्यौः माता निर्मात्री पृथिवी चेत्युभे

भुवनानि भूतजातानि रक्षतः । पालयतः । द्यौष्पितः
 पृथिवि मातः । ऋ० ६।५।५ । इत्यादिश्रुतेर्मातापितृ-
 रूपत्वम् । किञ्च सुष्टुष्टमे अतिशयेन धृष्टे ॥ छान्दसस्तकार
 लोपः । प्रगल्भी रोदसी द्यावापृथिव्यौ वपुष्ये न वपुषो
 हिते इव । प्राणिनाम् पितराविव शरीररक्षके इत्यर्थः ।
 तदेवापपादयति । यद्यस्मात् मीं सर्वतः पिता पितृस्थानीया
 द्यौ रूपैर्निरूपणसाधनैः प्रशस्तैः प्रकाशैर्निरूप्यमाणैर्वृष्ट्या-
 दिभिर्वाभ्यवासयत् अभिवासयति अधितिष्ठति तस्मात् पिता
 माता च भुवनानि रक्षतः ॥

३ । पित्रो मातापित्रोर्द्यावापृथिव्योः । पिता मान्नेति
 पिता शिष्यते । उदात्तयन इति पितुर्विभक्तिरुदात्ता ।
 पुत्रः पुरुषाता पुत्रस्थानीय आदित्यः पवित्रवान् पावन-
 रश्मिपुक्तो धीरो धीमान् स वक्त्रिः फलस्य वीढा धारकः
 सन्मायया प्रज्ञया स्वकीयया भुवनानि भूतजातानि पुनाति ।
 पावयति । प्रकाशयतीत्यर्थः । किं च स एव पुत्रः पृश्नि
 शुक्लवर्णा धेनुं प्रीणयित्रीं भूमिं सुरेतसं शोभनसामर्थ्यं
 शोभनोदकं वा वृषभं सेक्तारं द्युलोकं च मायया पुनाति ।
 प्रकाशयतीत्यर्थः । कदा । विश्वाहा सर्वाण्यहानि ।
 सर्वकालमित्यर्थः । किं चास्य द्युलोकस्य । यद्वा । कर्मणि
 षष्ठी । इमं द्युलोकम् । शुक्रं पयो दीप्तं पयःसङ्गमुदकम्

दुक्षत । दोग्धि । दुह्मिच्छान्दसे लुङि शल इगुपधादनिटः
 क्स इति च्लेः क्सादेशः । ईदृशो महानुभाव आदित्यस्तयोः
 पुत्र इति द्यावापृथिव्यो. स्तुतिः ।

४ । पूर्वं पुत्रमाहात्म्येनैते प्रशस्येदानीं स्तोत्रादक-
 स्तुत्या प्रशंसति । अयं देवानाम् मध्ये देवतमोऽपसामप-
 स्तमः । अप इति कर्मनाम । तेन तद्वान् लक्ष्यते ।
 कर्मवताम् मध्ये प्रकृष्टकर्मा । अयमित्युक्तं क इत्याह ।
 यो देवो विश्वसम्भवा सर्वप्रकारेण भूतानाम् सुखस्य भावयित्वा
 रोदसी द्यावापृथिव्यौ महानुभावे जजान उत्पादितवान् ।
 न केवलं उत्पादनमात्रम् अपि तु यो देवो रजसी रज्जना-
 त्मिके द्यावापृथिव्यौ । रजसी इति द्यावापृथिव्योर्नाम
 रजसी सदसी इति तन्नामसु पाठात् । उक्तरूपे विभमे
 विशेषेण परिच्छिनत्ति । किं स्तोत्रभागाय नेत्याह । सुक्र-
 तूयया शोभनकर्मेच्छया । येन कर्मणा प्राणिनां सुखं
 सम्भवति तादृक्कर्मेच्छया । अथवैतदुत्तरत्वं सम्बध्यते ।
 सुक्रतूययोक्तेन निमित्तेनेमे द्यावापृथिव्यावजरेभिरजौर्णैर्दृढ-
 तरैः स्तम्भनेभिर्गतिप्रतिबन्धसाधनैः शङ्खभिः समानृचे ।
 सम्यक् सर्वतः पूजितवान् । स्थापितवानित्यर्थः । ऋच
 स्तुतौ । लिटि रेफसामान्याद्विहलत्वमस्तीति तस्मान्नुङ्-
 विहल इत्यभासस्य नुट् । यस्मादेवं तस्मादयमेव देवो-

ऽयमेवापस्तम इत्येवं महानुभावेन परमेश्वरेणोत्पन्ने इति
सुतिः ।

५ । ते प्रसिद्धे हे द्यावापृथिवी द्यावापृथिव्यौ गृणाने
अस्माभिः स्तूयमाने सत्यौ । कर्मणि कर्त्तृप्रत्ययः । महि
महदतिप्रभूतं श्रवः सर्वत्र प्रसिद्धमन्नं सर्वत्र श्रूयमाणां
कीर्त्तिं वा नोऽस्मभ्य धासथः । धत्तम् । दधातेर्लेट्याङा-
गमः । सिब्वहुलमिति सिप् । तथा बृहदतिप्रभूतं चत्रं
बलं धासथः । तदेव विशेष्यते । येनान्नबलेन विश्वहा
सर्वेष्वप्यहसु कृष्टीः पुत्रादिरूपाः प्रजा अभि ततनाम
अभितो विस्तारयाम । तनोतेर्लोङि क्कान्दसो विकरणस्य
श्रुः । आङुत्तमस्येत्याङागमः । तस्य क्कन्दसुभयथेत्यार्ध-
धातुकत्वादभ्यस्ताद्युदात्तत्वाभावे धातुस्वरः । कृष्टय इति
मनुष्यनाम कृष्टयश्चर्षणय इति तन्नामसु पाठात् । किं च
पनायं सुत्यमोजः शरीरबलमस्मे अस्मासु सम्यगिन्वतम् ।
व्याप्तम् । प्रवर्धयतमित्यर्थः । इन्वतिर्व्याप्तिवचनः इन्वति
ननच्चेति तन्नामसु पाठात् ।

INDRA II. 12.

द्वितीयेनुवाक एकादश सूक्तानि । तत्र यो जात इति पञ्चदशर्चं प्रथमं सूक्तं गार्त्समदं चैष्टुभ-
मैन्द्रम् । संसवे निष्केवल्ये निविद्वानीयस्य पुर-
स्तादयो जात एवेति शंसेत् । यदि पर्यायानिति खण्डे
सूचितम् । यो जात एवेति निष्केवल्य इति ।
आभिप्लविके तृतीयेहनि निष्केवल्ये यो जात एवेति
निविद्वानीयम् । सूचितं च । तृतीयस्य त्र्यर्यमा
यो जात एवेति मध्यन्दिन इति विश्वजिति
माध्यन्दिनसवने मैत्रावरुणः स्वशस्त्रे प्राकृतात्-
सूक्तात्पूर्वं यो जात इति सामसूक्तं शंसेत् ।
विश्वजितोऽग्निं नर इति खण्डे सूचितम् । सत्वा
मदासो यो जात एवाभूरैक इति सामसूक्ता-
नीति । अग्निष्टुन्निष्केवल्ये निविद्वानमिदम् ।
श्वेनाजिराभ्यामिति खण्डे सूचितम् । तिष्ठा

हरो इति यो जात एवेति मध्यन्दिन इति ।
 महाव्रते निष्कैवल्ये यो जात एवेति सूक्तम् । ऊरु
 इति खण्डे सूचितम् । वने न वा यो न्यधायि
 चाकन् यो जात एव प्रथमो मनस्वानिति ।
 अत्रेतिहासो बृहद्देवतायामुक्तः ।

संयुज्य तपसात्मानमैन्द्रं विभज्य हवपुः ।
 अदृश्यत मुहूर्त्तेन दिवि च व्योम्नि चेह च ॥
 तमिन्द्र इति मत्वा तु दैत्यौ भोमपराक्रमौ ।
 धुनिश्च चुमुग्निश्चोभौ सायुधाऽभिपेततुः ॥
 विदित्वा स तयोर्भाविष्युषिः पापं चिकिर्षतोः ।
 यो जात इति सूक्तेन ऊर्मायेन्द्राण्यकीर्त्तयत् ॥

अन्ये त्वन्यथा वर्णयन्ति । पुरा किलेन्द्रादयो
 वैन्ययज्ञं समाजग्मुः । गृत्समदोऽपि तत्रागत्य
 सदस्यासीत् । दैत्याश्चेन्द्रजिघांसया तत्र समा-
 गमन् । तान्दृष्ट्वा निर्जगामेन्द्रो यज्ञाद्गृत्समदा-
 कृतिः । स च गृत्समदो वैन्येन पूजितो यज्ञ-
 वाटान्निर्गच्छत् । निर्गच्छन्तं तमृषिं दृष्ट्वा अय-

मेवेन्द्र इति मन्यमानास्तमसुराः परिवव्रुः । नाह-
मिन्द्रस्तुच्छः किं त्वेवंगुणोपेतः स इत्यनेन
सूक्तेन तान् प्रत्युवाच । अपरे त्वेवं कथयन्ति
गृत्समदस्य यज्ञे प्रविष्टमेकाकिनमिन्द्रं ज्ञात्वा
असुराः परिवव्रुः । स इन्द्रो गृत्समदरूपेण यज्ञ-
वाटाव्निर्गत्य स्वर्गं जगाम । ततोऽसुरा इन्द्रो
विलम्बित इत्यन्तः प्रविश्य गृत्समदं दृष्ट्वा पूर्वमेव
गृत्समदो गतः अयं त्विन्द्रोऽस्मद्भयाद्गृत्समद-
रूपेणास्त इति तं जगृहुः । स तान् नाहमिन्द्रो-
ऽयमित्यनेन सूक्तेन प्रत्युवाच । अयमेवार्थो महा-
भारते प्रपञ्चितः ।

१ । गृत्समदो ब्रूते । जनासः जनाः हे असुरा
यो जात एव जायमान एव सन् प्रथमः देवानां प्रधानभूतः
मनस्वान् मनस्विनामग्रगण्यः देवः द्योतमानः सन् क्रतुना
वृत्रबन्धादिलक्षणेन स्वकीयेन कर्मणा देवान् सर्वान्यागदेवान्
पर्यभूषत् रक्षकत्वेन पर्यग्रहीत् । भूष अलङ्कारे भूवादः ।
लङि रूपम् । यद्वा । सर्वानन्यान् देवान् पर्यभूषत् पर्यभवत्
अत्यक्रामत् । अस्मिन् पक्षे भवतेर्व्यत्ययेन क्तः । श्रुतः

कितीतीट्प्रतिषेधः । यस्येन्द्रस्य शुष्मात् शरीरात् बलात्
रोदसी द्यावापृथिव्यौ अभ्यसेतामविभीताम् । भ्यस भये ।
अनुदात्तेत् । भ्यसभयवैपनयोरिति नैरुक्ताः । अभ्यसेता-
मवैपेतां वा । तथा च मन्वान्तरम् । इमे चित्तवमन्यवैपेते
भियसा मही इति । नृण्यस्य सेनालक्षणस्य बलस्य मङ्गा
महत्वेन युक्तः स इन्द्रो नाहमिति । अत्र निरुक्तम् । यो
जायमान एव प्रथमो मनस्वी देवो देवान् क्रतुना कर्मणा
पर्यभवत्पर्यगृह्णात्यपर्यरक्षदत्यक्रामदिति वा यस्य बलाद्द्यावा-
पृथिव्यावप्यविभीता नृण्यस्य मङ्गा बलस्य महत्वेन स जनास
इन्द्र इत्युपेष्टेष्टार्थस्य प्रीतिर्भवत्याख्यानस्युक्तेति ।

२ । हे जनाः यः इन्द्रः व्यथमाना चलन्तीं पृथिवी-
मटंहत् शर्करादिभिर्दृढामकरोत् । दृह दृहि वृद्धौ । यश्च
प्रकुपितान् इतस्तत्स्थलितान् पक्षयुक्तान् पर्वतानरम्णात्
नियमितवान् स्वे स्वे स्थाने स्थापितवान् । अरम्णात् रसु
क्रोड़ायाम् । अन्तर्भावितण्यर्थस्य व्यत्ययेन आप्रत्ययः ।
यश्च वरीय उरुतममन्तरिक्षं विममे निर्ममे विस्तीर्णं चकारे-
त्यर्थः । यश्च द्या दिवमस्तम्नात् स्तम्भनिरुद्धामकरोत् ।
स्तम्भ रोधन इति सौत्रो धातुः । स एवेन्द्रो नाहमिति ।

३ । यः अहिं मेघं हत्वा मेघहननं कृत्वा मघं सर्पण-
शीलाः सिन्धून् स्यन्दनशीला अपः अरिणात् प्रैरयत् ।

यद्वा । सप्त गङ्गायमुनाद्या मुख्या नदीररिणात् । रीड
 स्त्रवणे क्रगादि' । यश्च बलस्य बलनामकस्यासुरस्य अपधा
 तत्कर्तृकान्निरोधान्निरुद्धा गा उटाजत् निरगमयत् । अपधा ।
 अपपूर्वाद्दधातेरातश्चोपसर्ग इति भावे अङ्प्रत्ययः । सुपा सुलु-
 गिति पञ्चम्या आकार' । यश्च अश्मनोः । अश्मते व्याप्नोत्य-
 न्तरिक्षमित्यश्मा मेघः । अत्यन्तमृदुरूपयोर्मध्योरन्तर्मध्ये
 वेद्युतमग्निं जजान उत्पादयामास । यश्च समत्सु सम्भक्षयन्ति
 योद्धृणामायूंषीति समद' सग्रामाः । तेषु संवक् भवति ।
 वृणक्तेर्हिंसार्थस्य क्विपि रूपम् । स इन्द्रो नाहमिति ।

४ । येन इन्द्रेण इमा इमानि विश्वा विश्वानि
 च्यवना नखराणि भुवनानि कृतानि स्थिरीकृतानि । यश्च
 दासं वर्णं शूद्रादिकं यद्वा दासमुपक्षपयितारमधरं निक्षष्ट-
 मसुरं गुहा गुहायां गूढस्थाने नरके वा अकः अकार्षीत् ।
 करोतेर्लुङि मन्त्रे घसेत्यादिना च्लेर्लुङि रूपम् । लक्ष लक्ष्यं
 जिगीवान् । जि जये । कसौ सन् लिटोर्जेरित्यभ्या-
 सादुत्तरस्य कुत्वम् । दीर्घश्छान्दसः । जितवान् यः अर्यः ।
 अरेः षष्ठ्यकवचने छान्दसो जनादेशः । शत्रोः सम्बन्धीनि
 पुष्टानि समृद्धानि आदत् आदत्ते । तत्र दृष्टान्तः । खग्नौव ।
 खभिर्मृगान् हन्तीति खग्नौ व्याधः । यथा व्याधो जिष्टक्षन्तं
 मृगं परिगृह्णाति तद्वत् ।

५ । अपश्यन्तो जना घोरं शत्रूणा घातकं यं पृच्छन्ति
 स्म कुहसेति स इन्द्रः कुत्र वर्त्तत इति । सेति । सोचि
 लोपे चेत्यादपूरणमिति सोर्लोपे गुणः । न क्वचिदसौ
 तिष्ठतीति मन्यमाना जना एनमिन्द्रमाहुः एष इन्द्रो
 नास्तीति । तथा च मन्त्रे । नेन्द्रो अस्तीति नेम उ त्व
 आहेति । ईमिति पूरणः । स इन्द्रो विज इव । इवशब्द
 एवार्थः । उद्देजक एव सन् अर्थः अरे सस्वन्वीनि पुष्टीः
 पोषकाणि गवाश्वादीनि धनानि आभिनाति सर्वतो
 हिनस्ति । मीड हिंसायाम् । मौनार्ते निर्गम इति क्लृप्तः ।
 तस्मात् अदस्मा इन्द्राय धत्त स इन्द्रोस्तोति विश्वाममत्र
 कुरुत । यद्यप्यसौ विरूपतोस्माभिर्न दृश्यते तथाप्यस्तोति
 विश्वास कुरुत । एव निर्धारणमहिमोपेतः स इन्द्रो
 नाहमिति ।

६ । यो रध्रस्य । रध हिंसासराद्धोः । समृद्धस्य
 चीदिता धनानां प्रेरयिता भवति । यश्च क्लृप्तस्य दरिद्रस्य
 च यश्च नाधमानस्य । नाधृणाधृयाज्जोपतापैश्वर्याङ्गीःषु ।
 याचमानस्य कोरेः । करोते क्रीर्त्तयतेर्वा । स्तोतुर्ब्रह्मणो
 ब्राह्मणस्य च धनानां प्रेरयिता । यश्च सुशिप्रः शोभनहनुः
 सुशीर्षको वा सन् युक्तग्राव्णः अभिषवार्थमुद्यतग्राव्णः सुत-
 सोमस्य अभिषुतसोमस्य यजमानस्य अविता रक्षिता भवति

स एवेन्द्रो नाहमिति । ब्रह्मशब्दस्य त्वन्नपरत्वे ह्याद्युदात्तता स्यात् । यथा ब्रह्म वन्वानो अजरं सुवीरमिति । अयं त्वन्तोदात्तः पठ्यत इति नान्नपरः ।

७ । यस्य सर्वान्तर्यामितया वर्त्तमानस्य प्रदिशि प्रदेशेने अनुशासने अश्वासः अश्वा वर्त्तन्ते यस्यानुशासने गावः यस्यानुशासने ग्रामाः । असन्तेवेति ग्रामाः जनपदाः । यस्याज्ञाया विश्वे सर्वे रथासः रथा वर्त्तन्ते यश्च त्वं हत्वा सूर्यं जजान जनयामास यश्चोषसम् । तथा मन्त्रः । जजान सूर्यमुषसं सुदसा इति । यश्च मेघमेघनद्वारापा नेता प्रेरकः स इन्द्र इत्यादि प्रसिद्धम् ।

८ । य क्रन्दसी रोदसी शब्द कुर्वाणे मानुषी देवी च द्वे सेने वा संयती परस्परं सगच्छन्त्यौ यमिन्द्र विह्वयेते स्वरक्षार्थं विविधमाह्वयतः । परे उत्कृष्टाः अवरे अधमाश्च उभया उभयविधा उभयमाह्वयन्ति । समानम् इन्द्ररथ-सदृशं रथम् आतस्थिवासा आस्थितौ द्वौ रथिनौ तमेवेन्द्रं नाना पृथक् पृथक् ह्वेते आह्वयेते । यद्वा । समान-मेकरथमारूढाविन्द्राग्नी ह्वेते यज्ञार्थं यजमानैः पृथगाह्वयेते । तयोरन्यतरः स इन्द्रो नाहमिति ।

९ । यस्मादृते जनासः जना न विजयन्ते विजयं न प्राप्नुवन्ति । अतः युध्यमाना युद्धं कुर्वाणा जना अवसे

स्वरक्षणाय यमिन्द्रं हवन्ते आह्वयन्ति । यश्च विश्वस्य सर्वस्य जगतः प्रतिमानं प्रतिनिधिर्वभूव यस्याच्युतच्युत् अच्युताना क्षयरहिताना पर्वतादीना आवयिता स इन्द्र इत्यादि प्रसिद्धम् ।

१० । यो महि महदेन. पापं दधानान् शश्वतो बह्वनमन्यमानान् आत्मानमजानत इन्द्रमपूजयतो वा जनान् शर्वा । शृणाति शत्रूननेनेति शरुर्वज्रः । तेनायुधेन जघान । हन्तेर्लिटि रूपम् । यश्च शर्धत उत्साह कुर्वते अनात्मज्ञाय जनाय श्रद्धामुत्साहनौयं कर्म नानुददाति न प्रयच्छति । अनुपूर्वात् ङुडाञ् दाने जौहोत्यादिकः । अभ्यस्तानामादिरिति तिङि चोदात्तवतोति गतेर्निघातः । यश्च दस्योरूपक्षपयितुं शत्रोर्हन्ता घातकः स इन्द्र इत्यादि पूर्ववत् ।

११ । यः पर्वतेषु क्षियन्तम् इन्द्रभिया बह्वन् संवत्स-
रान्प्रच्छव्री भूत्वा पर्वतगुहासु निवसन्त शम्बरमेतन्नामकं
मायाविनमसुरं चत्वारिंश्या शरदि चत्वारिंशे सवत्सरे अन्व-
विन्दत् अन्विष्यालभत । लब्ध्वा च य ओजायमानम् ।
कर्तुः क्यङ् सलोपश्च । ओजसोसरसो नित्यमिति सकार-
लोपः । बलमाचरन्तमहिमाहन्तारं दानुं दानव शयानं
शम्बरससुरं जघान हतवान् स इन्द्रो नाहमिति ।

१२ । यः सप्तरश्मिः सप्तसख्याकाः पर्जन्या रश्मयो यस्य । ते च रश्मयो वराहवः स्वतपसो विद्युन्महसो धूपयः स्वापयो गृहमेधाश्चेतीति ये चेमेऽग्निमिविद्विषः पर्जन्याः सप्त पृथिवीमभिवर्षन्ति वृष्टिभिरिति तैत्तिरीयारण्यके ह्याम्नाताः । वृषभो वर्षकस्तुविष्मन् वृद्धिमान्वलवान्वा सप्त सर्पणस्वभावान्-सिन्धूनपः सत्तवे सरणाय अवास्तुजत् अवस्तुष्टवान् । यद्वा । गङ्गाद्याः सप्त सुख्याः नदीरस्तुजत् । यश्च वज्रबाहुः सन् द्या दिवमारोहन्तं रौहिणमसुरम् अस्फुरत् जघान । स्फुर स्फुरणे तुदादिः ।

१३ । अस्मे इन्द्राय द्यावापृथिवी । इतरैतरापेक्षया द्विवचनं प्रमितयोर्योरुणयोरितिवत् । नमेते स्वयमेव प्रह्वी भवतः । णमु प्रह्वत्वे । कर्म्मकर्त्तरि न दुहसुनमां यक्-चिणाविति यक्ः प्रतिषेधः । चिदपि च अस्मेन्द्रस्य शुष्मा-हलात्पर्व्वता भयन्ते विभ्यति । य सोमपाः सोमस्य पाता निचितः सव्वैः । यद्वा । अन्येभ्योपि देवेभ्यो दृढाङ्गः । वज्रबाहुः वज्रसदृशबाहुः यश्च वज्रहस्तः वज्रयुक्तः स इन्द्र इत्यादि प्रसिद्धम् ।

१४ । यः सुन्वन्तं सोमाभिषव कुर्व्वन्तं यजमानमवृत्ति रक्षति । यश्च पुरोडाशादीनि हवींषि पचन्त यश्च जतौ जतये । सुपां सुलुगिति चतुर्थ्याः पूर्व्वसवर्णदीर्घः । स्वरच्चायै-

शस्त्राणि शंसन्तं यश्च शशमानमवति स्तोत्रं कुर्वाणं रक्षति ।
 ब्रह्म परिवृद्धं स्तोत्रं यस्य वर्द्धनं वृद्धिकरं भवति । तथा
 यस्य सोमो वृद्धिहेतुर्भवति । यस्य चेदमस्मदीयं राधः
 पुरोडाशादिलक्षणमन्नं वृद्धिकरं भवति । स इन्द्र इत्यादि
 प्रसिद्धम् ।

१५ । इदानीमृषिः साक्षात्कृतमिन्द्रं प्रति प्रब्रूते ।
 हे इन्द्र यो दुग्धो दुग्धं सन् सुन्वते सोमाभिषवं कुर्वते
 पुरोडाशादिहवींषि पचते यजमानाय वाजमन्नं बलं वा
 दर्द्विभृशं प्रापयसि स तादृशस्त्व सत्यो यथार्थभूतोसि ।
 न पुनर्नास्तीति बुद्धियोग्योसि । किलेति प्रसिद्धौ । ते तव
 प्रियासः सुवोरासः कल्याणपुत्रपौत्राः सन्तो वयं विश्वह
 सर्वेष्वहःसु विदयं स्तोत्रम् आवदेम ब्रूयाम ।

RUDRA II. 33.

चतुर्थेऽनुवाक एकादश सूक्तानि । तत्रा ते
पितरिति पञ्चदशर्चं प्रथमं सूक्तं गृत्समदस्यार्घं
वैष्टुभं रौद्रम् । अनुक्रान्तं च । आ ते पञ्चोना
रौद्रमिति । शूलगवादिरुद्रयज्ञेष्वनेन सूक्तेन
प्रतीचौ दिगुपस्थेया । सूत्रितञ्च । कद्रुद्रायेमा
रुद्राया ते पितरिमा रुद्राय स्थिरधन्वन इति
सर्वरुद्रयज्ञेषु दिशासुपस्थानम् । गृ० सू० ४।८।२३ ।
इति । रुद्रदेवत्ये पशौ आ ते पितरिति हविषो-
ऽनुवाक्या । सूत्रितञ्च । आ ते पितर्मरुताम्
सुम्नमेतु प्र वभ्रवे वृषभाय श्रियती च इति तिस्रः ।
आ० ३।८ । इति । अत्र शौनकः । चतुर्दशो-
मुपोष्यैकां कृष्णस्य जुहुयाच्चरम् । आ ते सूक्तेन
रोद्रेण प्रत्यृचं वाग्यतः शुचि ॥ पूर्वमाज्याहुती-
र्हुत्वाथोपस्थाय च शङ्करम् । हविःशेषेण वर्त्ततै-

कान्तरमतन्द्रितः । पूर्णमासे जयेन्मृत्युं रोगैश्च
परिमुच्यते । ऋग्वि० १।३० । इति ।

१ । हे मरुतां पितः मरुत्सज्जानां देवानामुत्पादक
रुद्र ॥ परमपि हृन्दसीति षष्ठान्तस्य पूर्वामन्वितांगव-
ज्ञावात् सर्वानुदात्तत्वम् । ते त्वदीयमस्मभ्यम् दातव्यं
सुखं सुखमेतु । आगच्छतु । रुद्रस्य च मरुता पितृत्वमिदं
पितृ मरुतामाख्यायिकासुखेनावदिष्य । ऋग्वे० १।११४।६
तथा त्वं नोऽस्मान् सूर्यस्य मन्दृशः सन्दर्शनाय युयोधाः ।
मा पृथक्कार्षीः । यु मिश्रणामिश्रणयोः । लङि ह्रान्दसः
शपः श्लुः । हृन्दस्युभयथेत्यार्धधातुकत्वेन ङित्वाभावाद्गुणः ।
अर्वति शत्रौ । भ्रातृव्यो वा अर्वेति श्रुतेः । नोऽस्माकं
वीरो वीर्यवान् पुत्रादिरभिन्नमेत । अभिभवतु । यद्वा
वीरस्त्वं नोऽस्मानभिन्नमेथाः । अस्मान् कृतापराधानभि-
न्नमस्व । हे रुद्र प्रजाभिः पुत्रपौत्रादिभिः प्रजायेमहि ।
प्रभूताः स्याम ।

२ । हे रुद्र त्वादत्तेभिस्त्वया दत्तैः शन्तमेभिरतिशयेन
सुखकरैर्भेषजभिर्भेषजैरौषधैः शतं हिमा शतं हेमन्तान् शतं
संवत्सरानशीय । व्याप्नुयाम् । अश्रोतेर्लिङि ह्रान्दसो
विकरणस्य लुक् । अपि च अस्मदस्मत्तो द्वेषो द्वेष्टृन्

विचातयस्व ! विनाशय । तथांहः पापं वितरमत्यन्त विचा-
तयस्व । अमीवा रोगान्विषुचीर्विषु नानाञ्चतीः कृत्स्न-
शरीरव्यापकान् रोगान्विचातयस्व । अस्मत्तः 'पृथक्कृत्य
विनाशय ।

३ । हे रुद्र जातस्योत्पन्नस्य सर्वस्य जगतो मध्ये
अय्यैश्वर्येण श्रेष्ठः प्रशस्यतमोऽसि । भवसि । तथा हे वज्र-
बाहो आयुधहस्त रुद्र तवसा प्रवृद्धाना मध्ये तवस्तमो-
ऽतिशयेन प्रवृद्धोऽसि । स त्वं नोऽस्मान्हसः पापस्य पारं
तीरं स्वस्ति क्षेमेण पर्षि । पारय । तथा, रपसः पापस्य
विश्वाः सर्वा अभीतीरभिगमनानि युयोधि । पृथक् कुरु ।
यौतिश्छान्दसः शपः श्लु । वा कृन्दसीत्यपित्वस्य विकल्पनात्
डित्त्वाभावेऽडितश्चेति हेर्धिः ।

४ । हे रुद्र त्वा त्वां नमोभिरयथाक्रियमाणैर्नमस्कारै-
र्हविर्भिर्वा मा चुक्रुधाम । मा क्रोधयाम । क्रुद्धं मा कार्ष ।
क्रुध कोपे अस्मात्पण्यन्ताल्लुडि चडि रूपम् । हे वृषभ
कामानां वर्षितर्दुष्टतो दुःसुत्याऽशोभनया सुत्या मा चुक्रु-
धामित्येव । तथा सङ्गती सङ्गत्या विसदृशेरन्येर्देवैः सहाह्वानेन
मा क्रोधयाम । श्रेष्ठो हि स्वस्मात्पूनेन सहाह्वाने क्रुद्धो
भवति । स त्वं नोऽस्माक वीरान् पुत्रान् भेषजभिस्त्वदीयै-
र्भेषजैरीषधैरुदर्पय । उत्कृष्टं संयोजय । हे रुद्र त्वा त्वा

भिषजां चिकित्साभिज्ञानां मध्ये भिषक्तममतिशयेन भैषज्यस्य
कर्त्तारं शृणोमि । प्रथमो देव्यो भिषक् । वा० स० १६।५
इति च मन्त्रान्तरेऽप्युक्तम् ।

५ । यो रुद्रो हविर्भिष्वरुपुरोडाशादिभिः सहितैर्हवी-
मभिराह्वानैः स्तुतिलक्षणैर्हवते । आह्वयते स्तूयते । व्यत्ययेन
कर्मणि कर्तृप्रत्ययः । बहुल छन्दसीति ह्वयते सम्प्रसारणम् ।
तं रुद्र स्तोमेभिः स्तोत्रैरवदिषीय । अवखण्डयामि ।
पृथक्करोमि । अपगतक्रोधं करोमीति यावत् । दो
अवखण्डने । व्यत्ययेनात्मनेपदम् । बहुलं छन्दसीतीत्वम् ।
ऋदूदरः । ऋदूदरो मृदूदर इति यास्कः । नि० ६।४ ।
सुहवः शोभनाह्वानो वभ्रुर्भर्ता सर्वस्य वभ्रुवर्णो वा ।
सुशिप्रः । शिप्रे हनू नासिके वा । शोभनशिप्रः । एव-
गुणविशिष्टः स रुद्रोऽस्यै मनायै । हन्मोति मन्यमाना
वृद्धिर्मना । तस्यै नोऽस्मान् मा रीरधत् । मा वशं नैषीत् ।
रध हिंसासराद्धोः । अस्माख्यन्तारुडि चडि रूपम् ।
रध्वतिर्वशगमन इति यास्कः ।

६ । वृषभः कामाना वर्षिता मरुत्वान् मरुद्भिः पुत्रैर्युक्तो
रुद्रो नाधमानं याचमानं मा मा त्वक्षीयसा दीप्तेन वयसा-
न्नेनोन्ममन्द । उत्कर्षेण तर्पयतु । अपि चाह वृषीव क्वाया
यथा सूर्यकिरणसन्तप्तम्क्वाया प्रविशति एवं रुद्रस्य सुम्नं

सुखमपरा अपापः सन् अशीय । व्याप्नुयाम् । तदर्थं तं
रुद्रमाविवासेयम् । परिचरेयम् । विवासतिः परिचरणकर्मा ।

७ । हे रुद्र ते तव मृडयाकुः सुखयिता स्यः स हस्तः
क्व कुत्र वर्त्तते । यो हस्तो भेषजो भेषज्यक्तृ जलापः
सर्वेषां सुखकरोऽस्ति । भवति । स हस्तो विद्यत एव ।
तेन हस्तेन मां रक्षेति भावः । अपि च हे वृषभ कामानां
वर्षितः दैव्यस्य देवकृतस्य रपसः पापस्यापभर्त्ता अपहर्ता
विनाशयिता भूत्वा कृतापराधं मां नु क्षिप्रमभिचक्षमीथाः ।
अभिचक्षमस्व । क्षमूष सहने । लङि कृन्दसः शपः श्लुः । बहुलं
कृन्दसीतीडागमः ।

८ । रुद्रदेवत्ये पशौ वपापुरोडाशहविषां क्रमेण प्र
वभ्रव इत्याद्यास्तिस्रो याज्याः । प्रवभ्रवे वृषभाय
श्विती च इति तिस्र आ पश्चातान्नासत्या पुरस्तात् । आ०
३।८ । इति वभ्रवे विश्वस्य भर्त्रे वभ्रुवर्णाय वा वृषभाय
कामानां वर्षिते तद्वत्सह्यकारिणे वा श्वितीचे श्वैत्यमञ्चते ।
श्विता वर्णे । औणादिक इन् प्रत्ययः । श्वितिमञ्चतीत्यञ्चते-
ऋत्विगित्यादिना किन् । चतुर्थ्येकवचनेऽच इत्यकारलोपे
चाविति दीर्घत्वम् । उदात्तनिवृत्तिस्वरेण विभक्तेरुदात्तत्वम् ।
एवंगुणविशिष्टाय रुद्राय महो महीं महतोऽपि महतीं
सुष्टुतिं शोभनस्तुतिं प्रेरयामि । प्रकर्षेणीच्चारयामि । हे

स्तोतः कल्मलीकिनम् । ज्वलतो नामधेयमेतत् । नैष
 १।१७ । ज्वलन्तं कलयत्यपगमयति मलमिति कल्मलीकं
 तेजः । तद्वन्तं रुद्रं नमोभिर्नमस्कारैर्हविर्भिर्वा नमस्य ।
 पूजय । वयं च रुद्रस्य महादेवस्य त्वेष दीप्तं नाम गृणी-
 मसि । गृणीमः सङ्कीर्तयाम' । गृ शब्दे । क्रियादिकः ।
 इदन्तो मसिः । प्लादीनां क्रस्वः ।

८ । स्थिरेभिः स्थिरैर्दृढैरङ्गैरवयवैर्युक्तः पुरुषोऽष्ट-
 मूर्त्यात्मकैर्वहुभिरूपैरुपेत उग्र उद्गूर्णस्तेजस्वी वभ्रुर्भर्ता वभ्रु-
 वर्णो वा रुद्रः शुक्रेभिर्दीप्तैर्हिरण्यैर्हिरण्यैर्हिरण्यैर्हिरण्यै-
 र्वालङ्कारैः पिपिशे । दीप्यते । पिश अवयवे । कर्मणि
 लिट् । ईशानादीश्वरादस्य भुवनस्य भूतजातस्य भूरेर्भर्तृ
 रुद्रादसुर्यम् । असु क्षेपणे । असेरुरन् । असुरः क्षेप्ता । तत्र
 साधु । असुर्यं बल न वा उ योषत् । नैव पृथक् भवति ।
 यौतेर्लेख्यङ्गागमः । सिब्बहुलं लेटीति सिप् ।

१० । हे रुद्र त्वमर्हन् अर्ही योग्य एव सन् साय-
 कानि शरान् धन्व धनुश्च विभर्षि । धारयसि । तथार्ह-
 न्नेव यजतं यजनीयं पूजनीयं विश्वरूप बहुविधरूपयुक्तं निष्क-
 हारं विभर्षि । तथार्हन्नेवेद विश्व सर्व्वमभवम् । मह-
 द्भामैतत् । अतिविस्तृतं जगद्दधसे । रक्षसि । देङ् रक्षणे ।
 हे रुद्र त्वत् त्वत्तोऽन्यत् किञ्चिदोजीय ओजस्वितरं

बलवत्तरं न वा अस्ति । न खलु विद्यते । अतस्त्वमे-
वोक्तव्यापारेषु योग्य इत्यर्थः । ओजःशब्दान्मत्वर्थीयो विनिः ।
तत अतिशयनिक इष्टम् । विन्मतोर्लुक् । टेरिति टिलोपः ॥

११ । प्रयाणे मृगस्यामनोज्ञवचः श्रुत्वा सुहि श्रुत-
मित्येता जपेत् । सूत्रितं च । सुहि श्रुत गर्त्तसदं युवान-
मिति मृगस्य । गृ० ३।१०।१० । इति ।

हे स्तोतः श्रुतं विश्रुतं प्रख्यातं रुद्रं सुहि । कीदृशम् ।
गर्त्तसदम् । गर्त्तो रथः । तत्र सीदन्त युवान नित्यतरुणं
मृगं न भौमं मृग सिंहमिव भयङ्करम् उपहृतुमुपहन्तारं
शत्रूणामुग्रमुद्गूर्णम् । हे रुद्र त्वं स्तवानोऽस्माभिः स्तूयमानः
सन् जरित्ते स्तोत्रे मद्भ्यं मृड । सुखय । ते त्वदीयाः सेना
अस्मदन्यमस्मद्वातिरिक्तं पुरुषं निवपन्तु । निघ्नन्तु ।

१२ । वन्दमानम् आयुष्मान् भव सौम्येति सुवन्तं
पितरं कुमारश्चित् यथा कुमारः । चिदित्येतदुपमार्थे ।
हे रुद्र उपयन्तमस्मत्समीपे गच्छन्तं त्वां प्रतिननाम ।
प्रतिनतोऽस्मि । अपि च भूरेर्बहुनी धनस्य दातारं सत्यतिं
सता पालयितारम् । पत्यावैश्वर्य्य इति पूर्वपदप्रकृति-
स्वरत्वम् । हे रुद्र एवंभूतं त्वां गृणीषे । स्तौमि । मिप-
स्तिङां तिङो भवन्तीति से आदेशः । सुतश्च त्वमस्मै अस्मभ्यं
भेषजा भेषजानि रासि । देहि ।

१३ । हे मरुतो रुद्रपुत्रा वो युष्माकं या यानि भेषजा भेषजान्यस्मदारोग्यहेतुभूतान्यौषधानि शुचीनि शुद्धानि निर्मलानि सन्ति । हे वृषणः कामानां वर्षितारो मरुतो या यानि च युष्मदीयानि भेषजानि शंतमा अतिशयेन सुखकराणि । या यानि च भेषजानि मयोभु मयोभूनि मयसः सुखस्य भावयितृणि नोऽस्मत्पिता मनुष्यानि भेषजानि युष्मदीयान्यवृणीत वृतवान् ता तानि भेषजानि रुद्रस्य महादेवस्य सखन्धि शं च योश्च यच्छमनीयाना रोगाणामुपशमनं यावनीयानां भयानां यद्यावनमस्मत्तः पृथक्करणं तदुभयं च वग्निः । कामये । वशं कान्ती । आदादिकः ।

१४ । रुद्रस्य महादेवस्य हेतिरायुधं नोऽस्मान् परिवृज्याः । परिवर्ज्जयतु । तथा त्वेषस्य दीप्तस्य रुद्रस्य मही महती दुर्मति दुःखकारिणी बुद्धिश्च परिगात् । अस्मान् वर्ज्जयित्वान्यत्र गच्छतु । अपपरी वर्ज्जने । पा० १।४।८८ । हे मौढ्वं सेचनसमर्थं रुद्र स्थिरा स्थिराणि त्वदीयानि धनूंषि भववद्भ्यो हविलक्षणधनयुक्तेभ्यो यजमानेभ्योऽवतनुष्व । अवततज्यानि कुरु । तथा तोकायास्मत्पुत्राय तनयाय तत्पुत्राय च सुहृ । सुखं कुरु ।

१५ । हे वभ्रो जगतो भर्त्तवम्भुवर्षी वा वृषभ कामानां वर्षितः चेकितान सर्वं जानन् हे देव द्योतमान रुद्र यथा

APAM NAPAT II. 35.



उपेयमिति पञ्चदशर्चं तृतीयं सूक्तं गार्ग्यमदं
त्रैष्टुभमपांनपाद्देवताकम् । तथा चानुक्रान्तम् ।
उपेयपोनघ्नीयमिति । सूक्तविनियोगो लैङ्गिकः ।

१ । वाजयुर्वाजमन्नमात्मन इच्छन्नहमीमेना वचस्थां
वचसः स्तोत्रस्येच्छामुपासृज्मि । उपासृजामि । उत्पाद-
यामि । अपां नपातं स्तोतुं प्रवृत्तोऽस्मीत्यर्थः । सृजेच्छान्दसो
लुङ् । लिङ्सिचावात्मनेपदेष्विति सिचः कित्त्वाद गुणा-
भावः । स च नाद्यो नदीनां शब्दकारिणीनां मेघस्थाना-
मपां सस्वन्धी आशुहेमा आशु शीघ्रं गन्ता । हि गतावित्य
स्मादन्त्येभ्योऽपि दृश्यन्त इति मनिन् । एवभूतोऽपां नपात्
अपा पौत्रस्थानीयः । अद्भ्य औषधिवनस्पतयो जायन्ते
औषधिवनस्पतिभ्य एषोऽग्निर्जायत इति तत्पौत्रत्वम् ।
एतत्सज्जको देवो गिरः । गृणातीति गोः स्तोता । तस्य
मे मम कुवित् । बहुनामैतत् । बहुल चनोऽन्नं दधीत ।
दधातु । विदधातु । प्रयच्छत्वित्यर्थः । अपि चास्मान्

सुपेशसः शोभनरूपान् शोभनालङ्कारान्वा करति । करोतु ।
करोतेर्व्यत्ययेन शप् । कः करत्करतिक्रिधिक्षतेष्वनदितेः ।
पा ८।३।५० इति विसर्जनीयस्य सत्वम् । हि यस्मादयं देवो
जोषिषत् । स्तोत्राणि सेवते । तस्मादस्मानेवमनुगृह्णात्वित्यर्थः ।
जुषी प्रीतिसेवनयोः । लेव्यडागमः । विकरणः
सिप् । इडागमश्च । हि चेति निघातप्रतिषेधः ॥

२ । अस्मा अपानपात्संज्ञकाय देवाय हृदो हृदयात्
सुतष्टं सुष्टु निर्मितमिमं मन्त्रं सुष्टु अभिसुख्येन वोचेम ।
ब्रवाम । अस्यास्माभिरुक्तमिमं मन्त्रं कुविद्देदत् । बहुलं
जानातु । वेत्ते लेव्यडागमः । निपातैर्यद्यदिहन्तेति निघात-
प्रतिषेधः । किं स्तोत्रमिति चेदुच्यते । अर्थः स्वाम्यपा-
नपात्संज्ञको वैद्यतोऽग्निरसुर्यस्य । असुरः शत्रून् क्षेप्ता ।
तस्य स्वभूतस्य बलस्य मङ्गा महिम्ना महत्वेन विश्वानि
सर्वाणि भुवनानि भुवनानि वृष्ट्युदकानि वृष्ट्युत्पादनेन भूत-
जातानि वा जजान । जनयामास ।

३ । अपोनम्रीये वसतोवरौसमीप एकधनासु प्राप्तासु
समन्या यन्तीत्येषानुवक्तव्या । सूत्रित च । समन्या यन्त्युप
यन्त्यन्या इति तौर्धदेशे । आ० ५।१ इति । सारस्वते च
शास्त्रे यद्यप्सु शस्या निपतेत् तदानीमपोनम्रीयश्चरुः कार्यः ।
तत्रैषैव याज्या । सूत्रितं च । समन्या यन्त्युपयन्त्यन्या

इत्यातः समानं सर्वेषाम् । आ० १२।६ । इति । अन्या
वर्षा आपो संयन्ति । भूम्या सङ्गच्छन्ते । अन्याश्च पूर्वं
तत्रावस्थिता उपयन्ति । उपगच्छन्ति । ता. सर्वा आपः
समानं सह नद्यो नदीभूता ऊर्वं समुद्रमध्ये वर्त्तमान वड्वा-
नलं पृणन्ति । पृण प्रीणने तौदादिक. । तसु तमेवापां
नपातं शुचिं निर्मलं दीदिवांस दीप्यमानम् । दीदेति-
श्छान्दसो दीप्तिकर्मा । लिट् कसु. । वस्त्रेकाजाङ्गसामिति
नियमादिडभावः । छन्दसि वेति व्यक्तव्यमिति वचना-
द्विवचनाभावः । एवम्भूतं शुचयः शुद्धा आप. परितस्त्युः ।
परिवृत्य तिष्ठन्ति । एष हि वैद्युताग्निरूपेण मेघे वर्त्तमानो-
ऽस्मानजीजनदिति बुद्ध्या वडवानलरूपेण वर्त्तमानं तं पथ्यु-
पासत इत्यर्थः । यद्वा अन्या एकधनाख्या आपः संयन्ति ।
चात्वालोत्तरयोर्मध्ये वसतीवरीभिः सङ्गच्छन्ते । अन्या
वसतीर्वर्याख्या आपश्चोपयन्ति । उपगच्छन्ति । ऐकमत्यं
प्राप्ता भवन्ति । एताश्च मिलित्वा यज्ञं साधयन्त्यस्तत्साध्य-
हृष्टिद्वारा नद्यो भूत्वोर्वं पृणन्तोत्यादि समानम् । एवं हि
आपो वा अस्पृङ्गन्त वयं पूर्वं यज्ञं वक्ष्यामः । ऐ० ब्रा० २।२० ।
इत्यादिकम् ब्राह्मणविनियोगश्चानुगृह्यते ।

४ । तमपांनपातमग्निमस्मेरा अस्त्रयमाना दर्परहिता
युवतयो युवानं युवराजमिव मर्मृज्यमाना अत्यर्थमलङ्कुर्वाणा

आपः । सृज् शीवालङ्कारयोः । परि यन्ति । परितो गच्छन्ति प्राप्नुवन्ति । घृतनिर्णिक् चरणशीलोदकनिर्णेजनः । यद्वा निर्णिकितिरूपनाम । दोसरूपः सोऽपां नपादग्निरप्सु मेघान्तर्गतासु समुद्रगतासु वा मध्येऽनिध इन्धनरहित एव मन् अस्मे अस्माक रेवद्धनयुक्तमन्नं यथा भवति तथा शुक्रेभिः शुभैर्निर्मलैः शिक्कभिस्तेजोभिर्दीदाय । दीप्यते ।

५ । नारोर्नेत्रास्तिस्त्री देवोर्देव्य इडासरस्वतीभारत्याख्या अव्यथायाव्यथनायास्मै देवायापानपातेऽन्नं सोमाख्यं दिधिषन्ति । धारयन्ति । धिष शब्दे जीहोत्वादिकः । व्यत्ययेनान्धादेशः । धातूनामनेकार्थत्वादत्र धारणार्थः । अप्सूदकेषु कृता इवोपप्रसस्ते । प्रसरन्ति । सृ गतौ । लिटोरयो रे इति रे आदेशः । क्कान्दसो हलादिशेषाभावः । यस्मादेव तस्मात् पूर्वसुनां पूर्व ब्रह्मणः सकाशादुत्पन्नानामपा पौयूषं सारभूतम् सोमाख्यममृतं सोऽपांनपादग्निरर्धयति । पिबति ।

६ । अन्नास्मिन्नपां नपात्संज्ञके देवेऽश्वस्य जनिम जन्म भवति अपा नम्रधिष्ठितात्समुद्रादुच्चैःश्वसो जातत्वात् । किं बहुना ! अस्य च स्वः सुष्ठुरणीयस्य सर्वस्य जगतो जन्मास्मिन्नेव भवति । अयं हि मेघमध्ये वर्त्तमानो वृष्टिदारेण सर्वं जगज्जनयति । तादृशोऽपां नपात् त्वं द्रुहो द्रोणुरपहृत्-

रिषो हिंसकस्य च सम्पृचः सम्पर्कात्सूरीन् स्तोतृनस्मान्
पाहि । रक्ष । आमास्वपरिपक्वासु पूर्षु पूरयितव्यास्वसु
परः परस्ताद्वर्त्तमानमप्रसृथमप्रष्टुष्यमाणं देवमरातयो-
ऽदातारः पुरुषा न विनशन् । न प्राप्नुवन्ति । नशतिर्व्याप्ति-
कर्मा । लेख्यङ्गागमः । अटृतानि मायाविनो रक्षांसि च न
प्राप्नुवन्ति ।

७ । योऽपा नपात् स्वे दमे स्वकीये गृहेऽन्तरिक्ष-
लक्षण आसीदति । यस्य च धेनुर्माध्यमिका वाक् सुदुघा
सुखेन दोग्धव्या भवति । स देवः स्वधा वृष्ट्युदकं पीपाय ।
वर्धयति । प्यायी वृद्धी । लिङ्गडोश्चेति पीभावः । सुभु
सुष्ठु भूत वृष्टे सकाशादुत्पन्नं हविल्लक्षणमन्नं चाप्ति ।
भक्षयति । सोऽपांनपात्सन्नको देवो ऊर्जयन् बलं कुर्वन्
अप्सन्तर्मेघस्थास्वसु मध्ये विधत्ते परिचरते यजमानाय वसु-
देयाय धनदानार्थं विभाति । विशेषेण दीप्यते ।

८ । योऽपांनपाटतावा । ऋतमित्युदकनाम । तद्वान्
सत्यवान् वा अजस्रो नित्य एकरूपेण सदा वर्त्तमान
उर्विया उर्विस्तोणीऽप्सु मेघस्थासु मध्ये शुचिना शोचकेन
दैव्येन देवसम्बन्धिना तेजसा आ समन्ताद्विभाति । विशेषेण
प्रकाशते । अस्यापां नपातोऽन्या अन्यानि भुवनानि सर्वाणि
भूतजातानि वया इत् आखा एव । वीरुध ओषधयः

प्रजाभिः स्वकोयाभिः पुष्पफलादिभिः सहास्मादेव प्रजायन्ते ।

६ । पूर्वोक्ते सारस्वतसत्रस्यापोनम्रौये चरावपा नपादा होत्येषानुवाक्या । सूत्रितञ्च । अपा नम्रे चरुमपानपादा ह्यस्यादुपस्थम् । आ० १२।६ । इति ।

अपानपात्संज्ञकोऽग्निरुपस्थमपामुपस्थानमन्तरिक्षमा ह्यस्यात् । आस्थितवान् आरूढवान् खलु । किं कुर्वन् । जिह्मानां कुटिलगतीनामपां मध्य ऊर्ध्वः स्वयसूध्वं ज्वलन् विद्युतम् विद्योतमानं मेघं वसान आच्छादयन् । अन्तरिक्ष मास्थाय वर्षणं कृतवान् । तस्य वर्षितुरपा नपातो ज्येष्ठं प्रशस्यतमं महिमानं माहात्म्यं वहन्तीर्वहन्त्यः । सर्वत्र प्रापयन्त्यो यद्वीर्यद्वयो महत्यो हिरण्यवर्णाः । नदीनामैतत् । हिरण्यवन्निर्मलरूपा नद्यः परियन्ति । परितो गच्छन्ति । अपा नम्रा महती वृष्टिरस्माकं प्रवाहनायोत्पादितेति कृतज्ञतया तदौयं माहात्म्यं सर्वत्र प्रकटयन्त्य इव नद्यः प्रवहन्तीत्यर्थः ।

१० । सोऽपानपात् हिरण्यरूपः । रूप्यत इति रूपं शरीरम् । सुवर्णमयशरीरो हितरमणीयशरीरो वा । तथा हिरण्यसंज्ञकः । सम्यक् पश्यन्तीति संज्ञा इन्द्रियाणि । सुवर्णमयेन्द्रियो हितरमणीयेन्द्रियो वा । सेदु स एवापानपात् हिरण्यवर्णो हिरण्यसदृशकान्तियुक्तः । एवम्भूतः सन्

हिरण्ययात् सुवर्णमयाद्योने स्थानात् पथ्युपरि निषद्योपविश्य
राजत इति शेषः । अस्मा ईदृग्विधायापां नपाते हिरण्यदा
दक्षिणारूपस्य सुवर्णस्य दातारो यजमाना अन्नं हविर्लक्षणं
ददति । प्रयच्छन्ति ॥

११ । अस्यापांनमुर्देवस्यानीकं रश्मिसमूहरूपं शरीरं
चारु शोभनम् । उत अपि च अस्य नाम संज्ञा च चारु
शोभनं । न पातयति न विनाशयतीति नपातिति तदुत्पत्तेः ।
तदुभयमपीचम् । अन्तर्हितनामैतत् । मेघान्तर्हितं मह-
र्द्धते । युवतयः सङ्गमनस्वभावा आपो हिरण्यवर्णं हिरण्य-
समानतेजसं यमपांनपातमित्यामुत्रान्तरिक्षे समिन्धते ।
सम्यक् दीपयन्ति । अस्य च देवस्य घृत क्षरणशीलमुदक-
मन्नं भक्ष्यम् । अविन्धनो ह्यसौ वैद्युतोऽग्निः ॥

१२ । अस्मै पुरोवर्त्तिने बह्वना देवानामवमायायाय
सख्येऽस्माभिः समानख्यानायापां नपाते यज्ञैर्यागसाधनैर्हवि-
र्भिश्चरुपुरोडाशादिभिर्नमसा नमस्कारेण च विधेम । परि-
चरेम । अस्यापां नपातः सानु समुच्छितप्रदेशं संमाज्मि ।
सम्यक् शोधयामि अलङ्करोमि वा । सृजु शौचालङ्कारयोः ।
चादिलोपे विभाषेत्यस्य निघातप्रतिषेधः । दिधिषामि
धारयामि च विष्मैर्भासनैः काष्ठैरेनम् । धिष शब्दे । अयं
धारणार्थोऽपि । जुहोत्यादित्वात् शपः श्लुः । मिपो व्यत्य-

येनाडागमः । अभ्यस्तानामादिरित्याद्गुदात्तत्वम् । दधामि धारयामि चैन गार्हपत्यादिरूपेणान्नैर्हविर्लक्षणैः । तथा ऋग्भिर्मन्त्रैः परिवन्दे । परितः स्तौमि ।

१३ । स ईं सोऽयमपानपात्संज्ञको देवो वृषा सेक्ता भूत्वा तासु मेघस्थास्वप्नु गर्भमजनयत् । स्वात्मानमेव गर्भ-रूपेण वर्षणार्थं कृतवानित्यर्थः । गर्भो भूत्वा च स ईं सोऽय माध्यमिको वैद्युतोऽग्निस्तासां शिशुः पुत्रः सन् धयति । मेघस्थास्ताः पिवति । अविन्धनो ह्यसौ । तं पुत्रस्थानीय-मद्भिरापश्च रिहन्ति । लिहन्ति । लिह ग्राम्नादने । कपिलकादित्वाल्लत्वविकल्पः । सोऽयमपानपात् वृद्ध्या सह भूमौ निपतितोऽनभिस्नातवर्णः । अभितो स्नातो स्नानः क्षीणो वर्णो यस्य तद्विपरीतोऽत्यर्थं दौष्यमानः सन् इहास्मिन् लोकेऽन्यस्येव । इव शब्दोऽवधारणे । अन्यस्य पार्थिवस्यै-वाग्नेस्तन्वा शरीरेण काष्ठेभ्यनलक्षणेन विविष । व्याप्तो बभूव । विष्ल व्याप्तौ ।

१४ । परम उल्कृष्टेऽस्मिन्पदेऽन्तरिक्षलक्षणे स्थाने तस्थिवांसं स्थितवन्तमध्वस्मभिर्ध्वंसनरहितैस्तेजोभिर्विश्वहा सर्व्वाण्यहानि दीदिवांसं दीप्यमानमपां नपातं यक्षीर्यह्नो महत्य आपः स्वयमात्मनैवात्कैरतनशीलैः सततगन्तृभिः स्वकीयै रूपैः परिदीयन्ति । परिगच्छन्ति । दीयति-

गतिकर्मा । दीङ् क्षये । व्यत्ययेन परस्मैपदम् । किं
कुर्वत्यः । नप्तेऽपा नपाते घृतं क्षरणशीलोदकात्मकमन्नं
वहन्तीर्वहन्त्यः ।

१५ । हे अग्ने सुक्षिति शोभननिवासं त्वामयासम् ।
उपागच्छम् । किमर्थम् । जनाय । अस्मदीयपुत्रादि-
जननार्थम् । तथा मघवद्भ्यो हविलक्ष्णधनयुक्तेभ्यो यज-
मानेभ्यश्च सुवृत्ति शोभनावर्जकं त्वद्विषयं स्तोत्रमयासम् ।
उपागच्छम् । यम उपरमे । अतः कारणाद् यद्भद्रं सर्वं देवा
अवन्ति रक्षन्ति विश्वं सर्वं तद्भद्रमस्माकं भवतु । सुवीराः
सुपुत्रा वयं विदधे यज्ञे गृहे वा ब्रह्मत् प्रौढं स्तोत्रं वदेम ।
उच्चारयाम ।

MITRA III. 59.



मित्रो जनानिति नवचं प्रष्टं सूक्तं वैश्वामित्रं
त्रैष्टुभं मैत्रम् । मित्रो मैत्रं चतुर्गायत्रान्तमित्यनु-
क्रमणिका । आदितः पञ्च त्रैष्टुभः शिष्टाश्चतस्रो
गायत्राः । मित्रो देवता । अग्निहोत्रार्थे प्रयसि
वषविन्दुपतने मित्रो जनानित्यनया समिधमा-
दध्यात् । सूत्रितं च । मित्रो जनान्यातयति
ब्रुवाण इति समिदाधानमिति ।

१ । ब्रुवाणः स्तूयमानः शब्दं कुर्वाणो वा मित्रः ।
प्रकर्षेण सर्वैर्मर्ष्यते ज्ञायते तथा सर्वान् वृष्टिप्रदानेन त्रायत इति
वा मित्रः सूर्यः । जनान् कर्षकादिजनान्यातयति कृष्यादि-
कर्मसु प्रयत्नं कारयति । तथा मित्र एव पृथिवीम् उत अपि
च द्यामेतावुभौ लोकौ वृष्टिद्वारान्नं यागांश्च जनयन् दाधार
धारयति । तथा सति मित्रः अग्निमिषा अग्निमिषेणानुग्रह-
दृष्ट्या कृष्टीः कर्मवतो मनुष्यानभिचष्टे सर्वतः पश्यति ।
एतत्सर्वं ज्ञात्वा हे ऋत्विजो घृतवदुपस्तरणाभिधारणयुक्तं

हव्यं हवनयोग्यं पुरोडाशादिकं तस्मै मित्राय देवाय जुहोत
जुहुत प्रयच्छतेत्यर्थः । उक्तार्थं यास्को ब्रवीति । मित्रो
जनान्यातयति ब्रुवाणः शब्दं कुर्वन् । मित्र एव धारयति
पृथिवीं च दिव च । मित्रः कृष्टोरनिमिषन्नभिविपश्यतीति ।
कृष्टय इति मनुष्यनाम कर्मवन्तो भवन्ति विकृष्टदेहा वा ।
मित्राय हव्यं घृतवज्जुहोतेति व्याख्यातम् । जुहोतिर्दान-
कमेति । यातयति । यतो प्रयत्न इत्यस्य ग्यन्तस्य लटि-
रूपम् । दाधार तुजादीनामित्यभ्यासस्य दीर्घः । जुहोत ।
जुहोतेर्लोटिप्रत्ययस्य तवादेशः गुणः निघातः ।

२ । देवसुवां हविःषु मित्रस्य सत्यस्य प्र स मित्रेति
याज्या । एषैव प्रातर्होमस्य कालात्ययनिमित्ते मैत्रे चरौ
याज्या । सुत्रितं च । प्र स मित्र मर्त्तो अस्तु प्रयस्वास्वा
नष्टवान्महिमाय पृच्छत इति । तत इष्टिर्मित्रः सूर्योऽभि यो
महिना दिवं प्र स मित्र मर्त्तो अस्तु प्रयस्वानिति संस्थिताया-
मिति च ।

हे आदित्य व्रतेन यज्ञेन युक्तो यो मनुष्यस्ते तुभ्य
शिक्षति क्षविर्लक्षणमन्नं ददाति । हे मित्र स मर्त्तो मनुष्यः
प्रयस्वान् अन्नवान् प्र अस्तु प्रभवतु । त्वोतस्त्वया रक्षित
स मनुष्यः केनापि न हन्यते न बाध्यते न जीयते
नाभिभूयते च । एन तुभ्यं हविर्दत्तवन्तं पुरुषमंहः पाप-

मन्तितः समीपान्नाश्रीनि न प्राप्नोति दूषादपि न प्राप्नोति ।
 शिञ्जतिर्दानकर्मा । व्यत्ययेन परस्मैपदम् । यद्वृत्तयोगा-
 दनिघातः । जीयते । जयतेः कर्मणि यद्वृत्तत्वात्पदान्तकयो-
 रिति दीर्घः । त्वोतः । तृतीया कर्मणीति पूर्वपदस्वरः ।
 अश्रीति । अशू व्याप्तौ । स्वादिः । व्यत्ययेन परस्मैपदम् ।

३ । देवसुवा हविःषु मित्रस्य सत्यस्यानुवाक्या ।
 अनमीवास इडया मदन्तः प्र स मित्र मर्त्तो असु प्रयस्त्रानिति
 सूत्रितम् ।

हे मित्र अनमीवासो रोगवर्जिता इडयाजेन मदन्तो
 माद्यन्तः पृथिव्याः वरिमन्विस्तीर्णे प्रदेशे मितज्ञवो मित-
 जानुका आ यथाकाम सर्वत्र गच्छन्त आदित्यस्य सखन्वि
 व्रत कर्मोपदिशन्त तस्य कर्मणः समोपे निवसन्तस्तदीयं
 कर्म क्षुर्वाणा इत्यपेः । तादृशा वय मित्रस्यादित्यस्य सुमतो
 शोभनायामनुग्रहबुद्ध्या स्याम वर्त्तेमहि । मदन्तः । मदी
 हर्ष इत्यस्य शतरि व्यत्ययेन शप् । मितज्ञवः । जानुशब्दस्य
 जुष्णान्दसः । वरिमन् । उरुशब्दात्पृथ्वादित्वादिमनिच् ।
 प्रियस्थिरेत्यादिना वरादेशः । सुपा सुलुगिति सप्तम्या लुक् ।
 व्यत्ययेनाद्युदात्तः ।

४ । अवं पूर्वमन्त्रे प्रतिपादितो मित्रः सूर्यः नमस्यः
 सर्वैर्नमस्करणीयः सुशिवः शोभनसुख । सुखेन सेव्य इत्यर्थः ।

राजा सर्वस्य जगतः प्रकाशप्रदानेन स्वामी सुक्षत्रः । क्षत्र-
शब्देन बलमुच्यते । शोभनबलोपेतः वेधाः सर्वस्य जगतो
विधाता एवगुणोपेतः सूर्यः अजनिष्ट प्रादुरभूत् । तस्यैव-
विधगुणोपेतस्य यज्ञियस्य यज्ञार्हस्य सूर्यस्य सुमती
शोभनायां बुद्धौ भद्रे कल्याणकारिणि सौमनसे सौमनस्ये
अपि यजमाना वयं स्याम भवेम । नमस्यः । नमसि
साधुः । तत्र साधुरिति यत् । तित्स्वरितः । अजनिष्ट ।
जनीं प्रादुर्भाव इत्यस्य लुङि सिचि रूपम् । सौमनसे ।
सुमनस इदमित्यर्थे तस्येदमित्यण् । प्रत्ययस्वरः ।

५ । योऽयमादित्यो महानत एव नमसा नमस्कारेण
उपसद्यः सर्वैरुपसदनीयः यातयज्जनः प्रातः प्रातः स्वस्व-
कर्मेणि प्रवर्त्तनीया जना येनेति । स तथोक्तः । गृणते
स्तोत्रं कुर्वते जनाय सुशिवश्च भवति तस्मै पन्थतमाय
सुत्यतमाय मित्राय आदित्याय जुष्टं प्रीतिविषयमेतद्वि-
रग्नी आ जुहोत जुहुत । यातयज्जनः । यतो प्रयत्न
इत्यस्य ण्यन्तस्य शतरि रूपम् । बहुव्रीहौ पूर्वपदप्रकृतिस्वरे
प्राप्ते मरुद्भृधादित्वात् पूर्वपदान्तोदात्तत्वम् । गृणते गृ शब्दे ।
शतुरुनुम इति विभक्तेरुदात्तत्वम् । पन्थतमाय । पन्ते-
रन्नरादित्वाद्यत् । यतो नाव इत्याद्युदात्तत्वम् । जुष्टम् ।
नित्यं मन्त्र इत्याद्युदात्तत्वम् ।

६ । अभिष्ववषडहे दशरात्रे च सप्तदशैकविंशादि-
स्त्रोमे सति होत्रादिकशस्त्रेष्ववापस्थाने पञ्चसप्तादिसख्याका
ऋच आवपनीयाः । तत्र मैत्रावरुणशस्त्रे मित्रस्य चर्षणीधृत
इत्याद्याश्चतस्र आवापार्थाः । सूत्रितं च । मित्रस्य चर्षणी-
धृत इति चतस्रो मैत्र इति ।

चर्षणीधृतो मनुष्याणां वृष्टिप्रदानेन धारकस्य मित्रस्य
देवस्य सम्बन्धि अवः अन्नं सानसि सर्वैः सम्भजनीयं द्युम्न
तदीयं धनं च चित्रश्वस्तममतिशयेन चायनीयकीर्त्ति-
युक्तम् । सानसि । सनोतिः सानसिपर्णसीत्यादिनासिच्-
प्रत्ययान्तत्वेन निपातनादुपधावृद्धिः । चित्त्वादन्तोदात्तः ।
स्वमोरिति स्वमोर्लुक् ।

७ । प्रातर्होमस्य कालात्यये मैत्रेष्टिः । तस्यामभि यो
महिनेत्यनुवाक्या । सूत्रितं च । अभि यो महिना दिवं
प्र स मित्र मर्त्तो असु प्रयस्त्रानिति ।

यो मित्रो महिना स्वकीयेन महिन्ना दिवमन्तरिक्ष-
मभि बभूव अभिभवति स मित्रः सप्रथाः । प्रथः प्रसिद्धिः
कोर्त्तिः । तत्सहितः अवोभिः वृष्टिद्वारोत्पादितैरन्नैः
पृथिवीमभि अभिभवति बह्वन्नयुक्तां करोतीत्यर्थः ।
सप्रथाः । प्रथ प्रख्याने । असुन् । वोपसर्जनस्येति सहस्य
सभावः ।

८ । पञ्च जनाः निषादपञ्चमाश्वत्वारी वर्णा अभिष्टि-
श्रवसे शत्रूणामभिगन्तृबलयुक्ताय मित्राय येमिरे हवींष्यु-
द्यच्छन्ति । स तादृशो मित्रः विश्वान् सर्वान्विभर्त्ति स्वस्व-
रूपतया धारयति । अभिष्टिश्रवसे । इषेर्मन्त्रे वृषेत्यादिना
क्तिन् । तादौ च नितीत्यभेरन्तोदात्तत्वम् । शक्रन्धादित्वात्
पररूपत्वम् । बहुव्रीहौ पूर्वपदस्वरः ।

९ । मित्रो भगवानादित्यो देवेषु द्योतमानादिगुण-
युक्तेषु आयुषु मनुष्येषु मध्ये यो जनः वृक्तवर्हिः । वृक्तं लून
वर्हिर्येन सः । वर्हिर्लवनामादनपूर्वं हविषो दाता ऋत्वि-
गित्यर्थः । तस्मै वृक्तवर्हिषे जनाय इष्टव्रताः इष्टानि
कल्याणानि व्रतानि कर्माणि याभिः सिध्यन्ति ता इषः
तादृशान्यन्तानि अकः करोति तस्मै ददातीत्यर्थः । वृक्तवर्हिषे ।
ओव्रश्चू छेदने । कर्मणि निष्ठायां यस्य विभागेतीट्प्रति-
षेधः । बहुव्रीहौ पूर्वपदस्वरः । अकः । करोतेर्लुङि
च्लेर्मन्त्रे वृषेत्यादिना लुक् । सिषो ह्यङ्यादिलोपः ।
निघातः ।

BRHASPATI IV 50.

यस्तस्तमेत्येकादशच पञ्चम दूतं वामदेवस्यार्धं
 चैष्टुभम् । दशमी जगती । दशस्येकादश्याविन्द्रा-
 वृहस्पतिरेजताये शिष्टा यत्र वार्हस्पत्यः । अत्रा-
 तुग्रमहिषा यस्तस्तमेकादश वार्हस्पत्यमन्ये
 ऐन्द्र्यौ दोषान्ता जगती । आभिर्द्विविकीषूक्येषु
 तृतीयसवने ब्राह्मणाक्वंसिनः स्तोमवृद्धाविदं
 सूक्तमावाप्रार्थम् । तथा च सूत्रम् । यस्तस्तम्भ
 यो अद्रिमित् इति । आद्ये वृहस्पतिसवने मत्स्य-
 तीयनिष्पेवत्ययोः सूक्तं सुखीये । सूत्रितं च ।
 यस्तस्तमपुनेतय इति सूक्तसुखीये । आ० ६।५
 इति ।

१ । यो वृहस्पतिर्वृद्धतो देवस्य यज्ञस्य वा पालयिता
 देव सहसा बलेन द्यौः पृथिव्या अन्तान् । दश दिश
 इत्यर्थः । तान्नि तस्तम्भ । विविध स्तम्भितवान् । निय-
 मितवान् । त्रिपथस्यस्त्रिषु स्थानेषु वक्तमानो रवेरैवं

तिष्ठतेत्यनेन शब्देन तं देवं प्रत्नासः पुराणा ऋषयोऽतीन्द्रिय-
द्रष्टारो दीध्याना दीप्यमाना विप्रा मेधाविनो यजमानादयः
पुरो दधिरे । पुरस्तात् स्थापितवन्तः सुत्यादिना । मन्द्र-
जिह्वं मादनजिह्वं मोदनजिह्वम् ।

२ । हे बृहस्पते धुनेतयः । धुना श्चूणां कम्पयित्रीति-
र्गतिर्येषां ते । तादृशाः सुप्रकीर्तं शोभनप्रज्ञं त्वा मदन्तो
मादयन्तो नोऽस्मत्सम्बन्धिनो य ऋत्विजोऽभि ततस्त्रे
आत्मानमुपक्षिपन्ति सुवन्ति वा अस्यैषा योनिं कारणं यज्ञं
यजमानं वा मां रक्षतातु । रक्ष । योनिर्विशेष्यते । पृथन्तं
फलानि सिञ्चन्तं सृष्टं सर्पणस्वभावमदध्यमहिंसितमूर्व-
सुरुम् ।

३ । बृहस्पते येत्यादिके द्वे वार्हस्पत्ये पशौ वपापुर-
डाशयोरनुवाक्ये । बृहस्पते या परमा परावदिति द्वे ।
आ० ३।७ । इति हि सूत्रितम् ।

हे बृहस्पते या प्रसिद्धा परमोत्कृष्टा परावदत्यन्तं
दूरभूता वसतिः स्वर्गाख्यास्ति । यद्वा लिङ्गव्यत्ययः । परमं
स्थानमस्ति । अतोऽस्माद्देशादा । आ इत्यर्वागर्थे । अधस्तात्ते
तव सम्बन्धिन ऋतसृष्टो यज्ञं सृष्टन्तोऽश्वा नि षेदुः ।
निषणा भवन्ति । तुभ्यं खाता अवताः । लुप्तोपमेषा ।
यथा खाताः कृपाः अभितः श्रोतन्ति तददद्रिदुग्धा आवभि-

रभिषुताः सोमा विरप्शं विशेषेण शब्देन स्तोत्रं यथा भवति
तथा मध्वो मधुररसं श्रोतन्ति । स्रवन्ति ।

४ । अथ बृहस्पतिर्मन्वाभिमानो देवो महो महतो
ज्योतिषो दीप्तस्यादित्यस्य परमे निरतिशये व्योमन् व्योमनि
प्रथमं जायमानः प्रादुर्भवन् सप्तास्यः सप्तच्छन्दोमयमुखस्तु-
विजातो बहुप्रकार सन्भूतो रवेण शब्देन सप्तरश्मिः
सर्पणस्वभावतेजोयुक्तस्तमामि व्यधम् । धमतिर्गतिकर्मेति
निरुक्तम् ६।२ । विविध गच्छति । नाशयतीत्यर्थः ।

५ । स बृहस्पतिः सुष्टुभा शोभनस्तुतिमत्कर्ता दीप्ति-
मता गणेनाङ्गिरसा रवेण शब्देन च सह फलिगम् । जिफला
विशरणे । फलिर्भेदः । तेन गच्छतीति फलिगम् । बलं
बलनामानमसुर रुरोज । वभञ्ज । द्वितीयः सशब्दः पूरणः ।
स एव देव उस्त्रिया भोगानामुत्स्राविणीर्हव्यसूदः क्षीरादि-
हविष्पेरिका वावशतीर्वावश्यमाना गा कनिक्कदत् शब्द
कुर्वन्नुदाजत् । उद्घाटयति स्म ।

६ । एवा पित्र इति बार्हस्पत्ये पशौ हविषो याज्या ।
एवा पित्रे विश्वदेवाय वृष्णे विश्वे अद्य मरुतो विश्व जती ।
आ० ३।७ । इति सूत्रितत्वात् । अग्निष्टोमे वैश्वदेवशस्त
एषैव धाय्या । तथा च सूत्रम् । एवा पित्रे विश्वदेवाय वृष्ण
आ नो भद्राः क्रतवो यन्तु विश्वतः । आ० ५।१८ । इति ।

पित्रे पालकाय विश्वदेवाय सर्वदेवतारूपाय । देवानां
मन्त्रप्रतिपाद्यत्वादस्य च मन्त्राभिमानित्वाद्देवत्वम् ।
यद्वा । अत्र देवशब्दः सुत्यर्थः सर्वैः सुत्याय हृष्टे वर्धकाय
बृहस्पतये देवायैवैवमुक्तप्रकारेण यज्ञैस्तत्ताधनैर्हविर्भिराज्य-
चर्वादित्यक्षणेर्नमसा सुत्या च विधेम । परिचरेम । हे
बृहस्पति सुप्रजाः शोभनपुत्रा वीरवन्तो वीर्योपिता वयं
रयोणां धनानां पतयः स्याम ।

७ । इदमाचृक्ष्वयं पुरोहितप्रज्यसिति ब्राह्मणम् ।
ऐ० ब्रा० ८।२६ अथवा सूक्तस्य ऋग्व्यवर्जितस्य वार्हस्पत्यत्वा-
द्बृहस्पतेरेव स्तुतिः । स इत्येव राजा सूर्वाभिषिक्तोऽन्यो
वा राजमानः प्रतिजन्यानि । जन्य युद्धं प्रति बलानी-
त्यर्थः । प्रत्यर्धिजनपदानि वा । तानि विश्वा सर्पाणि शुष्मेण
वलेन वीर्येण शरीरसामर्थ्येन वाभि अभिगम्याक्रम्य तस्थौ ।
तिष्ठति । स इत्युक्तं क इत्याह । यो बृहस्पति बृहतां महता
पालयितारं देवसुक्तलक्षणं पुरोहितं वा सुभृतं सुष्टु हविः-
स्तोत्रादिनान्नाच्छादनादिना वा विभर्त्ति भरति । वल्गूयति
स्तौति । वन्दते नमस्करोति च पूर्वभाजमितरेभ्यः प्रथम-
सम्भक्तारम् कृत्वा । एव यः करोति स एव तस्याविति ।

८ । स इत्येव जेति । निवसति । सुधितं सुष्टु
हविः सन् स्वे स्वकीय एवौकसि सदनम् । स एव समृद्धो

निर्वाधः सन् सुखेनास्ते । तस्मा इडा भूमिर्विश्वदानीं
सर्वकालं पिबन्ते । वर्धते फलैः । तस्मै विशः प्रजाः स्वयमेव
नमन्ते । प्रणता भवन्ति । दण्डनमन्तरेण स्वयमेव दत्तकरा
भवन्ति । यस्मिन् राजानि ब्रह्मा पूर्वः प्रथमं पूज्यः सन्नेति ।
गच्छति । वर्त्तत इत्यर्थः ।

८ । स एवाप्रतीतोऽन्यैरप्रतिगतः सन् यानि धनानि
प्रतिजन्यानि प्रतिस्पर्धिजनसम्बन्धीनि उतापि च सजन्या
जनसम्बन्धीनि धनानि रञ्जयति । यो राजावस्ववेऽवसीयसे
धनरहिताय रक्षणमिच्छति ब्रह्मणे ब्राह्मणाय वा प्रीणन-
मिच्छति बृहस्पतये वा वरिवो धनं कृणोति । करोति ।
ददाति । स उक्तप्रकारेण महान् भवति । तमेव देवा
अवन्ति । रक्षन्ति ।

१० । इन्द्रश्च सोममिति दशमी तृतीयसवने ब्राह्मणा-
च्छसिनः प्रस्थितयाज्या । सूत्रितं च । इन्द्रश्च सोमं पिबतं
बृहस्पत आ वो बहन्तु सप्तयो रघुष्यदः । आ० ५।५ । इति ।

हे बृहस्पते त्वमिन्द्रश्च सोमं पिबतम् । कीदृशौ युवाम् ।
अस्मिन् यज्ञे मन्दसाना हव्यन्तौ वृषण्वस्व वर्षितधनौ ।
यजमानेभ्यो दीयमानधनावित्यर्थः । वां युवां स्वाभूवः सुष्ठु
सर्वतो भवन्तः । कृत्स्नशरीरव्यापनसमर्था इत्यर्थः । तादृशा
इन्द्रवः सोमा विशन्तु । युवयोः शरीरं प्रविशन्तु । अस्मे

अस्मभ्यं रयि धनं सर्ववीरं सर्वपुत्राद्युपेतं नि यच्छतम् ।
दत्तम् ।

११ । हे बृहस्पते हे इन्द्र युवां नोऽस्मान् वर्धतम् ।
वर्धयतम् । प्रवृद्धान् कुरुतम् । सा सुमतिर्युवयोरनुग्रहबुद्धि
रस्मे अस्मासु सचा सह भूतु । भवतु । धियः कर्माख्यविष्टम् ।
रक्षतम् । पारं नयतम् । पुरंधीः पुरं शरीरं धीयते स्थाप्यते
याभिर्मतिभिस्ता स्तुतीर्जिगृतम् । प्रबुध्यतम् । वनुषा
सम्भक्तृणामस्माकमर्यो गन्धौररातीः । शत्रूनित्यर्थः । जजस्तम् ।
युध्यतम् । क्षपयतमित्यर्थः । छन्दस्यरातिशब्दः । स्त्रीलिङ्गः ।
एवं स्तुतिं निगमय्याभीष्टं प्रार्थितवान् ।

USAS IV. 5I.



अथाष्टमं व्याख्यातुमारभते । इदमुत्पदि-
त्येकादशर्चं षष्ठं सूक्तं वामदेवस्यार्घं चैष्टुभमुषो-
देवताकम् । इदमुषस्यं त्वित्यनुक्रान्तम् । प्रात-
रनुवाक उपस्ये क्रतौ चैष्टुभे छन्दस्याश्विनशस्त्र
इदं सूक्तम् । सूवितं च । उषो वाजिनेदमु
त्यत् । आ० ४।१४ । इति ।

१ । इदमु पुरतो दृश्यमानमिदं त्यत्तदस्माभिः सुत्यं
सर्वप्रसिद्धं पुरतममत्यन्तप्रभूत ज्योतिस्तेजो वयुनावत् ।
वेतिः कान्तिकर्मण इदम् । प्रकृष्टकान्तिमत् । अथवा वयुन-
मिति प्रज्ञानाम् । प्रज्ञोपेतम् । सर्वस्य प्रज्ञापकमित्यर्थः ।
कौटुक तेजः । पुरस्तात् पूर्वस्याम् दिशि तमसोऽन्धकारा-
दस्यात् । उदतिष्ठत् । एवं सति नूनं सत्य दिव आदित्यस्य
दुहितरो दुहितृस्यानीया विभातीर्विभानम् कुर्वतीरुषसो
जनाय यजमानानां गातुं गमनं गमनादिव्यापारसामर्थ्यं
क्षणवन् । अकुर्वन् ।

२ । चित्राञ्चायनीया उपसः पुरस्तात् पूर्वस्थां दिश्यस्थुः । तिष्ठन्ति । व्याप्ता इत्यर्थः । तत्र दृष्टान्तः । अध्वरेषु मिता खाताः स्वरवो यूपा इव । ते यथा वेद्याः पुरतो भासन्ते तद्वत् । यद्यपि स्वरुशब्दो यूपच्छेदपतितप्रथम-शकलवाची यः प्रथमः शकलः परापतेत् स स्वरुः कार्यः इत्युक्तत्वात् तथाप्यत्र मितशब्दश्रवणाच्चषालवन्तः स्वरवः । ऋग्वे० ३।८।१० इत्यादौ तथा दर्शनाच्चात्र यूपवचनः । ता व्रजस्य वारकस्य तमसो द्वारा द्वाराणि पुच्छन्तीः शुचयो दीप्ताः पावका शोधिका अन्नम् । व्यहृण्वन् ।

३ । अद्यास्मिन्दिन उच्छन्तीस्तमो विवासयन्त्यो मघोनीर्धनवत्य उपसो भोजान् भोजयितुन् यजमानान् तेषा राधोदेयाय सोमादिधनदानाय दितयन्त । प्रज्ञा-पयन्ति । अचित्तेऽचायनीये तमसो विमध्ये । अत्यन्त-गाढान्धकार इत्यर्थः । तत्र पण्यो वणिज इवादातारो-ऽबुध्यमानाः ससन्तु । स्वपन्तु ।

४ । हे देवीर्धोतमाना उपसो वो युष्मान् सनयः पुराणो नवो वा यामो गमनसाधनं स रथोऽद्यास्मिन्त्याग-दिने कुविद्धुवार बभूयात् भवेत् । गच्छेदित्यर्थः । येन रथेन हे रिवतोर्धनवत्यो यूय नवग्वे दशग्वे सप्ताख्य सप्तच्छन्दो-युक्तमुखेऽङ्गिरेऽङ्गिरोगणे । तौ द्वौ तत्र येऽप्यङ्गिरसस्तेषा

गणे । तथान्यत्र नयस्वो नु दशस्यो अङ्गिरस्तमः । ऋ०
१०।६२।६ । इति रेवह्नवद्यथा भवति तथोष । विभातं
कृतवत्यः । वसे व्युच्छनकर्मणो लिङ्मध्यमबहुवचनस्येदं
रूपम् ;

५ । हे देवीर्द्यौतमाना उषसो यूयं हि खलु ऋत
युग्मि यज्ञगामिभिरश्वेर्भुवनानि सद्यः परिप्रयाद्य । परित,
प्रकष्ट गच्छथ । किं कुर्वत्यः । ससन्तं स्वपन्त द्विपाचतुष्पा-
न्मनुष्यगवादिलक्षणं जीवं चरथाय चरणाय गमनादिव्यव-
हाराय प्रबोधयन्तीः प्रबोधयन्त्यः सत्यः परिप्रयाद्य ।

६ । आसामुषसा मध्ये क्व स्विदभूदद्य कतमा पुराणी
पुरातनी । यया ऋभूणा सम्बन्धीनि विधाना चमसादि-
निर्माणानि विदधुः । अकुर्वन्मृभवः । यद्याश्वोषसः शुभ्रा
दीप्ताः शुभं चरन्ति । शोभा दीप्ति कुर्वन्ति । ता अञ्जुर्या
अशीर्णा नित्यनूतना न वि ज्ञायन्ते । यतः सट्शीः सट्श्यः
सर्वेष्वपि दिवसेष्वेकरूपा अतोऽद्यतन्य एता एता पुराण्य
इति न ज्ञायन्ते । उषासादृश्यं सट्शीरद्य सट्शीरिदु श्व ।
ऋ० १।१२३।८ । इत्यत्र प्रतिपादितम् ।

७ । ता घ । घेति प्रसिद्धौ । ताः खनूपकारिण्यस्ता
भद्राः कल्याण्यः सुत्या वा उषसः पुरा पूर्वमासुः । अभवन् ।
अभिष्टिद्युक्ताः अभिगमनमात्रेण द्युम्न धन यासां ताः ।

ऋतजातसत्याः । ऋतार्थं यज्ञार्थं जाताश्च ताः सत्याः सत्य-
फलाश्च तादृश्यः । यासूपः स्त्रीजानो यागं कुर्वाण उक्त्यैः
शस्त्रैः शशमानः शंसमानः सुवन् सामभिः स्तोत्रं निष्पादयन्
शंसन् शस्त्राणि कुर्वन् द्रविणं धनं सद्य आप । प्राप्नोति ।
ता भद्रा इति सम्बन्धः ।


८ । ता उषस आ सर्वतश्चरन्ति । समना सर्वतः
समानाः पुरस्तात् पूर्वस्याम् दिशि समानतः समाना-
द्देशान्तरिक्षात् समना सर्वतः पप्रथानाः प्रथमाना ऋतस्य
यज्ञस्य सदसः सदः । तत्रत्यमृत्विग्धविरादिकमित्यर्थः ।
बुधाना बोधयन्त्यः । अन्तर्भावितख्यर्थोऽयम् । एव महा-
नुभावा उषसो जरन्ते । स्तूयन्ते । गवां सर्गा न उदकाना
मृष्टय इव । गवां सर्गा न रश्मयः । ऋ० ४।५२।५ । इति
हि श्रुतम् । ता यथा सर्वत्र प्रसङ्गादुपकारत्वाच्च स्तूयन्ते
तद्वत् ।

९ । ता एवोषसः । इदिति पूरणः । नु अद्य
समना समानाः । एकधेत्यर्थः । समानीरेकरूपा अमीत-
वर्णा अहिंसितवर्णा अपरिमितवर्णा वा उषसश्चरन्ति सर्व्वतः ।
अभ्वं । महन्नामैतत् । अतिमहदसितं कृष्णं रूपं गूहन्ती-
र्गोपयन्त्यो रुशङ्गीरोचमानैस्तनूभिः स्वशरीरैः शुक्रा दीप्ताः
शुचयः शुद्धा रुचाना रोचमाना रोचयन्त्यो वा ।

१० । हे दिवो दुहितरो द्योतमानस्यादित्यस्य दुहितृ-
स्थानीया विभातौर्विभात्यो विशेषेण भानं कुर्वत्योऽस्मासु
प्रजावन्तं रयिं पुत्राद्युपेतं धनं यच्छत । दत्त । हे देवी
देव्यः स्योनात् सुखान्निमित्तभूतादो युष्मान् प्रतियुध्यमानाः
प्रतिबोधयन्तो वयं सुवीर्यस्य पतयः स्याम । पुत्रादिसहितस्य
धनस्य पालका भवेम ।

११ । तदो दिव इति व्युष्टायाम् जपेत् । हे दिवो
दुहितरो हे उषसो विभातीर्वी युष्मान् तदुत्तरार्धप्रथमपादेन
वक्ष्यमाणं फलं यज्ञकेतुः । यज्ञ एव केतुः प्रज्ञापको यस्य
तादृशोऽहमुप ब्रुवे । उपेत्य ब्रवीमि । अथ बहुवदुच्यते ।
वयं सुवन्तो जनेष्वस्मत्समानेषु मध्ये यशसः कीर्त्तरन्नस्य वा
स्वामिनः स्याम । तद्यशो द्यौः पृथिवी च देवी धत्ताम् ।
धारयताम् ॥

AGNI V. 11.



जनस्य गोपा इति षडृचमेकादशं नूत-
माद्येयस्य सुतंभरस्यापि जातमाग्नेयम् । तथा
चानुक्रान्तम् । जनस्य षट् सुतंभरो जायतमिति ।
प्रातरनुवाक आश्विनशस्त्रे चास्य सूक्तस्य
विनियोगः । जनस्य गोपास्त्वामग्न ऋतायवः ।
आ० ४।१३ । इति ।

१ । जनस्य गोपा गोपायिता रक्षिता जागृविर्जागरण-
शोलः सदा प्रबुद्धः सुदक्ष सुबलः सर्वैः स्थावनीयबलः सो-
मिर्नर्व्यसे नवतराय सुविताय लोकानाम् कल्याणायजनिष्ट ।
जातः । घृतप्रतीको घृतेन प्रज्वलिताङ्गो बृहता महता
दिविमृशाभ्रलिहेन तेजसा युक्तः शुचिः शुद्ध एवंविधोऽग्नि-
र्भरतेभ्य ऋत्विग्भ्यस्तदर्थं द्युमद्दीप्तिमद्यथा भवति तथा
वि भाति । प्रकाशते । गोपाः । गुप् प्रक्षणे । आयप्रत्ययः ।
गोपायतेः क्तिप् । परत्वादतो लोपः । अत्र परत्वादपृक्तलोपे
कृते वर्णाश्चयत्वात् प्रत्ययलक्षणाभावेन यलोपो न स्यात् । लोपो

व्योर्वलीति प्रथम लोपग्रहणात् ज्ञापकात् यलोप एव
भवति । लोपाजादेशस्य यलोपविधिं प्रति न स्थानिवद्भावः ।
प्रत्ययस्वरः । जागृविः । जागृ निद्राक्षये । जृशृस्तृजागृभ्यः
क्विन्निति क्तिन्प्रत्ययः । जाग्रोऽविचिणलङित्स्त्रिति प्रति-
षेधाहुणाभावः । निच्चादाद्युदात्तः । सुदक्षः । आद्युदात्त
द्वाच्छन्दसीत्युत्तरपदाद्युदात्तत्वम् । सुविताय । तन्वादीनाम्
च्छन्दस्युपसंख्यानमिति सोरुवडादेशः । सूपमानात् क्त
इत्युत्तरपदान्तोदात्तत्वम् । नव्यसे । नवशब्दादतिशयानेऽर्थे
ईयसुन् प्रत्यय । ईकारलोपश्छान्दसः । अतो लोपः । आद्यु-
दात्तः । दिविस्पृशा । हृद्गुभ्याम् डेरुपसंख्यानमित्यलुक् ।
कृदुत्तरपदप्रकृतिस्वरत्वम् । द्युमत् । ऋसनुङ्भ्याम् मतुविति
ऋस्वात्परस्य मतुपोऽन्तोदात्तत्वम् ।

२ । नर ऋत्विजो यज्ञस्य यागस्य केतुं प्रज्ञापकं
पुरोहितं यजमानैः पुरस्कृतमिन्द्रेण देवैश्च सरथं तेषां
मान्यत्यात् समानरथमग्निं त्रिषधस्थे त्रिस्थाने विहारप्रदेशे
प्रथमं समीधिरे । समैन्धन्त । सुक्रतुः शोभनकर्मा होता
देवनामाह्वाता सोऽग्निर्वर्हिषि वह्निर्युक्ते तस्मिन् स्थाने
यजनाय यज्ञाय नि षीदत् । प्रतिष्ठितोऽभवदिति यावत् ।
केतुम् । कित् ज्ञाने । औणादिक उप्रतयः । अन्तोदात्तः ।
पुरोहितम् । पुरोऽव्ययमिति गतिसंज्ञायाम् गतिरनन्तर

इति पूर्वपदप्रकृतिस्वरत्वम् । त्रिषधस्ये । आहवनीया-
दिलक्षणेन त्रिप्रकारेणानेन सह तिष्ठतीति त्रिषधस्यः ।
सधमादस्ययोः कृन्दसीति सधादेशः । कृदुत्तरपदप्रकृति-
स्वरत्वम् । सीदत् । सदेः पात्रादिना सीदादेशः । बहुलं
कृन्दस्यमाद्योगेऽपीत्यडभावः । पादादित्वान्निघाताभावः ।
यजथाय । यजेरौणादिकोऽथप्रत्ययः । प्रत्ययस्वरिण मध्चोदात्तः ।

३ । हे अग्ने मात्रोररण्योः । स्वजनननिमित्तादरण्यो
मातरावित्युच्येते । ताभ्यामसंसृष्टोऽवाधित एव जायसे ।
प्रादुर्भूतो भवसि । मन्द्रः सर्वैः सुत्यः कविः क्रान्तः सर्वत्र
व्याप्तः । अथवा मेधावी शुचिस्त्वं विवस्वतोऽग्निहोत्रादयर्थं
गृहे विशेषेण वसतो यजमानादुदतिष्ठः । उदितोऽभवः ।
पूर्वं महर्षयस्त्वा त्वां घृतेनावर्धयन् । वृद्धिमनयन् । हे
आहुत आहुतिभिर्हुत ते तव दिव्यन्तरिक्षे श्रितो व्याप्तो
धूमः केतुः प्रज्ञापकोऽभवत् । अग्न्यनुमापकत्वाद्भूमस्य ।
मात्रोः । उदात्तयणो हल्पूर्वादिति विभक्तेरुदात्तत्वम् ।
मन्द्रः । मदि सुतिमोदमद स्वप्नकान्तिगतिषु । अत्र सुत्यर्था-
दस्मात् स्फायितञ्चोत्यादिना रक् । अन्तोदात्तः । कविः ।
क्रमेरिन् सर्वधातुभ्य इतीन् प्रत्ययः । बाहुलकत्वान्नकारस्य
वत्वं रेफलोपश्च । व्यत्ययेनान्तोदात्तत्वम् । उदतिष्ठः ।
उत्पूर्वादूर्ध्वकर्मवाचिनस्तिष्ठतेरात्मनेपदाभावः । विवस्वतः ।

विपूर्वाहसतेः सम्पदादिलक्षणो भावे क्तिप् । तदस्यास्तीति
मतुप् । मादुपधायाश्चेति वत्वं । मतुपोऽनुदात्तत्वाद्भातुस्वरः ।

४ । साधुया सर्वपुरुषार्थानाम् साधकोऽग्निर्नो यज्ञ-
मस्मदीय याग प्रत्युप वेतु । आगच्छतु । नरो मनुष्या
ऋहे ऋहेऽनुष्टुभमग्निं वि भरन्ते । विहरन्ति । विहरणम्
कुर्वन्तीत्यर्थः । हव्यवाहनो हव्यानां हविषा वोढाग्निर्दूतो
देवानाम् दूतोऽभवत् । वृणानाः सम्भजमानाः सन्तः कवि-
क्रतु क्रान्तयज्ञमग्निं वृणते । सम्भजन्ते । साधुया । सुपा
सुलुगित्यादिना विभक्तैर्यादेशः ।

५ । हे अग्ने तुभ्यं तुभ्य त्वदर्थं मधुमत्तममत्यन्त मधुर
मिदं वचः क्रियते । हृदे हृदि शं सुखं कुर्वतीयं मनोषा
स्तुतिस्तुभ्यमस्तु । गिरः स्तुतिरूपा वाचस्त्वामा पृणन्ति ।
पूरयन्ति शवसा वलेन वर्धयन्ति च । कथमिव । मही-
र्महत्पोऽवनीरवन्यो नद्यः सित्युमिव समुद्रमिव ।

६ । हे अग्नेऽङ्गिरस ऋषयो गुहा गुहाया हितं निहितं
निगूढं वने वने वृक्षे वृक्षे शिश्रियाणमाश्रितं त्वामन्वविन्दन् ।
अलभन्त । महन्महता सहः सहसा वलेन युक्तः स त्वम् मथ्य-
मानो जायसे । हे अङ्गिरोऽङ्गिरसा प्रकृतिभूत त्वा सहसः पुत्र-
माहुः । शिश्रियाण । श्रिज् सेवायाम् । लिटः कानच् । शपः
स्तु । स्थाविति द्विवचनम् । इयडादेशः । चित्त्वादन्तोदात्तः ।

PARJANYA V. 83



अच्छा वदेति दशर्चमेकादशं सूक्तं भौमस्या-
चेरार्षम् । अचेयमनुक्रमणिका । अच्छ दशध्विः ।
पार्जन्यमुपाद्यास्त्रिस्तो जगत् । उपान्यानुष्टु-
बिति । यत्पार्जन्येत्येषा नवम्यनुष्टुप् वि वृत्ता-
नित्याद्यास्त्रिस्तो जगत् । शिष्टाः षट् त्रिष्टुभः ।
पार्जन्यो देवता । अनेन सूक्तेन प्रत्यृच वा दिश
उपस्थेयाः । सूक्तितं च । संस्थितायां सर्वा दिश
उपतिष्ठेताच्छा वद तवसं गीर्भिर्गाभिरिति चत-
सृभिः प्रत्यृचं सूक्तेन वेति ।

१ । हे स्तोतस्तवसं बलवन्तं पार्जन्यमच्छाभिप्राप्य
वद प्रार्थय । पार्जन्यशब्दो यास्तेन बहुधा निरुक्तः । पार्जन्य-
स्तृपेराद्यन्तविपरीतस्य तर्पयिता जन्यः परो जेता वा जनयिता
वा पार्जयिता वा रसानामिति आभिर्गीर्भिः स्तुति-
वाग्भिः स्तुतिं नमसा अन्नेन हविलेक्षणेन प्रा विवास सर्वतः

परिचर । य. पर्जन्यो वृषभः अपा वर्षिता जीरदान्. क्षिप्र-
दानः कनिक्रदत् गर्जनशब्दं कुर्वन्नोषधीषु गर्भङ्गर्भस्थानीय
रितः उदक दधाति स्थापयति त सुहि ।

२ । अयं मन्त्रो निरुक्ते स्पष्टं व्याख्यातः । तदेवात्र लिख्यते ।
पर्जन्यो विहन्ति वृक्षान्विहन्ति च रक्षांसि सर्वाणि चास्मा-
द्भुतानि विभ्यति महावधात् । महान् ह्यस्य बधः । अप्यन-
पराधो भीतः पलायते । वर्षक्रर्भवतो यत्पर्जन्यः स्तनयन् हन्ति
दुष्कृतः पापकृत इति ।

३ । रथीव रथस्वामीव । स यथा कशया अश्वान-
भिच्छिपन् दूतान् भटानाविष्करोति तद्वदसौ पर्जन्योऽपि
कशयाश्वानभिच्छिपन्नाभिप्रेरयन् वर्षान् वर्षकान् दूतान् दूत-
वद्दृष्टिप्रेरकान्नेघान् मरुतो वा आवि. कृणुते प्रकटयति ।
अहेति पूरणः । एव सति सिंहस्य । सहतेर्हिंसतेर्वा
शब्दकर्मणः सिंहशब्दः । अवर्षणेनाभिभवितुः शब्दयितुर्वा
मेघस्य स्तनया गर्जनशब्दा दूरात् उत् ईरते उद्गच्छन्ति ।
कदा । यत् यदा पर्जन्यो नभोऽन्तरिक्षं वर्ष्य वर्षोपेत कृणुते
करोति तदा ।

४ । प्रवाता इति चतुर्थी पर्जन्यस्य चरोर्याज्या ।
सूत्रितं च । प्रवाता वान्ति पतयन्ति विद्युत इत्यग्न्याधेय-
प्रभृतौति ।

प्रवान्ति वाता वृष्ट्यर्थं पतयन्ति गच्छन्ति समन्तात्स-
चरन्ति विद्युतः ओषधीः ओषधयः उत् जिहते उद्गच्छन्ति
प्रवर्धन्ते स्वरन्तरिक्षं पिबन्ते क्षरन्ति । इरा भूमिर्विश्वस्मै
सर्वस्मै भुवनाय सर्वजगद्धिताय जायते समर्था भवति ।
कदैवमिति । यत् यदा पर्जन्यो देवः पृथिवीं रेतसा उद-
केन अवति रक्षति अभिगच्छति वा तदैवं भवति ।

५ । यस्य पर्जन्यस्य व्रते कर्मणि पृथिवौ नन्मसीति
सर्वेषामधो भवति । यस्य व्रते शफवत् पादोपेतं गवादिक
जर्भुरीति भ्रियते पूर्यते गच्छतीति वा । यस्य व्रते कर्मणि
ओषधीरोषधौ विश्वरूपा नानारूपा भवन्ति हे पर्जन्य स
महांस्त्वं नोऽस्मभ्यं महि शर्म महत् सुखं यच्छ प्रयच्छ ।

६ । हे मरुतः यूयं दिवोऽन्तरिक्षसकाशात् नोऽस्मदर्थं
वृष्टिं ररीध्व दत्त । वृष्णः वर्षकस्य अश्वस्य व्यापकस्य
मेघस्य संवन्धिन्धो धाराः उदकधाराः प्र पिबन्त प्रक्षरन्त । हे
पर्जन्य त्वमेतेन स्तनयितुना गर्जता मेघेन सह अर्वाङ् अस्मद-
भिमुखमा इहि आगच्छ । किं कुर्वन् । अपः अन्धासि
निषिञ्चन् स देवः असुर उदकाना निरसितापि सन्
नोऽस्माक पिता पालकश्च ।

७ । अभि भूम्यभिमुखं क्रन्द शब्दय । तदेव पुनरुच्यते
दाढ्याय । स्तनय गर्जं गर्भं गर्भस्थानीयमुदकमोषधीषु आ


धाः आधेहि । तदर्थमुदन्वता उदकवता रथेन परि दीय
परितो गच्छ । इति इतिवदुदकपारक मेघं विषितं
विशेषिणं भित्तं वद्धं न्यञ्चं न्यक् अधोमुखं सु सुष्टु कर्ष आकर्ष
वृध्यर्थम् । यद्वा । विषितं विमुक्तवन्धनमेव कर्ष । एवं
कृते उदतः ऊर्ध्ववन्त उन्नतप्रदेशा निपादाः न्यग्भूतपादाः
निकृष्टपादा वा निम्नोन्नतप्रदेशाः समा एकस्था भवन्तु ।
उदकपूर्णा भवन्त्वित्यर्थः ।

४ । हे पर्जन्य त्व महान्तं प्रवृद्धं कोशं कोशस्थानीयं
मेघमुत् अच उद्गच्छ उद्गमय वा । तथा कृत्वा नि पिञ्च
नीचैः चारय । कुल्या नद्यो विषिता विष्णूनाः सत्यः
स्यन्दन्तां प्रवहन्तु पुरस्तात् पूर्वाभिमुखम् । प्रायेण नद्यः
प्राच्यः स्यन्दन्ते । हृतेन उदकन द्यावापृथिवी दिवं च
पृथिवीं च वि उन्मि क्लेदयात्यधिकम् । अघ्नराभ्यो गोभ्यः
सुप्रपाणं सुष्टु प्रकर्षेण पातव्यमुदकं भवतु ।

८ । हे पर्जन्य यत् यदा त्वं कनिक्रदत् अत्यर्थं शब्दयन्
स्तनयन् दुष्कृतः पापकृतो मेघान् हंसि विदारयसि तदानी-
मिदं विश्वं जगत् प्रति मोदते । विश्वं विशिष्यते । यत् किं
च पृथिव्यामधि भूम्यामधिष्ठित यच्चराचरात्मकं तदिदं
विश्वं मोदते हृष्यति हृष्टेः सर्वजगत्प्रीतिकारणत्वं
प्रसिद्धम् ।

१० । इयमतिवृष्टिविमोचनी । हे पर्जन्य त्वमवर्षीः
 वृष्टवानसि वर्षमुत् उ षू गृभाय । उत्कृष्टं सु सुष्ठु गृभाय
 गृहाण परिहरेत्यर्थः । धन्वानि निरुदकप्रदेशान् अकः
 जलवतः कृतवानसि । किमर्थम् । अत्येतवा उ अतिक्रम्य
 गन्तुम् । ओषधीरजीजनः उदपादयः । किमर्थम् ।
 भोजनाय धनाय भोगाय वा । कमित्ययं शिशिरं जीवनाय
 कमिति वत्पादपूरणः । उत अपि च प्रजाभ्यः सकाशात्
 मनीषां स्तुतिमविदः प्राप्तवानसि ।

PUSAN VI. 54.



सं पूषन्निति दशर्चं पञ्चमं सूक्तं भरद्वाजस्थार्धं
पौशां गायत्रम् । सं पूषन्नित्यनुक्रान्तम् । नष्ट-
धनमन्विच्छता पुरुषेणैतज्जप्यम् । सूत्रितं च । सं
पूषन्विदुषेति नष्टमधि-जिगमिषन्मूलहो वेति ।

१ । हे पूषन् पोषक देव विदुषा जानता तेन जनेन
सन्नय अस्मान् सङ्गमय । यो विद्वान् अक्षसा ऋजुमार्गेण
अनुशासति अनुशास्ति नष्टद्रव्यप्राप्त्युपायमुपदिशति । यश्चैव
एवमिदं नष्टं भवदीयं धनमिति ब्रवत् ब्रवीति नष्टं धनं
दर्शयतीत्यर्थः । तेन विदुषेत्यन्वयः ।

२ । पूषणा अनुगृहीता वयं सङ्गमेमहि तेन जनेन
सङ्गच्छेमहि यो जनो गृहान् येषु गृहेषु अस्मदीया नष्टाः
पशवस्तिष्ठन्ति तान् गृहानभिशासति अभिशास्ति आभि-
मुख्येन बोधयति । यश्चैमे त्वदीया नष्टा, पशव एव एवं
तिष्ठन्तीति च ब्रवत् ब्रूयात् ।

३ । पूषः पोषकस्य देवस्य चक्रमायुधं न रिष्यति न विनश्यति । अस्य चक्रस्य कोशश्च न अवपद्यते न हीयते । अस्य पवि. धारा च नो नैव व्यथते कुण्ठीभवति । तेन चक्रेण चोरान् हत्वाऽस्मदीयं धनं प्रकाशयेति भावः ।

४ । यो यजमानः अस्मै पूषे हविषा चरुपुरोडाशादिना अविधत् परिचरति तं यजमानं पूषा न अपि मृष्यते । अपिशब्द ईषदर्थे । ईषदपि न हिनस्ति । स च प्रथमो सुख्यः सन् वसु धनं विन्दते लभते ।

५ । पूषा पोषको देवः नोऽस्मदीया गाः अन्वेतु रक्षणार्थमनुगच्छतु । स च पूषा अर्वतः अश्वाव्रत्ततु चोरेभ्यः । तथा वाजमन्त्रं च नोऽस्मभ्यं पूषा सनीतु प्रयच्छतु ।

६ । हे पूषन् सुन्वतः सोमाभिषव कुर्वतो यजमानस्य गाः पशून् अनु प्र इहि रक्षणार्थमनुगच्छ । उत अपि च सुवतां त्वद्विषयं स्तोत्रं कुर्वतामस्माकं गाञ्चानुगच्छ ।

७ । हे पूषन् अस्मदीयं गोधनं माकिः नेशत् मा नश्यतु । माकिर्माकीमित्येतौ प्रतिषेधमात्रे वर्त्तते । माकीं रिषत् मा व्याघ्रादिभिर्हिंस्यताम् माकीं मा च केवटे कूपे सं शरि सशीर्णं भूत् कूपपातेनापि हिंसितं मा भवतु । अथ एवं सति अरिष्ठाभिरहिंसिताभिर्गोभिः सह आगहि सायं-काल आगच्छ ।

ĀPAS-VII 49

समुद्रज्येष्ठा इति चतुर्ऋतं षोडशं सूक्तं
वसिष्ठस्यार्षं त्रैष्टुभमव्देवताकम् । तथा चानु-
क्रान्तं समुद्रज्येष्ठा आपमिति । गतो विनियोगः ।

१ । समुद्रज्येष्ठाः समुद्रोऽर्णवो ज्येष्ठः प्रशस्यतमो यासा-
मपां ताः । सलिलस्य । अन्तरिक्षनामैतत् । अन्तरिक्षस्य
मध्यात् माध्यमिकात् स्थानात् यन्ति गच्छन्ति । कीदृश्यः ।
पुनाना विश्वं शोधयन्त्यः अनिविशमानाः सर्वदा गच्छन्त्यः ।
वज्रो वज्रभृत् वृषभः कामाना वर्षितेन्द्रो याः निरुद्धा अपः
रराद लिखति देवोर्देव्यस्ता आप इहास्मिन् प्रदेशे स्थितं
मामवन्तु रक्षन्तु अभिगच्छन्तु वा ।

२ । या आप दिव्याः अन्तरिक्षभवाः सन्ति । उत
वा अपि च या आपः नद्यादिगताः सत्यः स्रवन्ति गच्छन्ति
याश्च खनित्रिमाः खननेन निर्वृत्ताः । उत वा अपि च या
स्वयंजाः स्वयमेव प्रादुर्भवन्त्यः समुद्रार्थाः समुद्र एवार्थो गन्तव्यो
यासां ताः समुद्रार्थाः शुचयो दोषियुक्ताः पावकाः शोधयि-
त्राश्च भवन्ति । ता आपो मामवन्त्विति ।

३ । वरुणो यासामपां राजा स्वामी मध्ये मध्यम-
लोके याति गच्छति । किं कुर्वन् । जनानां प्रजानां सत्या-
नृते सत्यं चानृतं च अवपश्यन् जानन्नित्यर्थः । या आपः
मधुश्रुतः रसं क्षरन्त्यः शुचयो दीप्तियुक्ताः पावकाः शोधयित्राः ॥
ता आपो देव्यो मां रक्षन्त्विति ।

४ । अपा राजा वरुणो यास्वप्सु वर्त्तते । सोमः
यास्वप्सु वर्त्तते । यास्वप्सु स्थिता विश्वे सर्वे देवा ऊर्जमन्नं
मदन्ति । वैश्वानरः अग्निर्यासु प्रविष्टः ता आपो देव्य इह
स्थितं मामवन्तु ।

MITRA-VARUNA VII. 61.

उद्वां चक्षुरिति सप्तर्चं षष्ठं सूक्तं वशिष्ठस्यार्घं
त्रैष्टुभं मित्रावरुणम् । उद्वां सप्तैत्यनुक्रमणिका ।
विनियोगो लैङ्गिकः ।

१ । हे वरुणा मित्रावरुणौ देवयोर्द्योतमानयोर्वा
युवयोश्चक्षुः प्रकाशकं तेजः सुप्रतीकम् शोभनरूपमेवंरूपः
सूर्यस्ततन्वास्तेजो विस्तारयन्नुदेति । उद्गच्छति । अथो-
दितो यो देवो विश्वा सर्वाणि भुवनानि भूतजातान्यभिचष्टे
अभिपश्यति स देवो मर्त्येषु प्रवृत्तं मन्युं स्तोत्रं कर्म वा
चिकेत । आजानाति ।

२ । हे मित्रावरुणौ वा युवयोर्मन्त्रानि मननीयानि
स्तोत्राणि स प्रसिद्धो विप्रो मेधाव्यूतावा यज्ञवान् दीर्घशु-
चिरकालं श्रोता एवमुक्तलक्षणो वशिष्ठ इत्यर्त्ति । प्रेरयति ।
यस्यर्षेर्ब्रह्माणि परिवृढानि स्तोत्राणि हे सुक्रतू शोभन-
कर्माणी अवाथः रक्षथः । यत्कर्म शरदो बह्वन् सवत्सराना
पृथेये आपूरयेथे स उदियर्त्ति ।

३ । हे मित्रावरुणा मित्रावरुणौ युवासुरोर्विस्ती-
र्णायाः पृथिव्या अपि प्र । प्ररिरिचाथे । अस्मिदेव प्र
रिरिचे । ऋ० १।६१।८ । इत्यादिषु प्रशब्दस्य रिरिच
इति योज्यं । तथर्वाद्गुणैर्महता वृहत्तः स्वरूपतोऽतिमहतो
दिवो द्युलोकादपि प्र रिरिचाथे । हे सुदानू शोभनदानौ ।
किं चौषधीषु विक्षु प्रजासु निमित्तभूतासु प्रजासु चेति
वा स्पशो रूप दधाथे । धारयेथे । किं कुर्वन्तौ । ऋधग्यत
ऋधक्सत्येन यतो विवेकात् सत्येन गच्छतो जनाननिमि-
षमव्यवधानेन सर्वदा रक्षमाणा पालयन्तौ ।

४ । हे ऋषे मित्रस्य वरुणस्य च धाम तेजःस्थानं
शस । सुहि । ययोर्देवयोः शुभो बलं रोदसी द्यावा-
पृथिव्यौ सह वर्त्तमाने महित्वा स्वमहत्त्वेन वदधे वध्नाति
पृथक्स्थापयति इय पृथिवीय द्यौरिति पृथक्करोति ।
द्यावा पृथिवी सहास्तामिति श्रुते । अयज्वनामननुष्ठातृणा
सासाः कालावयवाः अवीरा अपुत्रा एवायन् । यन्तु । गच्छन्तु ।
तद्विपरीतो यज्ञमन्त्रा यज्ञार्थं मतिमान् यज्वा वृजनं बलं
प्र तिराते । प्रवर्धयतु । प्रपूर्वस्तिरतिवर्धनार्थः ।

५ । हे अमूरामूढौ हे विश्वा व्याप्तौ हे वृषणौ
वर्षितारौ वां युवाभ्यामिमा इमानि सुनिवचासि क्रियन्ते ।
यासु सुतिषु वित्तमाश्रयं न ददृशे न दृश्यते न यच्च न पूजा

दृश्यते । युवाभ्याम् महिम्नोऽपि महत्त्वात् प्रयत्नेन क्रिय-
माणमपि स्तोत्रं न चमत्करोतीत्यर्थः । जनानामनृता
स्तुत्यविषयाणि स्तोत्राणि द्रुहो द्रोग्धारः सचन्ते । सेवन्ते ।
न महान्तः । वां युवाभ्याम् क्रियमाणानि निष्पन्नान्यन्त-
र्हितानि रहस्यान्यपि स्तोत्राण्यचितेऽज्ञानाय नाभूवन् ।
न भवन्ति ।

६ । हे मित्रावरुणौ वां युवयोर्यज्ञं नमोभिर्नम-
स्कारैः स्तुतिभिः समु महय । सम्पूजयाम्यहम् । तदर्थं हे
मित्रावरुणा मित्रावरुणौ वा सवाधो वाधायुक्तोऽहं हुवे ।
आह्वयामि वाधापरिहाराय । वा युवान्मृचसे सेवितुं
नवानि नूतनानि स्तुत्यानि वा मन्त्रानि स्तोत्राणि प्र भव-
न्त्वित्यध्याहारः । कृतानि मया समूहीकृतानीमानीदानीं
क्रियमाणानि ब्रह्म परिवृढानि स्तोत्राणि युवा जुजुषन् ।
प्रीणयन्तु ।

७ । इयं देवेति सप्तमी गता ।

SURYA VII, 63.

उद्देतीति षडृचमष्टमं सूक्तं वसिष्ठस्यार्षिं चैष्टुभं
आद्याश्वतस्तः पञ्चम्याः पूर्वार्धश्च सूर्यदेवत्या
अवशिष्टास्त्रयोऽर्धर्चा मित्रावरुणदेवत्याः । तथा
चानुक्रान्तम् । उद्देतीति चार्धपञ्चमा इति ।
विनियोगो लैङ्गिकः ।

१ । उद्देति उद्गच्छत्ययं सूर्यः सुभगः शोभनभाग्यः
सुष्ठु भजनीयो वा विश्वचक्षाः सर्वस्य द्रष्टा मानुषाणाम्
सर्वेषां मनुष्याणाम् साधारणः । साधारणत्वप्रतिपादक-
श्रुतिः पूर्वमुदाहृता । मित्रस्य वरुणस्य च चक्षुः प्रकाशको
देवो द्योतमानः । यो देवश्चर्मैव चर्माणीव तमांसि समवि-
व्यक् सह विचरति संवेष्टयति स महानुभावो देव उद्देति ।

२ । अयं सूर्यस्य सूर्यः । विभक्त्यव्यत्यय । उद्देति ।
उद्गच्छति । कीदृशोऽयम् । जनानाम् सर्वेषां प्रसुविता
सर्वेषु कर्मस्वनुज्ञाता महान् पूज्यः क्रेतुः सर्वस्य प्रज्ञापको-
ऽर्णव उदकप्रदः । किं कुर्वन्नुद्देतीति उच्यते । समान
सर्वेषामेकरूपमेकमेव चक्रं रथाङ्गं चरणशीलं रथं वा

पर्याविष्टत्सन् पर्यावर्त्तयितुमिच्छन् । यद्रथचक्रं धूर्षं
रथस्य युक्त एतश्च एतश्चवर्णो हरितवर्णोऽश्वो वहति । एको
अश्वो वहति सप्तनामा । ऋ० १।१६४।२ । इत्युक्तम् ।

३ । अयं सूर्यो विभ्राजमानो विशेषेण दीप्यमान उष-
सामुपस्थादुपस्थे मध्ये रेभैः स्तोत्रभिरनुमद्यमानः सन्नुदेति ।
किञ्चैष देवो द्योतमानः सविता मे मह्यं चच्छन्द । उप-
च्छन्दयति कामान् । एष इत्युक्तं क इति । यो देवः
समानम् सर्वेषाम् प्राणिनामेकरूपं धाम स्वीय तेजःस्थानं न
प्रमिनाति न हिनस्ति न सङ्कोचयति स देव उदेतीति ।


४ । अयं सूर्यो रुक्मो रोचमान उरुचक्षाः प्रभूत-
तेजाश्च सन्दिवोऽन्तरिक्षमदुदेति । यद्वा दिवोऽन्तरिक्षस्य
रुक्म आभरणस्थानीयः । कीदृशोऽयं । दूरेऽर्थी दूरे-
गन्ता । अर्थोऽर्त्तेः । दूरे प्रार्थ्यमानो वा । तरणिस्तारको
भ्राजमानो दीप्यमानः सन्नुदेति । नूनं निश्चयम् जनाः
सर्वे प्राणिनः सूर्येण प्रेरकेण देवेन प्रसृता अनुज्ञाताः प्रेरिताः
सन्तोऽर्थानि गन्तव्यान्यनुष्ठेयान्यपासि कर्माणि कृण्वन् ।
कुर्वन्ति ।

५ । यत्र यस्मिन्नन्तरिक्षेऽमृता अमरणधर्माणः पूर्वे
देवा अस्मै सूर्याय गातुं मार्गं चक्रुः अकुर्वन् तत्पाथो-
ऽन्तरिक्षमन्वेति । अनुगच्छति । क इव । दीयन् गच्छन्

श्येनो न शसनीयगमनो गृध्र इव । अयमर्घर्चः सौर्यं
इत्युक्तं । हे मित्रावरुणा मित्रावरुणौ वां युवां सूर्ये सूर्यं
उदिते सति प्रातःसवने नमोभिर्नमस्कारैः स्तुतिभि रतापि
च हव्यैर्हविर्भिश्च प्रति विधेम । परिचरेम ।

६ । नू मित्र इति षष्ठौ गता ।

Asvin vii. 71.



पञ्चमेऽनुवाक एकोनविंशति सूक्तानि ।
तत्राप स्वसुरिति षडृचं प्रथमं सूक्तं चैष्टुभ-
माश्विनम् । अनुक्रम्यते च । अप स्वसुः
षडिति । गतो विनियोगः ।

१ । स्वसुः स्वसृष्ट्यानौयायाः उपस' सकाशान्नग्नक्त
रात्रिरप जिहीते । अपगच्छति । तस्या अवकाशं दत्वा स्वय-
मपगतित्यर्थः । स्वसा स्वस्त्रे ज्यायस्ये योनिमारैक् । ऋ०
१।१२४।८ । इत्युक्तम् । कृष्णीः कृष्णवर्णा रात्रिरुषाया-
रोचमानायाङ्गे सूर्याय वा पत्न्यां पत्न्यां मार्गं रिणक्ति ।
रेचयति । यस्मादेवं तस्माद्युवयोरागमनसमयत्वात् हे अश्वा-
मघाश्वधनौ हे गोमघा गोधनौ । उभयोः प्रदातारावित्यर्थः ।
द्वैष्टशौ वां युवा हुवेम । सुमः । आह्वयामः । दिवा नक्त
सर्वदा शरुं हिंसकमस्मदस्मत्तो युयोतम् । पृथक् कुरुतम् ।

२ । हे अश्विनौ युवामुपायातम् । उपागच्छत-
मस्मदाह्वानं प्रति । किमर्थम् । दाशुषे हविषा दात्रे यज-

मानाय तदर्थं रथेन वामं वननीयं धनं बहन्ता बहन्ती ।
अस्मदस्मत्तो युयुतम् । पृथक्कुरुतम् । किम् । अनिराम् ।
इरान्नम् । तदन्नदारिद्र्यमित्यर्थः । अमौवां रोगं च । हे
माध्वी मधुमन्ती युवा नोऽस्मान् दिवा नक्तं सर्वदा
त्रासीथाम् । रक्षतम् ।

३ । अवमस्यामासन्नायाम् व्यष्टौ व्यच्छन उषसि वा
युवयो रथं सुम्नायवः सुखेन योजयन्तोऽश्वा वृषणो वर्षका
युवामा वर्त्तयन्तु । स्यूमगभस्तिं सुखरश्मिम् स्यूतरश्मिम्
वसुमन्तं प्रदेयधनयुक्तं रथं हे अश्विनाश्विनावृतयुग्निरुदक-
युक्तेरश्वैरुदकप्रदेरश्वैरा वहेथाम् ।

४ । हे नृपती नृणां यजमानाना पालकावश्विनी वा
युवयोर्यो रथो वोढा युवयोर्वाहकोऽस्ति सर्वदा सन्निहितो
वर्त्तते । कीदृशोऽसौ । त्रिवन्धुरः । सारथ्यधिष्ठानस्थान-
त्रयोपेतो वसुमान् धनवानुस्रयामोस्त्रं दिवसं प्रति गन्ता ।
एनैतेन रथेन हे नासत्याश्विनी नोऽस्मानुपा यातम् । यद्रथो
यश्च रथो वां विश्वप्सरो व्याप्सरूपोऽभिजिगाति अभिगच्छति ।
अथवाह । यद्यस्माद्विश्वप्सरो वसिष्ठो वां जिगाति स्तौति
अत उपा यातम् ।

५ । हे अश्विना युवं युवां च्यवानम् जरसो जीर्णा-
द्रूपादमुमुक्तम् । अमुंचतम् । युवं च्यवानमश्विना जरन्तं

पुनर्युवानम् ; ऋ० १।११७।१३ । इति ह्यन्यत्र । तथा पेदव
 एतन्नामकाय राज्ञ आशुं शीघ्रगामिनमश्वं निरूह्युः ।
 न्यवहतम् । युद्धे । युवं श्वेतम् पेदवे । ऋ० १।११८।६ ।
 इति निगमः । तथात्रिं महर्षिमंहस ऋवीसादग्नेः सकाशा-
 त्तमसश्च गुहान्तःस्थिताच्च सकाशान्निष्पत्तम् । न्यपारयतम् ।
 युवसृवौसमुत तप्तमत्रय ओसन्वन्त वक्रथु । ऋ० १०।३६।६ ।
 इति निगमः । तथा जाहुषं शिथिरे शिथिले भ्रष्टे स्वराष्ट्रे-
 ऽन्तर्मध्ये पुनर्नि धातम् । १ न्यधातम् । परिविष्टं जाहुषं
 विश्वतः सी । ऋ० १।११६।२० । इति ह्युक्तम् ।

६ । इयं मनौषेति षष्ठी गता ।

Varuna vii. 86.



धीरा त्वस्यत्यष्टचं षोडशं सूक्तं वसिष्ठस्यार्घं
त्रैष्टुभं वरुणदेवत्यम् । तथा चानुक्रान्तम् ।
धीराष्टौ वारुणं हति । गतो विनियोगः ।

१ । अस्य वरुणस्य जनूंषि जन्मानि महिम्ना ऋक्षिप्रं
धारा धीराणि धैर्यवन्ति भवन्ति । यः वरुणः उर्वीं विस्तीर्णे
रोदमौ चित् द्यावापृथिव्यावपि वि तस्तस्मै विविधं स्तब्धे
स्वकीये स्थाने स्थितं अकरोत् । यश्च बृहन्तं महान्तं नाक-
मादित्यं नक्षत्रं च ऋष्यं दर्शनौयं हिता ह्यैधं प्र नुनुदे प्रेरयति
स्म । अहनि सूर्यं दर्शनौयं प्रेरयति रात्रौ नक्षत्रं तथेति
द्विप्रकारः । भूमं भूमिं च यः पप्रथत् अप्रथयत् विस्तारित-
वान् । तस्यास्य वरुणस्येत्यन्वयः ।

२ । वरुणं शौभ्रं दिदृक्षमाणं ऋषिरनया वितर्कयति ।
उतति विचिकित्सायाम् । उत किं स्वया तन्वा स्यौघेना-
त्मीयेन शरीरेण संवदे सहवदनं करोमि । आहो खित् तत्तेन
वरुणेन सह सं वदे कदा नु कदा खलु वरुणे देवेऽन्तर्भवानि

अन्तर्भूतो भवानि । वरुणस्य चित्ते सलग्नी भवानीत्यर्थः ।
अपि च मे मदीयं हव्यं स्तोत्रं हविर्वा अह्मणानः अक्रुध्यन्
वरुण, किं केन हेतुना जुषेत सेवेत । सुमना शोभनमनस्कः
सन्नहं कदा कस्मिन् काले सृङ्गीकं सुखयितारं वरुणमभि
व्यम् अभिपश्येयम् ।

३ । हे वरुण तदेनः पापं पृच्छे त्वा पृच्छामि ।
दिदृक्षुः । छान्दसः सुलोपः । द्रष्टुमिच्छन्नहं येन पापेन
हेतुना त्वदोयैः पाशैर्वद्धोऽस्मि । पृष्टः सन् तत्पापं कथय ।
अहं विपृच्छं विविधं प्रष्टुं चिकितुषः विदुषो जनानुपो
एभि उपगाम् । ते कवयश्चित् क्रान्तदर्शिनी जनाश्च मे
मह्यं समानमित् समानमेव आहुः अकथयन् । यदाहु-
स्तदाह । हे स्तोतः तुभ्यमयं ह अयमेव वरुणो हृणीते
क्रुध्यतीति । अतः क्रोधं परित्यज्य अस्मान् पाशेभ्यो मोचय ।

४ । हे वरुण ज्येष्ठमधिकं किमाग आस कोऽपराधो
मया कृतो बभूव यत् येन आगसा सखायं मित्रभूतं सन्तं
स्तोतारं जिघाससि हन्तुमिच्छसि । हे दूडभ दुर्दभ अन्यै-
र्वाधितुमशक्यं स्वधावः तेजस्विन् हे वरुण तदागो मे मह्यं
प्र वोचः प्रब्रूहि । एव सति तस्य प्रायश्चित्तं कृत्वा अनेना
अपापः सन्नहं तुरः त्वरमाणः शीघ्रो नमसा नमस्कारेण
हविषा वा त्वामवेयाम् उपगच्छेयम् ।

५ । हे वरुण पित्रा पितृतः प्राप्तानि नोऽस्मदीयानि
द्रुग्धानि द्रोहान् वन्धनहेतुभूतान् अव सृज विमुञ्च अस्मत्तो
विश्लेषय । वय च या यानि द्रोहजातानि तनूभिः शरोरैश्चक्रम
कृतवन्तः स्म तानि च अव सृज । हे राजन् राजमान वरुण
पशुदप न तायुं स्तैन्यप्रावञ्चितं कृत्वावसाने घासादिभिः
पशूना तर्पयितारं स्तेनमिव दाम्नो रज्जोर्वत्सं न वत्समिव च
वसिष्ठ मा वन्धकात् पापादव सृज विमुञ्च ।

६ । हे वरुण स खो दत्तः पुरुषस्य स्वभूतं तद्वत् पाप-
प्रवृत्तौ कारणं न भवति । किं तर्हि । ध्रुतिः स्थिरा उत्पत्ति-
समय एव निर्मिता दैवगतिः कारणम् । ध्रु गतिस्थैर्ययोरिति
धातुः । सा च ध्रुतिः वक्ष्यमाणरूपा । सुरा प्रमादकारिणी ।
मन्युः क्रोधश्च गुर्वादिविषयः सन् अनर्थहेतुः । विभीदकः
द्यूतसाधनोऽक्षः । स च द्यूतेषु पुरुषं प्रेरयन्नर्थहेतुर्भवति ।
अचित्तिः अज्ञानमविवेककारणम् । अत ईदृशी दैवकृत्स्निरेव
पुरुषस्य पापप्रवृत्तौ कारणम् । अपि च कनीयसः अल्पस्य
हीनस्य पुरुषस्य पापप्रवृत्तौ उपार उपागते समीपे नियन्तृ-
त्वेन स्थितो ज्यायानधिकः ईश्वरोऽस्ति । स एव तं पापे
प्रवर्त्तयति । तथा चाम्नातम् । एष ह्येवासाधु कर्म कारयति
तं यमधो निनीषत इति । एवं च सति स्वप्नश्चन स्वप्नोऽपि
अनृतस्य पापस्य प्रयोता प्रकर्षेण मिश्रयिता भवति । इदिति

पूरक । स्वप्ने कृतैरपि कर्मभिर्बहूनि पापानि जायन्ते किमु वक्तव्यं जायति कृतैः कर्मभिः पापान्युत्पद्यन्ते इति । अतो ममापराधो देवागत इति हे वरुण त्वया क्षन्तव्य इति भावः ।

७ । मीढुषे सेक्ते कामाना वर्षित्रे भूर्णये जगतो भर्त्रे देवाय दानादिगुणयुक्ताय वरुणाय अनागाः तत्प्रसादादपापः सन्नहम् अरम् अलं पर्याप्तं कराणि परिचरणं करवाणि । दासो न । यथा भृत्यः स्वामिने मन्यक् परिचरति तद्वत् । अर्थः स्वामी स च देव अचितः अज्ञानस्मान् चेतयत् चेतयतु प्रज्ञापयतु । गृह्य स्तोतार च कवितरः प्राज्ञतरो देवः राये धनाय धनप्राप्त्यर्थं जुनाति जुनातु प्रेरयतु ।

८ । एकादशिने वारुणे पशौ अयमिति पुरोडाशस्यानुवाक्या । स्मृति च । अयं सु तुभ्य वरुण स्वधाव एवावन्दस्व वरुण ब्रह्मन्तमिति ।

हे स्वधाव अन्नवन्त्वरुण तुभ्य त्वदर्थं क्रियमाणोऽयम् एतत्सूक्तात्मकं स्तोमः स्तोत्रं हृदि त्वदीये हृदये सु सुष्ठु उपश्रितः उपगतः समवेतोऽस्तु । चिदिति पूरकः । अप्राप्तस्य प्रापणं योगः प्राप्तस्य रक्षणं क्षेमः । नोऽस्मदीये क्षेमे रक्षणे शमुपद्रवाणां शमनमस्तु । योगे च नोऽस्मदीये प्रापणे शमु शमनमेवास्तु उपद्रवाणाम् । हे वरुणादयो देवाः नोऽस्मान् सर्वदा स्वस्तिभिरविनाशैः पात रक्षत ।

Mandukās vii. 103.

संवत्सरमिति दशचं चतुर्दशं सूक्तं वशिष्ठस्यार्धं
त्रैष्टुभम् । आद्या अनुष्टुप् । मण्डूका देवता ।
तथा चानुक्रान्तम् । संवत्सरम् दश पर्जन्य-
स्तुतिः । संहृष्टान्मण्डूकांस्तुष्टावाद्यानुष्टुबिति ।
वृष्टिकामेनैतत्सूक्तं जप्यम् ।

१ । अत्र निरुक्तं । वसिष्ठो वर्षकामः पर्जन्यं
तुष्टाव त मण्डूका अन्वमोदन्त स मण्डूकाननुमोदमानान्
दृष्ट्वा तुष्टाव । नि ८॥६ । इति । मण्डूका मज्जूका
मज्जनान्मदतेर्वा मोदतिकर्मणो मदतेर्वा तृप्तिकर्मणो मण्डय
तेरिति वैयाकरणा मण्ड एषामोक इति वा , मण्डो मदेर्वा
मुदेर्वा । तेषामेषा भवति । निं ८॥५ । इति । व्रतचारिणो
व्रतं संवत्सरसत्तात्मकं कस्माच्चरतो ब्राह्मणाः । लुप्तोपममे-
तत् । एवम्भूता ब्राह्मणा इव संवत्सरम् शरत्प्रभृत्या
वर्षतीरेक संवत्सरम् शशयानाः शिष्याना वर्षणार्थं तप-
श्चरन्त इव विल एव सत एते मण्डूका पर्जन्यजिन्विता

पर्जन्येन प्रीता यया वाचा पर्जन्यः प्रीतो भवति तादृशीं
वाचं प्रावादिषुः । प्रवदन्ति ।

२ । दिव्या दिवि भवा आपो दृतिं न दृतिमिव शुष्कं
नीरम सरसी । महत्सरः सरसी । गौरादिलक्षणो डीष् ।
सरस्या । सुपा सुलुगिति सप्तम्या लुक् । ईदूतौ च सप्तम्यर्थ
इति प्रगृह्यसंज्ञा । महति सरसि निर्जले घर्मकाले शयानं
निवसतमेन मण्डुकगणं यद्यदायन् अभिगच्छन्ति तदाचा-
स्मिन्वर्षणे पर्जन्ये वा सति वत्सिनीनां वत्सयुक्तानाम् गवां
न मायुर्गवा शब्द इव मण्डूकानाम् वग्नुः शब्दः समेति ।
सङ्गच्छते । यथा वत्सैः सङ्गतासु गोषु महान् घोषो जायते
तद्वदृष्टे पर्जन्ये महान् कलकलशब्दो जायत इत्यर्थः ।
अहेति पूरकः ।

३ । उशतः कामयमानास्तृष्यावतस्तृष्णावत एना-
न्मण्डूकान् प्रावृषि वर्षर्तावागतायामागते सति यद्यदाभ्य-
वर्षीत् पर्जन्यो जलैरभिषिञ्चति । ईमिति पूरणः तदानो-
मख्खलीकृत्य । अख्खल इति शब्दानुकरणम् । अख्खल-
शब्द कृत्वा पुत्रः पितरम् न पितरमिवान्यो मण्डूको वदन्तं
शब्दयतमन्यं मण्डूकमुपैति । प्राप्नोति ।

४ । एनोरेनयोर्द्वयोर्मण्डूकयोरन्यो मण्डूकोऽन्य मण्डूक-
मनुगम्य गृह्णाति । गृह्णाति । अपासुदकानाम् प्रसर्गे

प्रसर्जने वर्षणे सति यद्यदामंदिषाताम् हृष्टावभूताम् । यद्यदा
चाभिहृष्टः पर्जन्येनाभिषिक्तः कनिष्कन् । स्कन्दतेर्यङ्-
लुगन्तस्य रूप । भृशं स्कन्दन्तुत्प्लव कुर्वन् पृश्निः पृश्निवर्णो
मण्डूको हरितेन हरितवर्णेनान्येन मण्डूकेन वाचं सम्पृक्ते
संयोजयति उभावप्येकविध शब्द कुर्वति । तदानीमन्यो-
ऽन्यमनु गृभ्णातीत्यन्वयः ।

५ । हे मण्डूकाः यद्यदैषा युष्माकं मध्येऽन्यो मण्डूको-
ऽन्यस्य मण्डूकस्य वाचं वदति अनुवदति अनुकरोति शिञ्च-
माणः शिञ्चमाणः शिष्यः श्राक्तस्येव शक्तिमतः शिञ्चकस्य वाचं
यथानुवदति तद्वत् । यद्यदा च सुवाचः शोभनवाचो
यूयम् सर्वेऽपसु वृष्टेष्दकेष्वध्युपरि प्लवन्तो वदथन वदत शब्दं
कुरुत तत्तदैषां युष्माक सर्व पर्व परुषच्छरीरं समृधेव
समृद्धमेवाविकलावयवमेव भवति । इवशब्दोऽवधारणे ।
घर्मकाले मृद्भावापन्ना मण्डूकाः पुनर्वर्षणे सत्यविकलाङ्गाः
प्रादुर्भवन्तीत्यर्थः ।

६ । एषां मण्डूकानाम् मध्य एको मण्डूको गोमायु-
र्गोर्मायुरिव मायुः शब्दो यस्य तादृशो भवति । एकोऽन्यो
मण्डूकोऽजमायुरजस्य मायुरिव मायुर्यस्य तादृशो भवति ।
एकः पृश्निः पृश्निवर्णः । एकोऽपरो हरितो हरितवर्णः ।
एवं विरूपा नानारूपा अपि समानमेक मण्डूका इति नाम

विभ्रतो धारयन्त. पुरुषा बहुषु देशेषु वाचं वदन्तः
शब्दं कुर्वन्त पिपिशुः । अवयवौभवन्ति । प्रादु-
र्भवन्ति । पिश अवयवे । पुरुशब्दाद्देवमनुष्येत्यादिना त्रा-
प्रत्ययः ।

७ । रात्रिमतीत्य वर्त्तत इत्यतिरात्रः अतिरात्रे न
सोमः । यथातिरात्राख्ये सोमयागे ब्राह्मणासो ब्राह्मणा
रात्रौ स्तुतशस्त्राणि पर्यायेण शंसन्ति हे मण्डूकाः ।
द्वितीयो नशब्दः सम्प्रत्यर्थे । न सम्प्रति पूर्णं सरोऽभित-
सर्वतो वदन्तो रात्रौ शब्दं कुर्वाणा यूयं तदहस्तद्दिनं परि-
ष्ठ । परितः सर्वतो भवथ । यदहः प्रावृषीण प्रावृषेण्यं
प्रावृषि भव बभूव तस्मिन्नहनि सर्वतो वर्त्तमाना भवथेत्यर्थः ।

८ । सामिनः सोमयुक्ताः परिवत्सरीण सावत्-
सरिकं गवामयनिकं ब्रह्म स्तुतशस्त्रात्मकं कृण्वन्तः कुर्वन्तो
ब्राह्मणासः । लुप्तोपममेतत् । ब्राह्मणा इव वाच शब्द-
मक्रत । अकृषतेमे मण्डूका । अपि च घर्मिणो घर्मेण प्रवर्गेण
चरन्तोऽध्वर्यवोऽध्वरस्य नेतार ऋत्विज इव सिष्विदानाः
स्त्रियदृगाच्चा गुह्या घर्मकाले विलेऽभिगूढा । केचित् केचन
मण्डूका न सम्प्रति वृष्टौ सत्यामाविर्भवन्ति । जायन्ते ।

९ । 'नरो नेतार एते मण्डूका देवहितं देवैः कृतम्
विधानमस्यतीरयं धर्मं इत्येवंरूपं जुगुपुः । गोपायन्ति ।

काले काले रक्षति । अत एव द्वादशस्य द्वादशमासात्मकस्य संवत्सरस्यर्तुं तं त वसन्तादिकम् न प्रमिनन्ति । न हिंसन्ति । पर्जन्यस्तुतेरनुमोदनेन तत्तत्काले वृष्टिहेतवो भवतोत्यर्थः । संवत्सरे सम्पूर्णे प्रावृषि वर्षतावागताया-
मागते सति घर्माः पूर्वं घर्मकाले वर्त्तमानास्तप्तास्तापेन षोडिताः सम्प्रति विसर्गं विसर्जनं विलान्मोचनमश्रुवते । प्राप्नुवन्ति ।

१० । गोमायुर्गोरिव मायुः शब्दो यस्य तादृशो मण्डूको वसूनि धनानि नोऽस्मभ्यमदात् । ददातु । अजमायु-
श्चादात् । ददातु । हरितो हरितवर्णश्चादात् । ददातु । पृश्निः पृश्निवर्णश्चादात् । ददातु । तथा सहस्रसावे । सहस्रसंख्याका ओषधयः सूर्यत उत्पद्यन्त इति वर्षर्तुं । सहस्रसाव । तस्मिन् सति सर्वे मण्डूका गवा शतान्यपरि-
मिता गा ददतोऽस्मभ्य प्रयच्छन्त आयुर्जीविन प्रतिरन्ते । प्रवर्धयन्तु ।

Visve-devās viii. 29.

वभुरेक इति दशच्चै नवमं सूक्तम् । मरुचि-
पुत्रः कश्यपो वैवस्वतो मनुर्वा ऋषिः । तथा
चानुक्रम्यते । वभुर्दश कश्यपो वा मारीचो
द्वैपदमिति । दशापि द्विपदा विशत्यक्षरा विराजः ।
पूर्ववद्विष्वेदेवा देवता । तृतीये कन्दोमे वैश्व-
देवसूक्तात् पूर्वमेव द्वैपदं सूक्तं शंसनीयम् ।
सूत्राते हि । वभुरेक इति द्विपदासूक्तानि पुर-
स्ताद्वैश्वदेवसूक्तानाम् । आ० ८।७ । इति ।

१ । अत्र दशानामृचां किञ्चित् पदम् लिङ्गात्पृथग्-
देवतम् । अत्र प्रथमायाम् वभुरित्यनेन सोमोऽभिधीयते ।
सौम्यं वभ्रुमा लभेत । तैः स २।१।३।३ इत्यादिषु दृष्टत्वात् ।
वभ्रुर्वभ्रुवर्णः श्वलतादिषु परिपक्वः । यद्वा डुभृज् धारण-
पोषणयोः । कुर्मश्च । उ० १।२३ । इति कुप्रत्ययः ।
सर्वस्य सुधामयैः किरणैस्तावदुहते चन्द्रमसि दुःखोप-
शमनानि पुष्टानि खलु । तादृशो विषुणो विश्वगञ्चनः

सूनरः सृष्टु रात्रीणां नेता । रात्रयश्चन्द्रनेत्रिकाः खलु ।
एतादृशो युवा प्रतिदिवसमाविर्भूतत्वात्तरुण एको देवः
सोमो हिरण्यं हिरण्यमस्ति । अभिव्यज्यते प्रका-
श्यतेऽनेत्यंज्याभरणम् । अभिव्यक्तिसाधनम् कुण्डलमुकुटा-
दिकम् स्वशरीरमक्ते । अभिव्यञ्जयति ।

२ । अत्र योनिमिति लिङ्गादग्निरुच्यते । अग्नये
गृहपतय इत्यादिषु दृष्टत्वात् । देवेषु देवानामन्तर्मध्ये
द्योतनः स्वतेजसा दौष्यमानो मेधिरो मेधावी । अथवा
मेधाकांक्षिणाम् स्तोतृणाम् मेधादाहत्वेन मेधायुक्तः ।
एवम्बिध एकोऽग्निर्योनिं स्थानभूतमाहवनीयादिकमा
ससाद । हविःस्त्रोकरणार्थमासीदति ।

३ । देवेष्वन्तर्देवानाम् मध्ये द्योतमानो निधुवि-
निश्चले स्थाने वर्त्तमानः । यद्वा । नितरां गमनमस्यास्तीति
निधुविः सर्व्वदा गच्छन् । अथवा संग्रामेषु शत्रूणां पुरतो-
ऽतिशयेन स्वैर्यवान् । एतादृश एकस्वदृष्टनामको देव
आयसीमयोमयधारां वाशीं । वाश्व शब्दे । शब्दयत्या-
क्रन्दयति शत्रूननयेति वाशी तक्षणसाधन कुठारः । तं
स्वकीये हस्ते विभर्त्ति । धारयति ।

४ । अत्र वज्रलिङ्गादिन्द्रो देवता । एक इन्द्र आहि-
तम् स्वकीयहस्ते निहितम् वज्रमेतन्नामकमायुधं विभर्त्ति ।

धत्ते । स एवेन्द्रस्तेन निहितेन वज्रेण वृत्राण्यावरकाणि
रक्षासि पापानि वा जिघ्नते । मृश हन्ति ।

५ । अत्र जलाशमेषज इत्यनेन रुद्रोऽभिधीयते ।
शुचिः । शुच दौप्तौ । सर्वतः स्वतेजसा दौष्यमानः ।
यद्वा । शुच शोके । शत्रूणाम् शोचयिता दुःखयिता ।
अत एवीग्र उद्गूर्णवलो जलाशमेषजो रोगापनयनेन सुख-
करभैषज्यवान् । यद्वा । स्तोतृणाम् दुःखरूपसंसार-
च्छेदनेन सुखकारिभिषग्नूपः । प्रथमो दैव्यो भिपगित्या-
दिश्रुतिभिरस्य भिषक्तं श्रूयते । तादृश एको रुद्रस्त्रिगं
तीक्ष्णधारमायुधम् । आयुध्यति संप्रहरति शत्रूननेनेत्यायुधम् ।
पिनाकः । तं स्वकीये हस्ते विभर्त्ति ।

६ । पथ इति लिङ्गेन पूषा निगद्यते । सं पूषन्नध्वनस्तिर ।
ऋ० १।४२।१ । इत्यादिषु दृष्टत्वात् । एकः पूषनामको
देवः पथो मार्गान् पीपाय । प्यायतिर्वर्धनकर्माप्यत्र रक्षणार्थः ।
येऽग्निहोत्रादि कर्म कुर्वन्ति तेषां स्वर्गमार्गं ये दुष्कृतं
कर्म कुर्वन्ति तेषां यातनामार्गं च रक्षति । उभयेषां मार्ग-
विपर्ययो यथा न भवति तथा पालयतीत्यर्थः । एष सोऽयं
पूषा निधीनाम् पृथिव्याम् निहितानि धनानि वेद । वेत्ति ।
ज्ञात्वा स्तोतृणाम् तानि ददातीत्यर्थः । अत्र दृष्टान्तः ।
तस्करो यथा । यथा चोरः पथि गच्छताम् पुरुषाणाम्

धनहरणार्थम् मार्गं रक्षति तथा च स चोरो गृहे निहितानि ज्ञात्वा तदाहृत्य स्वसहायेभ्यो यथा तानि ददाति तद्वत् ।

७ । उरुगायो वि चक्रम इति पदलिङ्गाद्विष्णुरुच्यते । उरुगाय उरुभिर्वहुभिर्गातव्यः । यद्वा । बहुषु देशेषु गन्ता बहुकीर्तिर्वा । सर्वाञ्छत्रून् स्वसामर्थ्येन शब्दयत्या-
क्रन्दयतीति वोरुगायः । एतादृश एकोऽसहायो विष्णुस्त्रीणि पदानि भुवनानि वि चक्रमे । साधु पादेन विक्रान्तवान् । वेः पादविहरणे । पा० १।३।४७ । इति क्रमतेरात्मने-
पदम् । यत्र येषु लोकेषु देवास इन्द्रादयो देवा मदन्ति यजमानदत्तैर्हविर्भिर्मायन्ति तानि वि चक्रम इत्यन्वयः ।

८ । एकया सहेति लिङ्गादश्विनाभिधीयेते । डा द्वौ द्वित्वसंख्योपेतावश्विनौ विभिः । वी गत्यादिषु । क्तिप् । छान्दसो ऋषयः । गमनसाधनैरश्वैश्चरतः । सञ्चरेते । किञ्चेमावश्विनावेकया सूर्याख्यया ताभ्या स्वयवृतया स्त्रिया सह प्र वसतः । प्रवास सर्वत्र गमनम् कुरुतः । प्रवासे दृष्टान्तः । प्रवासेव । यथा प्रवासिनौ द्वौ पुरुषावेकया स्त्रिया सह प्रवसतस्तद्वत् ।


। सम्राजाविति लिङ्गेन मित्रावरुणावभिधीयेते । उपमीपमी परस्परम् स्वकान्त्योपमानभूतौ । यद्वा । उप-
मीयत आभ्याम् सर्वमित्युपमी सर्वस्य । एताविव सम्राजा

१३२ सायणभाष्यम् । [Visve-devas VIII 29.

सम्भ्राजौ सम्यङ्गोप्यमानौ सर्पिरासुतौ । सर्पिर्घृतमाभ्याम-
सूयत इति सर्पिरासुतौ । घृतहविष्कौ द्वा द्वौ मित्रावरुणौ
दिवि द्युलोके सदः । सौदन्त्यत्रेति सदः स्थानम् तच्चक्राते ।
अकाष्टम् ।

१० । एकेऽत्रयो महि महत्साम त्रिवृत्पञ्चदशादि
मन्वत । अमन्वत । तदेवार्चन्तः पूजयन्त एतादृशा अत्रय-
स्तेनोक्तेन साम्ना सूर्यमरोचयन् । अदीपयन् । त एवात्र
देवता ।

SOMA VIII. 48.



स्वादोरभक्षीति पञ्चदशर्चं षष्ठं सूक्तं काशवस्य
प्रगाथस्यार्षं सोमदेवताक चैष्टुभम् । पञ्चमी
जगती । सोमो देवता । तथा चानुक्रान्तम् ।
स्वादोः पञ्चोना प्रगाथः सौम्यं चैष्टुभं पञ्चमी
जगतीति । सूक्तविनियोगो लैङ्गिकः ।

१ । अह प्रगाथः सुमेधा. शोभनप्रज्ञः स्वाध्यः स्वाध्ययनः
सुकर्मा वरिवोवित्तरस्यातिशयेन पूजां लभमानस्य स्वादोः
सुष्ठुदनीयस्य स्वादुभूतस्य वयसोऽन्नस्य । एताः कर्मणि
षष्ठ्यः । उक्तलक्षणं वयोऽन्नं सोमाख्यमभक्षि । भक्षयेय ।
य यदन्न विश्वे देवाः सर्वेऽपीन्द्रादय उतापि च मर्त्यासो
मर्त्या मनुष्या मधु ब्रुवन्तो मनोहरमेतदिति शब्दायन्तोऽभि
सञ्चरन्ति अभिसङ्गच्छन्ते प्राप्नुवन्ति तदन्नमभक्षीति ।

२ । अग्नीषोमप्रणयनेऽन्तश्चेत्येषा । तथा च प्लुवितम् ।
अन्तश्च प्रागा अदितिर्भवासि श्येनो न योनिं सदनं धिया
कृतम् । आ० ४।१० । इति ।

हे सोम त्वमन्तश्च प्रागाः । हृदयस्य यागागारस्य वान्त-
गच्छसि । गत्वा चादितिरदीनस्त्वं दैव्यस्य हरसः क्रोधस्या-
वयाता पृथक्कर्त्ता भवासि । भवसि । हर इति क्रोध-
नाम । हे इन्द्रो सोम त्वमिन्द्रस्य मख्य जुषाणः सेवमानः
श्रीष्टी शुष्टीति क्षिप्रनाम । तत्सम्बन्धी श्रीष्टी । क्षिप्रगाम्यश्चो
धुरमिव रायेऽस्माकं धनलाभायान्वृद्धाः । अनुगच्छसि ।
अथवाश्वो यथा धुरं वृत्त्वाभिमतदेशं प्रापयति तद्वदस्मान्
प्रापय । अनुपूर्वं ऋधिर्गत्यर्थः ।

३ । अपाम सोममित्यादिके हे सोमपानोत्तरकालीनास्या-
भिमर्शने हृदयाभिमर्शने च क्रमेण विनियुक्ते । तथा च
सूत्रितम् । अपाम सोमममृता अभूमं नो भव हृद
आपीत इन्द्रविति सुखहृदये अभिमृशेरन्निति ।

हे अमृतामरण सोम त्वामपाम । पानं करवाम ।
करवाम । कुर्म । ततोऽमृता अभूम । भवेम । यस्माच्च-
ममृतः अतस्तुव पानाद्वयमप्यमृताः स्याम । पथाज्ज्योति-
र्योतमान स्वर्गमगन्म । अविदाम ज्ञातवन्तो देवान् । तथा-
भूतानस्मान्नूनमिदानोमराति । शत्रुः किं कणवत् । कुर्यात् ।
किमु किं वा मर्त्यस्येदानीं मनुष्यभूतस्य मम धूर्तिर्हिंसकः
किं कणवत् । कुर्यात् ।

४ । हे इन्द्रो सोम अस्माभिः पीतस्त्व नोऽस्माकं

हृदे हृदयाय शं सुखमा भव । सुखभवने दृष्टान्तद्वयम् ।
 पिता सूनवे स्वात्मजाय यथा सुखाय भवति यथा वा सखा-
 हितान्निवर्त्य हिते स्थापयिता सखायं स्वसख्ये यथा सुशेवः
 सुसुखो भवति । शेवमिति सुख-नाम । तद्वत्त्वमपि भव ।
 किं च हे उरुशंस बहुभिर्बहुधा वा शसनोय बहुकीर्त्तं सोम
 धीरो धीमास्त्वं नोऽस्माक जीवसे जीवनायायुरायुष्य प्र
 तारी । प्रवर्धय ।

५ । इमे पीता यशसो यशस्करा उरुष्यवोऽस्माकं
 रक्षाकामाः सोमा गावो गोविकारभूता बध्यो रथं न
 रथमिव । ता यथा रथं विस्त्रस्तं पर्वसु समनाह सन्दधते
 तद्वन्मा पीताः सोमाः पर्वसु सन्नद्धन्तु । किञ्च ते सोमा
 मा मां विस्त्रसो विस्त्रस्ताच्चरित्राच्चरणादनुष्ठानाद्रुचन्तु ।
 सोमः पीतश्चेत्कर्म ह्यविस्त्रस्तं भवति । उतापि च मा मा
 स्मामादृशाधेः सक्काशादिन्दवः पीता यवयन्तु पृथक्कुर्वन्तु ।

६ । हे सोम पीतस्त्व मा मां मथितमग्निं नाग्निमिव
 सन्दिदीप । सन्दीपय । प्र चक्षय च चक्षुषं सन्धुक्षणेन
 नोऽस्मान् वस्यसोऽतिशयेन वसुमतः कणुहि । कुरु ।
 अथाधुना हि खलु ते त्वा हे सोम मदे मदाय मन्ये ।
 स्तौमि । तथा सति रेवानिव धनवानिव । इवेति सं-
 ग्रथर्थे । पुष्टिमस्मत्पोषमच्छ प्र चर । अभिगच्छ ।

७ । इषिरेणेच्छावता मनसा सुतस्य ते सुतमभिषुतं
त्वा भक्षोमहि । पितृस्य पितृसम्बन्धिनो धनस्येव धनमिव ।
पितृ धनं यथैषणेन मनसोपभुञ्जते तद्वत् । भक्षित हे
सोम राजन् स्वामिन् नोऽस्माकमायूंषि प्र तारीः । प्रवर्धय ।
वासराणि जगद्वासकान्यहानि सूर्य इव । अत्रैषणेन वैषणेन
वर्षणेन वा । नि० ४।७ । इत्यादि निरुक्तं ज्ञातव्यम् ।

८ । हे सोम राजन् नोऽस्मान् स्वस्यविनाशाय नृडय ।
सुखय च । ब्रह्मा ब्रतिनो वयं तव स्मसि । स्वभूताः
स्म । तस्य त्वं स्वकीयं तव विद्धि । जानीहि । अथवा तव
त्वमित्यर्थः । त्व जानीहि । किं च हे इन्द्रो दक्षः प्रवृद्धो-
ऽस्मच्छत्रुरलर्त्ति । गच्छति । उतापि च मन्युः क्रोधः कुड्रो
बालर्त्ति । तादृशस्योभयविधस्यार्थोऽरेरनुकाम यथाकामं
नोऽस्मान्मा परा दाः । परादेहि ।

९ । हे सोम देव त्वं नोऽस्माक तन्वस्तनोरङ्गस्य गोपा
हि रक्षिता खलु । अतो गात्रे गात्रे सर्वेष्वङ्गेषु नृचक्षा नृणा
कर्मनेतृणां द्रष्टा त्वं निषसत्य । निषीदसि यद्यद्यपि ते तव
व्रतानि कर्माणि वयं प्रमिनाम हिंस्मः तथापि हे देव स त्वं
वस्यः श्रेष्ठान्नोऽस्मान् सुषखा शोभनसखा सन् नृड । सुखय ।

१० । अहं प्रगाथ ऋदूदरेणोदराबाधकेन सोमेन
सख्या सचेय । सङ्गच्छेय । सङ्गतो भवामि । ऋदूदरः सोमो

मृदूदरः । नि० ६।४ । इति यास्तः । यः सोमः पीतः सन्
मा मां न रिष्येत् न हिंस्येत् हे हर्यश्वेन्द्र । सौम्ये सूक्त
इन्द्रस्य कीर्त्तनं सोमस्येन्द्रस्वामिकत्वान्न विरुद्धम् । योऽयं
सोमोऽस्मे अस्मासु न्यधायि निहितोऽभूत् तस्मै सोमाय
प्रतिरमायुर्जठरे चिरकालावस्थानमिन्द्रमेमि । याचे ।

११ । त्यास्ता अनिराः प्रेरयितुमशक्या अमीवा बलवत्यः
पीडा अपास्युः । अपगच्छन्तु । यास्तमिषीचीर्बलवत्योऽस्मान्नि-
र्नितरामत्रसन् प्राप्नुवन् कम्पयन्ति तथाभैषुः । अपगमे कारण-
माह । यस्मात् सोमो विहाया महान् सन्नस्मानारुहत् आग-
मत् प्राप्तवान् अतोऽपास्युरिति भावः । यत्र यस्मिन् सोमे पीत
आयुरायुष्य प्रतिरन्ते वर्धयन्ति मनुष्यास्त सोममगन्धेति ।

१२ । हे पितरः य इन्दुर्हृत्सु पीतः सन्नमर्त्यो मृति-
रहितः सन्नाविवेश मर्त्यान्नोऽस्मान् तस्मै सोमाय हविषा
वधेम । परिचरेम । अस्य सोमस्य मृङ्गीके सुखे सुमतौ
चानुग्रहबुद्धौ च स्याम । भवेम ।

१३ । महापितृयज्ञे सोमाय पितृमते पुरोडाशमित्यत्र
त्वं सोमेति याज्या । सूत्रित च । त्व सोम पितृभिः सविदानो
वर्हिषदः पितर जल्यर्वाक् । आ० २।१८ । इति । तृतीय-
सवने सोमस्य चरोरपीयं याज्या । त्वं सोम पितृभिः
संविदान इति सौम्यस्य । आ० ५।१८ । इति हि सूत्रितम् ।

हे सोम त्वं पितृभिः सह संविदानः सगच्छमानो द्यावा-
पृथिवी द्यावापृथिव्यावन्वा ततन्य । क्रमेण विस्तारयसि ।
तस्मै सोमाय हविषा विधेम । परिचरेम । वयं रयीणां
धनानां पतयः स्याम । भवेम ।

१४ । हे त्रातारो रक्षितारो हे देवाः नोऽस्मानधि-
बोचत । अधिवचनं कुरुत । किञ्च नोऽस्मान्निद्राः स्वप्ना
मेशत । ईश्वरा मा भूवन् वाधितुम् । उतापि च जल्पि-
निन्दकोऽस्मान्मा निन्दतु । वयं सोमस्य प्रियासः प्रियाः
स्याम विश्वह सर्वेष्वप्यहःसु । सर्वदेत्यर्थः । सुवोरासः शोभन-
पुत्रा सन्तो विदथं स्तोत्रमा वदेम । आभिमुख्येन वदेम ।
अथवा । सुपुत्रा विदथं गृहमा वदेम । आवदनं पुत्र-
पौत्राणां धनेनोपच्छन्दनम् ।

१५ । त्वं न सोम विश्वत इति सौम्ये पशौ हविषो-
ऽनुवाक्या । सूत्रितं च । त्वं नः सोम विश्वतो वयोधा या ते
धामानि ढिवि या पृथिव्याम् । आ० ३।७ इति ।

हे सोम त्वं नोऽस्माकं विश्वतः सर्वाभ्यो दिग्भ्यो वयोधा
अन्नदाता । तथा त्वं सर्वित् स्वर्गलभको नृचक्षाः सर्वमनुष्य-
द्रष्टा त्वमा विश । हे इन्द्रो त्वं सजोषाः सह प्रीयमाणः
सन्नूतिभिः सह । अथवोतया गन्तारो मरुतः । तैः सहितः
सन् पश्चातात् पश्चादुत वा पुरस्ताच्च पाहि ।

Funeral Hymn X. 14.

परेयिवांसमिति षोडशर्चं चतुर्दशं सूक्तं
विवस्वतः पुत्रस्य यमस्यार्घम् । अङ्गिरसो नः पितरो
नवग्वा इति षष्ठ्या अङ्गिरः पितृथर्वभृगुलक्षणा
लिङ्गोक्ता देवताः । प्रेहीत्याद्यास्त्रिस्तो लिङ्गोक्त-
देवताकाः पितृदेवताका वा । अति द्रव सारमेया-
वित्यादिकस्तृचः सरमापुत्रौ यौ श्वानौ परलोक-
मार्गमभिनः स्थितौ तद्देवताकः । शिष्टा यम-
देवत्याः । यमाय सोममिति त्रयोदश्याद्या अनु-
ष्टुभः । यमाय मधुमत्तममित्येषा बृहती । आदितो
द्वादश त्रिष्टुभः । तथा चानुक्रान्तम् । परेयिवांसं
षोडश यमो यामं षष्ठौ लिङ्गोक्तदेवता पराश्च
त्रिस्तः पितृणा वा तृचः श्वभ्यां परा अनुष्टुभो
बृहत्युपान्येति । गतः सूक्तविनियोगः । महापितृ-
यज्ञे यमयागाख्या याज्या । सूक्तितं च । इमं

यम प्रस्तरमा हि सीदेति द्वे परियिवांसं प्रवतो
महीरन्विति ।

१ । हे मदीयान्तरात्मन् यजमान वा त्वं राजानं
पितृणां स्वामिनं यमं हविषा पुरोडाशादिना दुवस्य परिचर ।
कीदृशम् । प्रवतः प्रकृष्टकर्मवतो भूलोकवर्त्तिभोगसाधनं
पुण्यमनुष्ठितवतः पुरुषान्महीः तत्तद्भोगोचितभूप्रदेशविशेषा-
ननु परियिवास क्रमेण मरणादूर्ध्वं प्रापितवन्तम् तथा बहुभ्यः
स्वर्गार्थिभ्यः पुण्यकृद्भ्यः पुण्यकृतार्थे पन्था स्वर्गस्थोचितं
मार्गमनुपस्यशानमवाधमानम् । पापिन एव पुरुषान् स्वर्ग-
मार्गवाधेन नरकं प्रापयति न तु पुण्यकृत इत्यर्थः । वैवस्वतं
विवस्वतः सूर्यस्य पुत्रं जनानां पापिनां सङ्गमनं गन्तव्य-
स्थानरूपम् ।

२ । प्रथमः सर्वेषां मुख्यः यमः नोऽस्माकं प्रजानां
गातुं शुभाशुभनिमित्तं विवेद जानाति । एषा गव्यंति-
र्नापभर्त्तवा उ । अतिशयज्ञानयोगाद्यमस्य न केनचिद्-
पहर्तुमपनेतुं शक्यत इत्यर्थः । यत्र यस्मिन्मार्गे नोऽस्माकं
पूर्वे पितरः परियुः । एना अनेन मार्गेण गच्छन्तो जज्ञाना
जाताः सर्वे स्वाः स्वभूताः पन्थाः स्वकर्ममार्गभूतागती-
रनु गच्छन्ति ।

३। अग्निमारुते मातली कव्यैरित्येषा धाय्या ।
सूचितं च । इमं यम प्रस्तरमा हि सौद मातली कव्यैर्यमो
अङ्गिरोभिरुदीरतामवर उत्परास इति ।

मातली । मातलिरिन्द्रस्य सारथिः । तद्वानिन्द्रो
मातली । स कव्यैः कव्यभाग्भिः पितृभिः सह ववृधानो
वर्धमानो भवति । यमश्चाङ्गिरोभिः पितृविशेषैः सह
वर्धमानो भवति । तत्र देवा इन्द्रादयो याश्च कव्यभागादीन्-
पितृन्ववृधुर्वर्धयन्ति ये च कव्यभागादयः पितरो देवानिन्द्रा-
दीन्वर्धयन्ति तेषां मध्ये अन्ये इन्द्रादयः स्वाहा मदन्ति
स्वाहाकारेण हृष्यन्ति अन्ये पितरः स्वधया स्वधाकारेण
हृष्यन्ति ।

४ । महापितृयज्ञे यमस्य इमं यमेत्यादिके द्वे अनु-
वाक्ये । इमं यमेत्येषाग्निमारुतेपि धाय्या । सूत्रं पूर्व-
मेवोदाहृतम् ।

हे यम अङ्गिरोभिः एतन्नामकैः पितृभिः संविदानः
एकमत्यं गतः त्वमिमं प्रस्तरं विस्तीर्णं यज्ञविशेषम् आसीद
आगत्योपविश । हि यस्मादेवं तस्मात्कविशस्ता विद्वद्भि-
र्ऋत्विग्भिः प्रयुक्ता मन्त्रास्वा त्वाम् आ वहन्तु । हे राजन्
एना एतेन हविषा तुष्टो मादयस्व यजमानं हर्षय ।

५ । हे यम वैरूपैः विविधरूपयुक्तैर्वैरूपसामप्रियैर्वा

यज्ञियेभिः यज्ञयोग्यैः अङ्गिरोभिः सह आ गहि आगच्छ ।
 आगत्य च इह अस्मिन्यज्ञे मादयस्व । यजमानं हर्षय ।
 यो विवस्वांस्ते तव पितास्ति अस्मिन् यज्ञे तं विवस्वन्तं
 हुवे आह्वयामि । स चास्तौर्णे वह्निषि आ निषद्योपविश्य
 यजमानं हर्षयतु ।

६ । अङ्गिरसः अङ्गिरोनामकाः अथर्वाणः अथर्व-
 नामकाः भृगवः भृगुनामकाश्च नोऽस्माकं पितरो नवग्वा
 अभिनवगमनयुक्ताः । यद्वा नूतनवर्णीतिजनका इत्यर्थः ।
 ते च सोम्यासः । सोममर्हन्तीति सोम्याः । यज्ञियानां
 यज्ञार्हाणां तेषां सुमतौ अनुग्रहयुक्ताया बुद्धौ वयं स्याम
 सर्वदा तिष्ठेम ।

७ । सत्त्वमध्ये दौक्षितस्य मरणे प्रेहीत्याद्याः पञ्चर्च-
 स्तृतीयावर्जिता होत्रा शसनीयाः । सूत्रितम् च । प्रेहि
 प्रेहि पथिभिः पूर्व्येभिरिति पञ्चाना तृतीयामुद्धरेदिति ।

यत्र यस्मिन् स्थाने नोऽस्माकं पूर्वे पुरातनाः पितरः
 पितामहादयः परेयुः । पूर्व्येभिः पूर्वस्मिन् काले भवैः ।
 अनादिकालप्रवृत्तैरित्यर्थः । पथिभिर्मार्गैः हे मत्पितस्तत्-
 स्थानं प्रेहि प्रगच्छशीघ्रं गच्छ । गत्वा च स्वधया अमृता-
 नेन मदन्ता मदन्ती तृप्यन्ती राजाना राजानौ उभा उभौ
 यमं देवं द्योतमानं वरुणं च पश्यासि पश्य ।

८ । हे मदीय पितः ततस्तं परमे उत्कृष्टे व्योमन् व्योमनि स्वर्गास्थे स्थाने स्वभूतैः पितृभिः सह सं गच्छस्व । इष्टापूर्त्तेन आतस्मात्तदानफलेन सं गच्छस्व । तत इष्टापूर्त्तेन महागम्य अवद्य पापं हित्वा परित्यज्य अस्तं त्रियमानाख्य गृहमेहि आगच्छ । ततः सुवर्चाः । तृतीयार्थे प्रथमा । सुवर्चसा शोभनदीप्तियुक्तेन तन्वा स्वशरीरेण स गच्छस्व ।

९ । पैतृमेधिके कर्मणि श्मशानायतनं प्रोक्षत्यपेत वीतेति । सूत्रितं च । गत्तोदकेन शमीशाखया त्रिः प्रसव्यमायतनं परिव्रजन् प्रोक्षत्यपेत वीत वि च सर्पतात इति ।

श्मशाने पूर्वं स्थिता हे पिशाचादयः अतः अस्मान् मृतयजमानदहनस्थानादपेत अपगच्छत । वीत विशेषेण गच्छत । वि सर्पत च । इदं स्थानं परित्यज्य नानाभावेन दूरतर देशं गच्छतेत्यर्थः । पितरः अस्मै मृतयजमानस्यार्थाय एतं लोकमिदं दहनस्थानम् अक्रान् यमस्यान्नया अन्वकुर्वन् । यमोप्यहोभिर्दिवसैः अद्भिः अभ्युक्ष्णोदकैः अक्तुभिः रात्रिभिर्युक्तं सङ्गतम् । शुद्धिनिमित्तैः कालोदकादिभिः शोधितमित्यर्थः । अवसानं दहनस्थानम् अस्मै मृतयजमानस्यार्थाय ददाति दत्तवान् ।

१० । अनुस्तरण्या वृक्वी पार्श्वयोरास्त्रफलाकृती ।
तावुडृत्य प्रेतस्य हस्तयोर्निदधात्यति द्रव सारमेयाविति
द्वाभ्याम् । सूत्रितं च । वृक्कावुडृत्य पाण्योरादध्यादति
द्रव सारमेयी श्वानाविति ।

हे अग्ने साधुना पथा समोचीनेन मार्गेण श्वानावुभौ
अति द्रव अतिक्रम्य गच्छ । यमसम्बन्धिनौ यौ श्वानौ
प्रेतस्य बाधकौ तौ परित्यज्य समोचीनेन मार्गेण प्रेतं नये-
त्यर्थः कोट्टशौ श्वानौ । सारमेयी । सरमा नाम काचित्
प्रसिद्धा देवशुनो । तस्याः पुत्रौ चतुरक्षौ उपरिभागे पुन-
रप्यक्षिद्वयं ययोस्तादृशौ । अथ शोभनमार्गेण गमना-
नन्तरं ये पितरो यमेन सधमादं सहर्षं मदन्ति प्राप्नुवन्ति
तान् सुविद्वान् सुष्टुभिज्ञान् पितॄन् उपेहि उपगच्छ ।

११ । हे राजन् हे यम ते त्वदीयौ यौ श्वानौ विद्येते
ताभ्यां हे राजन् यम एनं प्रेतं परि देहि रक्षणार्थं प्रयच्छ ।
कोट्टशौ श्वानौ । रक्षितारौ यमगृहस्य रक्षकौ चतुरक्षौ
अक्षिचतुष्टययुक्तौ पथिरक्षौ मार्गस्य रक्षकौ । नृचक्षसौ
मनुष्यैः ख्याप्यमानौ । श्रुतिस्मृतिपुराणाभिज्ञाः पुरुषाः तौ
प्रख्यापयन्ति । ताभ्यां श्वभ्यां दत्त्वा अस्मै प्रेताय स्वस्ति च
क्षेममपि अनमोवं च रोगाभावमपि धेहि सम्पादय ।

१२ । यमस्य सम्बन्धिनौ द्रूतौ श्वानौ जनां अनु

ज्योतिर्गौरायुरिति त्रयो यागविशेषास्त्रिकटुका उच्यन्ते ।
 तान् प्रत्यङ्गभावाय संरक्षणार्थं च पतति । यमः तान्
 प्राप्नोति । षट्संख्याका उर्वीः भूमौः कृताकृतप्रत्यवेक्षणाय
 प्राप्नोति । ताश्चोर्व्यः शाखान्तरमन्त्रे समान्नाताः । षण्मोर्वीरं
 हंसस्यान्तु द्यौश्च पृथिवी चापस्त्रौषधयश्चोक् च सुनृता चेति ।
 एकमित् एकमेव बृहत् महत् जगत् यमश्च प्रतिपालनीयः
 प्राप्नोति । किं च यानि त्रिष्टुव्गायत्रादीनि कृन्दासि सन्ति
 सर्वाणि तानि कृन्दासि यमे आहिता आहितानि ऋत्विग्भिः
 स्तुतित्वेनावस्थितानि ।

PITARAS X. 15.

उदीरतामिति चतुर्दशर्चं पञ्चदशं सूक्तम् ।
अत्रानुक्रम्यते । उदीरताम् षडूना शङ्खः पित्रा
जगत्येकादशी । यामायनाः परे पञ्चेति वचनाद्य-
मपुत्रः शंखाख्य ऋषिः । अग्निष्वात्ता इत्येषा
जगती शिष्टास्त्रिष्टुभः । पितरो देवता । गतः
सूक्तविनियोगः । अष्टकायामुदीरतामवर इत्याद्या
अष्टावचो होमार्थाः । सूत्रितं च । उदीरतामव
उत्परास इत्यष्टाभिर्हुत्वा । महाप्रित्यन्ते पितरः
सोमवन्त इत्यस्यानुवाक्योदीरतामित्येषा । सूत्रितं
च । पितरोऽग्निष्वात्ता यम उदीरतामवर उत्-
परासः । आ० २।१६ । इति । अग्निमारुते-
ऽप्येषा धाय्या । सूत्रितं च । मातली कव्यैर्यमो
अङ्गिरोभिर्दुदीरतामवर उत्परासः । आ० ५।२० ।
इति ।

१ । त्रिविधाः पितर उत्तमा मध्यमा अधमाश्चेति ।
 यथाविध आतं कर्मानुष्ठाय पितृत्वम् प्राप्ता उत्तमाः ।
 स्मार्त्तकर्ममात्रपरा मध्यमाः । अत्रापि कैश्चित्संस्कारैर्विकला
 अधमाः । एतदेवाभिप्रेत्य ये अग्निदग्धा ये अनग्निदग्धा
 इत्यादि मन्त्र आस्नातः । तेष्वरे निष्कृष्टा उदीरताम् ।
 उत्तमं हवि प्राप्नुवन्तु । परास उत्तमा पितर उदीरताम् ।
 मध्यमा पितरश्चोदीरताम् । ते सर्वेऽप्यस्मद्विषये सोम्यासः
 सोम्या अनुग्रहपराः सन्तु । ये पितरोऽष्टका वृकवदरण्यश्च-
 वदस्मासु हिंसामकुर्वन्त ऋतज्ञा अस्मदनुष्ठितं यज्ञं जानन्तो-
 ऽसुमस्मत्प्राणमीयुः रक्षितुं प्राप्ताः ते पितरो हवेष्वस्मोयेष्वा-
 ह्वानेषु नोऽस्मानवन्तु । रक्षन्तु ।

२ । महापितृयज्ञे पितरो वह्निषद इत्यस्येदं पितृभ्य
 इति द्वितीयानुवाक्या । सूत्र तु पूर्वमेवोदाहृतम् । इदं
 पितृभ्य इत्येषा धाव्या । सूत्रितञ्च । आह पितृन्सुविदवाँ
 अविस्मीदं पितृभ्यो नमो अस्त्वद्य स्वादुष्किलायमिति
 चतस्रः । आ० ५।२० । इति ।

पूर्वाप्तो यजमानोत्पत्तेः पूर्वमुत्पन्ना ज्येष्ठभ्रातृपितामहा-
 दयो य ईयुः पितृलोक प्राप्ताः । ये चान्य उपराप्तो यजमान-
 जन्मन उपर्युत्पन्नाः कनिष्ठभ्रातृस्वपुत्रादय ईयुः पितृलोकं
 प्राप्ताः । येऽप्यन्ये पार्थिवे पृथिवीसम्बन्धिनि रजसि रजो-

गुणकार्येऽस्मिन् कर्मण्या निषत्ता हविः स्वीकर्तुर्भागव्योप-
विष्टा । ये वा केचिदन्ये बन्धुवर्गरूपाः पितरो विक्षु बन्धु-
रूपास् प्रजास्वा निषत्ताः आद्यादिस्वीकारायागव्योपविष्टाः ।
कौटुशीषु विक्षु । सृष्टजनासु । वृज्यते परित्यज्यते दारिद्र्य-
मनेनेति वृजनं धनम् । शोभन वृजन यासां ता सृष्टजनाः ।
तादृशीषु । धनसमृद्ध्या आद्यादिकमेपरास्वित्यर्थः । सर्वेभ्य
उक्तेभ्यः पितृभ्योऽद्यास्मिन् कर्मणीद नमोऽसु । अयमाहुति-
प्रदानपूर्वको नमस्कारो भवतु ।

३ । अहं यजमानः सुविदवान् मदीया भक्तिं सृष्टु
जानत पितृनविक्षि । आभिमुख्येन लब्धवानस्मि । विष्णो-
र्व्यापिनो यज्ञस्य नपातं च विनाशाभावं च विक्रमणं च
विशीर्णं प्रवृत्तिं च लब्धवानस्मि । ये पितरो वर्हिषदो वर्हिषि
सीदन्ति त इहास्मिन् कर्मण्यागमिष्ठाः । अतिशयेनागताः ।
आदरपूर्वं समागत्य स्वधया पुरोडाशाद्यन्त्रेन सह सुतस्या-
भिषुतस्य सोमलक्षणस्य पितृः पितोरन्नस्य भागं भजन्त ।
सेवन्ते । उपयुज्यते ।

४ । हे वर्हिषदः । यज्ञे सीदन्तीति वर्हिषदः । अत्रापि
ये वै यज्वानस्ते पितरो वर्हिषद इत्यत्र श्रुतत्वाद्यागं कृत्वा
प्रेत्य पितृलोकं प्राप्ता वर्हिषदः । तादृशा हे पितरः अर्वा-
गर्वाचौनानामस्माकमूतौ रक्षा भवद्भिः कर्त्तव्येति शेषः ।

वो युस्मदर्थमिमा हव्यैतानि हवींषि चक्षुम । अतस्तानि
जुषध्वम् । ते हविर्जुष्टवन्तो यूयं शन्तमेन सुखतमेनावसा
रक्षणेन निमित्तभूतेना गत । आभिमुख्येनास्मान् प्राप्त ।
अथानन्तरं नोऽस्मभ्य शं सुखं योर्दुःखवियोगमरपः पाप-
रहित च दधात । दत्त ।

५ । महापितृयज्ञे पितरः सोमवन्त इत्यस्य याज्यो-
पहृताः पितर इत्येषा । सूत्रित च । उपहृताः पितरः
सोम्यासस्व सोम प्र चिकितो मनीषा । आ० २।१६ ।
इति ।

सोम्यासः सोम्या अस्मदनुग्रहपराः सोमसम्पादिनो वा
पितरो वर्हिष्ठेषु यागाह्वेषु प्रियेषु तृप्तिकरेषु निधिषु निधि-
सदृशेषु हविःषु निमित्तभूतेषु सत्सूपहृता अस्माभिराहृतास्ते
पितर आ गमन्तु । आगच्छन्तु । आगत्य चेहास्मिन् कर्मण्य-
स्माभिः प्रयुक्ता स्तुतौ श्रुवन्तु । श्रुत्वन्तु । श्रुत्वा चाधि
ब्रुवन्तु । साधुरय यजमान इत्यादरेण कथयन्तु । ते तादृशाः
पितरोऽस्मानवन्तु । रक्षन्तु ।

६ । पितॄणामयं स्वाभाविको धर्मः । अथैनं पितरः
प्राचीनावीतिनः सव्य जान्वाच । शतं २।४।२।२ । इति
वचनात् । हे पितरः विश्वे सर्वे यूयं जान्वाच भूमौ निपात्य
दक्षिणतो दक्षिणपार्श्वे निषद्योपविश्येममस्मदीयं यज्ञमभि

गृणीत । अभिष्टुत । विशिष्टसियोगात्परया प्रीत्या सगुणोऽयं यज्ञ इति प्रशंसतेत्यर्थः । अपि च वो युस्माक यत्किञ्चित्कर्मवैगुण्यजनितमागोऽपराध पुरुषता मनुष्यत्वेन हेतुना कराम वयं कृतवन्तः हे पितरः तेन केन चिदप्यपराधेन नोऽस्मान्ना हिंसिष्ट ।

७ । अरुणीनामारोचमानाना ज्वालाना वा देवतानां वोपस्थे समीपस्थानि वेद्यास्य आसीनास उपविष्टाः पितरः यूयं दाशुषे हविर्दत्तवते मर्त्याय मनुष्याय यजमानाय रयिं धनं धत्त । दत्त । हे पितरः यूयं तस्य यजमानस्य पुत्रेभ्यो वस्वो वसु धनं प्र यच्छत । ते तादृशा यूयमिहास्मिन्नस्मदीये कर्मण्यूर्जं धनं दधात । निधत्त ।

८ । सोम्यासः सोमसम्पादिनो वसिष्ठा वस्तृतमाः कृताच्छादना धनवत्तमा वा नोऽस्माकं ये पूर्वे पितरः सोमपीथं सोमपानमनूहिरे आनुपूर्व्येण देवेभ्यश्च पितृभ्यश्च प्राप्नुवन्तः । दत्तवन्त इत्यर्थः । उग्रन् पितृभिः सह सम्भोगं कामयमानो यमः पितृपतिरुशङ्घिर्यमेन सह सम्भोगं कामयमानेस्तेभिस्तैरस्मदीयैः पितृभिः सह रराणो रममाणो हवींश्चस्माभिर्दत्तानि प्रतिकाम कामं कामं प्रत्यत्तु । यानि यानि हवींषि कामयते तानि तानि भक्षयत्वित्यर्थः ।

९ । महापितृयज्ञेऽग्नेः कव्यवाहनस्य ये तादृषुरित्येषा-

प्रथमानुवाक्या । सूत्रित च । ये तादृषु देवता जेहमाना-
स्त्वदग्ने काव्या त्वन्मनीषाः । आ० २।१६ । इति ।

देवता देवाञ्जेहमानाः क्रमेण गच्छन्तः । क्रमेण देवत्वं
प्राप्ता इत्यर्थः । होत्राविदो यज्ञान् सम्यक् कर्तुं वेदितारो-
ऽर्कैरर्चनीयैः स्तोत्रैः स्तोमतष्टासः स्तोमाना च सम्यक्-
कर्तारो ये पितरस्तादृषुः तृण्यन्ति हे अग्ने त्वं तैः पितृभि-
रर्वाङ्मदभिमुख आ याहि । आगच्छ । कीदृशैः ।
सुविदत्रेभिः सुविदत्रैः सत्यैरविसंवादिभिः कव्यैः । कव्यं
नाम पितृदेवत्वं हविः । तत्सम्बन्धिभिः । यद्वा । कव्यैः
कविभिर्मन्धाविभिः । स्वार्थिको यत् । धर्मसङ्घिर्यज्ञ-
सादिभिः ।

१० । सत्यास. सत्या ये पितरो हविरदो भक्षणयोग्यस्य
हविषोऽत्तारो हविष्याः पानयोग्यस्य हविषः पातार इन्द्रेण
देवैः सरथं समानमेकं तुल्यं वा रथं दधानाः । लङ्घ्ये
शानच् । गमनाय सदा धारयन्ति । हे अग्ने तैः पितृभिः सहा
याहि । आगच्छ । कीदृशः । सहस्रम् । तृतीयार्थे प्रथमा ।
सहस्रेण बहुभिरित्यर्थः । देववन्देदेवसम्बन्धिभिः स्तोत्रैर्युक्तः ।
परैः परकालीनैः पूर्वैः पूर्वकालीनैर्धर्मसङ्घिर्यज्ञसादिभिर्महा-
वीरसादिभिरादित्यसादिभिर्वा ।

११ । महापितृयज्ञे पितरोऽग्निष्वात्ता इत्यस्याग्नि-

ष्वात्ता पितर इत्येषा प्रथमानुवाक्या । सूत्रित च । अग्नि-
ष्वात्ताः पितर एह गच्छत ये चेह पितरो ये च नेह । आ०
२।१६ । इति ।

अग्निष्वात्ता अग्निना स्वादिता एतन्नामकाः पितरः
यूयमिहास्मिन् पितृकर्मण्या गच्छत । आगत्य च हे सुप्रणौ-
तयोऽभिपूजितप्रणयनाः यूयं सदः सदस्तत्तत्स्थानं सदत ।
सौदत । तत्र तत्र स्थाने यथेष्टमुपविशतेत्यर्थः । उपविश्य च
वर्हिष्यासादितानि प्रयतानि सुचि हवींष्यन्त । भक्षयत ।
अथानन्तरं सर्ववीरं सर्ववीरैः पुत्रपौत्रैरुपेत रयिं धनं
दधातन । अस्मभ्य दत्त ।

१२ । महापितृयज्ञे वषट्कारक्रियायां त्वमग्न ईडित
इत्येषा स्विष्टकृतो याज्या । सूत्रितञ्च । योऽग्निः कव्य-
वाहनस्त्वमग्न ईडितो जातवेद इति संयाज्ये । आ० २।१६ ।
इति ।

हे जातवेदः । जात सर्व जगद् वेत्तीति जातवेदाः ।
तथाविध हे अग्ने ईडितोऽस्माभिः सुतस्त्वं हव्यान्यस्मदीयानि
हवींषि सुरभीणि सुगन्धीनि कृत्वी कृत्वावाट् । वह्नं
कृतवानसि । कृत्वा च पितृभ्यः प्रादाः । ते च पितरः
स्वधया स्वधाकारेण दत्तं हविरक्षन् । अदन्तु । हे देव
त्वमपि प्रयता प्रयत्नसम्प्रादितानि हवींष्यन्ति । भक्षय ।

१३ । महापितृयज्ञे ये चेहेति द्वितीयानुवाक्या ।
सूत्रमुक्तं ।

ये च पितर इहास्मत्समीपे वर्तन्ते ये चेह न सन्ति ।
यांश्च पितृन् विद्म सन्निकृष्टत्वाज्जानीमः यो उ च नापि च न
प्रविद्म विप्रकृष्टत्वाद्दयं न विजानीमः । यति ते यावन्तस्ते
भवन्ति तान् सर्वान् यथोक्तान् हे जातवेद उत्पन्नसर्ववस्तु-
विषयज्ञानान्ने त्वं वेत्सि । जानासि । स्वधाभिर्हवि-
र्लक्ष्णैरन्नैः सुकृतं साधु कृत यज्ञं जुषस्व । प्रीत्या गृहाण ।

१४ । पूर्वोक्त एव यागे ये अग्निदग्धा इत्येषा याज्या ।
सूत्रितं च । ये अग्निदग्धा ये अनग्निदग्धा इमं यम प्रातरमा-
हि सीदिति हे । आ० २।१६ । इति ।

ये पितरोऽग्निदग्धा अग्निना भस्मीकृताः । श्मशानं
प्राप्ता इत्यर्थः । ये च पितरोऽनग्निदग्धाः श्मशानकर्म न
प्राप्ता मध्ये दिवो द्युलोकस्य मध्ये स्वधया हविर्लक्षणेनान्नेन
मादयन्ते तृप्यन्ति हे अग्ने स्वराट् स्वकर्मापभोगेन दीप्य-
मानस्तेभिस्तैः पितृभिः सहितः सन्नसुनीतिं प्राणानां विषयेषु
नेतारमस्मत्पितृन्तरात्मानङ्गेतां तन्वमेतद्देवताशरीरं यथावशं
यथाकामं कल्पयस्व । समर्थयस्व । ग्रासयेत्यर्थः ।

Gambler X. 34.



प्रावेपा इति चतुर्दशर्चं पञ्चमं सूक्तमैलूपस्य
कवषस्यार्धं मुजवतः पुत्रस्याक्षाख्यस्य वा । सप्तमी
जगतौ शिष्टास्त्रयोदश त्रिष्टुभः । अत्र द्वादश्य-
क्षान् स्तौति नवम्याद्या च सप्तमी । अतस्तास्त-
द्देवत्याः । त्रयोदशी कृषिं स्तौति । अतस्तस्याः
सा देवता । एवं पञ्च देवताः । शिष्टाभिर्नवभिः
कितवोऽक्षाश्च निन्दन्ते । अतस्ता अपि तद्देवत्याः ।
तथा चानुक्रान्तं । प्रावेपाः षडूना मौजवान्वा-
क्षोऽक्षकृषिप्रशंसा चाक्षकितवनिन्दा च सप्तमी
जगतीति । गतो विनियोगः ।

१ । बृहतो महतो विभीतकस्य फलत्वेन सम्बन्धिनः
प्रवातेजाः प्रवणे देशे जाता इरिण आस्फारे वर्वृतानाः प्रवर्त्त-
मानाः प्रावेपाः प्रवेपिणः कम्पनशीला अक्षा मा मा
मादयन्ति । हर्षयन्ति । किञ्च जागृविर्जयपराजय-
योर्हर्षशोकाभ्याम् कितवानां जागरणस्य कर्त्ता विभीदको

विभीतक विकारोऽक्षो मङ्गम मामच्छान् । अचच्छदत् । अत्यर्थं
मादयति । तत्र दृष्टान्तः । सोमस्येव यथा सोमस्य मौज-
वतस्य । मुजवति पर्वते जातो मौजवतः । तस्य । तत्र
ह्युत्तमः सोमो जायते । भक्ष. पान यजमानान्देवांश्च मादयति
तद्वदित्यर्थः । तथा च यास्कः । प्रवेपिणो मा महतो
विभीतकस्य फलानि मादयन्ति । प्रवातेजाः प्रवणेजा
इरिणे वर्त्तमाना इरिणे निऋणसृणातेरपाणं भवत्यपरता
अस्मादोषधय इति वा सोमस्येव मौजवतस्य भक्षो मौजवतो
मुजवति जातो मुजवान् पर्वतो मुञ्जवान् मुञ्जो विमुच्यत
इषोक्तयेषीकषतेर्गतिकर्मण इयमपोतरेषीकैतस्मादेव विभी-
तको विभेदनाज्जागृविर्जागरणान्मङ्गमचच्छदत् । नि ६।८ ।
इति ।

२ । एषास्मदीया जाया मा मा कितवं न मिसेथ
न च चक्राध न जिह्वोडे न च लज्जितवती । सखिभ्यो-
ऽस्मदीयेभ्यः कितवेभ्यः शिवा सुखकर्त्यासीत् । अभूत् ।
उतापि च मङ्ग शिवासीत् । इत्यमनुब्रतामनुकूलां जाया-
मेकपरस्यैक परः प्रधानं यस्य तस्याक्षस्य हेतोः कारणा-
दहमपारोधं । परित्यक्तवानस्मैत्यर्थः ।

३ । श्वश्रूजायाया माता गृहगतं कितवं द्वेष्टि ।
निन्दतीत्यर्थः । किञ्च जाया भार्याप रुणद्धि । निरुणद्धि ।

अपि च नाथितो याचमानः कितवो धनं मर्डितारं धन-
दानेन सुखयितारम् न विन्दते । न लभते । इत्थं बुद्ध्या
विमृशन्नहं जरतो वृद्धस्य वस्त्रास्य । वस्त्रं मूल्य । तदर्ह-
स्याश्वस्येव कितवस्य भोगं न विन्दामि । न लभे ।

४ । यस्य कितवस्य वेदने धने वाज्जी वलवानक्षो देवो-
ऽगृधत् अभिकाक्षा करोति तस्यास्य कितवस्य जाया भार्या-
मन्ये प्रतिकितवाः । परि मृशन्ति । वस्त्रकेशाद्याकर्षणेन संसृ-
शन्ति । किञ्च पिता जननो च भ्रातरः सहोदराश्चैनं कितव-
माहुः । वदन्ति । न वयमस्मदोयमेनं जानौमः । रज्ज्वा
बद्धमेतं कितवं हे कितवा । यूय नयत । यथेष्टदेशं प्रापयतेति ।

५ । यद्यदाहमादोध्ये ध्यायामि तदानोसेभिरक्षैर्न
दविषाणि । न दूषये । न परितपामि । यद्वा । न
दविषाणि । न देविष्यामौत्तर्यः । परायद्वा स्वयमेव परा-
गच्छद्वाः सखिभ्यः सखिभूतभ्यः कितवभ्योऽव हीये । अव-
हितो भवामि । नाहं प्रथममक्षान्विमृशामीति । किञ्च
वभ्रवो वभ्रुवर्णा अक्षा न्युप्ताः कितवैरवक्षिप्ताः सन्तो वाच-
मक्रत । शब्दं कुर्वन्ति । तदा सङ्कल्पं परित्यज्याक्षव्यसनेना-
भिभूयमानोऽहमेषामक्षणां निष्कृतं स्थानं जारिणीव यथा
कामव्यसनेनाभिभूयमाना स्त्रैरिणी सङ्केतस्थानं याति तद्व-
देमात् । गच्छाम्येव ।

६ । तन्वा शरीरेण शूश्रुजानः शोशुचानो दोष्यमानः
 कितवः कोऽत्रास्ति धनिकस्त जेष्यामीति पृच्छमानः पृच्छन्
 सभा कितवसम्बन्धिनौमिति । गच्छति । तत्र प्रतिदेवने
 प्रतिदेवित्रे कितवाय कृतानि देवनोपयुक्तानि कर्माण्या
 दधतो जयार्थमाभिमुख्येन मर्यादया वा दधतोऽस्य कितवस्य
 काममिच्छामन्नासोऽच्चा वितिरन्ति । वर्धयन्ति ।

७ । अक्षास इदक्षा एवाङ्गुशिनोअङ्गुशवन्तो नितो-
 दिनो नितोदितवन्तश्च निहत्त्वान् पराजये निकर्त्तनशीला
 ष्छेत्तारो वा तपनाः पराजये कितवस्य सन्तापकास्ताप
 यिष्णवः सर्वस्वहारकत्वेन कुटुम्बस्य सन्तापनशीलाश्च भवन्ति ।
 किञ्च जयतः कितवस्य कुमारदेष्णा धनदानेन धन्यतां
 लभ्यन्तः कुमाराणा दातारो भवन्ति । अपि च मध्वा
 मधुना सम्पृक्ताः प्रतिकितवेन वर्हणा परिवृद्धेन सर्वस्वहर-
 णेन कितवस्य पुनर्हणः पुनर्हन्तारो भवन्ति ।

८ । एषामक्षाणा त्रिपञ्चाशस्यधिकपञ्चाशत्सङ्ख्याको
 ब्रातः सङ्घः क्रीडति । आस्कारे विहरति । अक्षिका
 प्रायेण तावद्भिरक्षैर्दीव्यन्ति हि । तत्र दृष्टान्तः । सत्यधर्मा
 सविता सर्वस्य जगत प्रेरकः सूर्यो देव इव । यथा सविता
 देवो जगति विहरति तद्वदक्षाणा सङ्घ आस्कारे विहरती-
 त्यर्थः । किञ्चोग्रस्यचित् क्रूरस्यापि मन्यवे क्रोधायेतेऽच्चा

न नमन्ते । न प्रह्वोभवन्ति । न वशे वर्तन्ते । तं
नमयन्तीत्यर्थः । राजा चिज्जगत ईश्वरोऽप्येभ्यो नम इन्द्र-
मस्कारमेव देवनवेलाया कृणोति । नावज्ञां करोतीत्यर्थः ।

८ । अपि चैतेऽक्षा नौचा नौचिनस्थले वर्तन्ते ।
तथाप्युपरि पराजयाङ्गीताना द्यूतकाराणा कितवाना हृदय-
स्योपरि स्फुरन्ति । अहस्तासो हस्तरहिता अप्यक्षा हस्त-
वन्तं द्यूतकरं कितव सहन्ते । पराजयकरिणाभि भवन्ति ।
दिव्या दिवि भवा अपकृताः अङ्गारा अङ्गारसदृशा अक्षा
इरिण इन्धनरहित आस्फारे न्युप्ताः शीताः शीतस्पर्शाः
सन्तोऽपि हृदयं कितवानामन्तःकरणम् निर्दहन्ति । परा-
जयजनित सन्तापेन भस्मीकुर्वन्ति ।

१० । क्व स्त्रित् क्वापि चरतो निर्वेदाद् गच्छतः कित-
वस्य जाया भार्या ह्यौना परित्यक्ता सती तप्यते । वियोगज-
सन्तापेन सन्तप्ता भवति । माता जनन्यपि पुत्रस्य क्वापि
चरतः कितवस्य सम्बन्धाद्धीना तप्यते । पुत्रशोकेन सन्तप्ता
भवति । ऋणावाक्षपराजयादृणवान् कितवः सर्वतो विभ्यङ्गन
स्तेयजनितमिच्छमानः कामयमानोऽन्येषा ब्राह्मणादीना-
मस्तं गृहम् । अस्त पस्यमिति गृहनामसु पाठात् । नक्तं
रात्रावुपैति । चौर्यार्थमुपगच्छति ।

११ । कितवं कितवः । विभक्तिव्यत्ययः अन्येषां

स्वव्यतिरिक्तानाम् पुरुषाणां जायां जायाभूता स्त्रियं नारीं
सुखेन वर्त्तमानां सुकृतं सुष्ठु कृतं योनिं गृहं च दृष्ट्वाय
मज्जाया दुःखिता गृहं चासंस्कृतमिति ज्ञात्वा तताप ।
तप्यतो पुनः पूर्वाह्ने प्रातःकाले बभ्रूवर्णानश्वान् व्यापकान-
क्षान्ययुजे । युनक्ति । पुनश्च वृषलो वृषलकर्मा स कितवो
रात्रावग्नेरन्ते समोपे पपाद । शातार्त्तः सञ्छते ।

१२ । हे अक्षाः वो युष्माकं महता गणस्य सङ्घस्य
योऽक्षः सेनानीर्नेता बभ्रूव भवति प्रातस्य च । गणप्रातयो-
रल्पो भेदः । राजेश्वरः प्रथमो मुख्यो बभ्रूव तस्मा अक्षाय
क्षणोऽस्यहं । अञ्जलिं करोमि । अतः परं धना धनान्य-
क्षार्थमहं न रुणक्षि । न सम्पादयामोत्यर्थः । एतदेव
दर्शयति । अहं दश दशसंख्याका अङ्गुलोः प्राचोः प्राङ्मुखीः
करोमि । तदेतदहमृतं सत्यमेव वदामि । नानृतं
ब्रवीमीत्यर्थः ।

१३ । हे कितव बहु मन्यमानो महचने विश्वासं
कुर्वस्वमक्षैर्मा दीव्यः । द्यूतं मा कुरु । क्षपिमित् क्षपि-
मेव क्षपस्व । कुरु । वित्ते क्षप्या सम्पादिते धने रमस्व ।
मतिं कुरु । तत्र क्षपौ गावो भवन्ति । तत्र जाया भवति ।
तदेव धर्मरहस्य श्रुतिस्मृतिकर्ता सविता सर्वस्य प्रेरकोऽयं
दृष्टिगोचरोऽयं ईश्वरो वि चष्टे । विविधमाख्यातवान् ।

१४ । हे अन्ताः यूयं मित्रं कण्ठध्वम् । अस्मासु मैत्रीं
 कुरुत । खल्विति पूरणः । नोऽस्मान् मृडत । सुखयत च ।
 नोऽस्मान् धृष्टु धृष्टुना । तृतीयार्थे प्रथमा । घोरिणा-
 सङ्घेन माभि चरत । मा गच्छत । किञ्च वो युष्माकं
 मन्युः क्रोधोऽरातिरस्माकम् शत्रुर्नि विशतां । अस्मच्छत्रुषु
 तिष्ठतु । अन्योऽस्माकम् शत्रुः कश्चिद्वभूणां वभ्रुवर्णानाम्
 युष्माकम् प्रसितौ प्रवन्धने नु क्षिप्रमस्तु । भवतु ।

—०—

PURUSA X. 90.



सहस्रशीर्षेति षोडशर्चं षष्ठं सूक्तम् । नारा-
यणो नाम ऋषिः । अन्या त्रिष्टुप् शिष्टा अनुष्टुभः ।
अव्यक्तमहदादिविलक्षणश्चेतनो यः पुरुषः, पुरु-
षान्न परं किञ्चिदित्यादिश्रुतिषु प्रसिद्धः, स
देवता । तथा चानुक्रान्तम् । सहस्रशीर्षा षोडश
नारायणः पौरुषमानुष्टुभं त्रिष्टुवन्तन्विति । गतो
विनियोगः ।

१ । सर्वप्राणिसमष्टिरूपो ब्रह्माण्डदेहो विराडाख्यो
यः पुरुषः सोऽयं सहस्रशीर्षा । सहस्रशब्दस्योपलक्षण-
त्वादनन्तैः शिरोभिर्युक्त इत्यर्थः । यानि सर्वप्राणिनां शिरांसि
तानि सर्वाणि तद्देहान्तःपातित्वात्तदीयान्येवेति सहस्रशीर्ष-
त्वम् । एवं सहस्राक्षित्वं सहस्रपादत्वं च । स पुरुषो
भूमिं ब्रह्माण्डगोलकरूपां विश्वतः सर्वतो वृत्वा परिवेष्ट्य
दशाङ्गुलं दशाङ्गुलपरिमितं देशमत्यतिष्ठत् अभिक्रम्य व्यैव-

स्थितः । दशाङ्गुलमित्युपलक्षणम् । ब्रह्माण्डादहिरपि सर्वतो व्याप्यावस्थित इत्यर्थः ।

२ । यदिदं वर्त्तमानं जगत्तत्सर्वं पुरुष एव । यच्च भूतमतीतं जगद्यच्च भव्यं भविष्यज्जगत्तदपि पुरुष एव । यथास्मिन् कल्पे वर्त्तमानाः प्राणिदेहाः सर्वेऽपि विराट्पुरुषस्यावयवाः तथैवातोतागामिनोरपि कल्पयोर्द्रष्टव्यमित्यभिप्रायः । उत अपि च अमृतत्वस्य देवत्वस्यायमौशनः स्वामी । यद्यस्मात्कारणादन्नेन प्राणिनां भोग्येनान्नेन निमित्तभूतेनातिरोहति स्वकीयां कारणावस्थामतिक्रम्य परिदृश्यमाना जगदवस्था प्राप्नोति तस्मात्प्राणिनां कर्मफलभोगाय जगदवस्थास्वीकारान्नेदन्तस्य वस्तुत्वमित्यर्थः ।

३ । अतीतानागतवर्त्तमानरूपं जगद्यावदस्ति एतावान् सर्वोऽप्यस्य पुरुषस्य महिमा स्वकीयसामर्थ्यविशेषः । न तु तस्य वास्तवं स्वरूपम् । वास्तवस्तु पुरुषः अतो महिम्नोऽपि ज्यायान् अतिशयेनाधिकः । एतच्चोभयं स्पष्टीक्रियते । अथ पुरुषस्य । विश्वा सर्वाणि भूताति कालत्रयवर्त्तीनि प्राणिजातानि पादः चतुर्थोऽंशः । अस्य पुरुषस्यावशिष्टं त्रिपात्स्वरूपममृतं विनाशरहितं महिविद्योतनात्मकं स्वप्रकाशस्वरूपं । व्यवतिष्ठत इति शेषः । यद्यपि सत्यं ज्ञानमनन्तं ब्रह्मेत्याम्नातस्य परब्रह्मण इयत्ताभावात्पाद-

चतुष्टयं निरूपयितुमशक्यं तथापि जगदिदं ब्रह्मस्वरूपापे-
क्षयाल्पमिति विवक्षितत्वात्पादत्वोपन्यासः ।

४ । योऽयं त्रिपात्पुरुषः ससाररहितो ब्रह्मस्वरूपः
सोऽयमूर्ध्वं उदैत् । अस्मादज्ञानकार्यात्मसाराद्वहिर्भूतः
अत्रत्यैर्गुणदोषैरस्पृष्ट उत्कर्षेण स्थितवान् । तस्यास्य सोऽयं
पादो लेशः सोऽयमिह मायाया पुनरभवत् सृष्टिसंहाराभ्यां
पुनः पुनरागच्छति । अस्य सर्वस्य जगतः परमात्मलेशत्व
भगवताप्युक्तम्, विष्टभ्याहमिदं कृत्स्नमेकांशेन स्थितो जग-
दिति । ततो मायायामागत्यानन्तरं विश्वङ् देवमनुष्यतिर्य-
गादिरूपेण विविधः सन् व्यक्रामत् व्याप्तवान् । किं कृत्वा ।
साशनानशने अभि अभिलक्ष्य । साशनं भोजनादिव्यव-
हारोपेतं चेतनं प्राणिजातम् । अनशनं तद्रहितमचेतनं
गिरिनद्यादिकम् । तदुभयं यथा स्यात्तथा स्वयमेव विविधो
भूत्वा व्याप्तवानित्यर्थः ।

५ । विश्वङ् व्यक्रामदिति यदुक्तं तदेवात्र प्रपञ्च्यते ।
तस्मादादिपुरुषाद्विराड् ब्रह्माण्डदेहोऽजायत उत्पन्नः ।
विविधानि राजन्ते विराट् । विराजोऽधि विराड्-
देहस्योपरि तमेव देहं धारणं कृत्वा पुरुषस्तद्देहाभिमानो
कश्चित् पुमानजायत । साऽयं सर्ववेदान्तवेद्यः परमात्मा
स्वयमेव स्वकीयमायया विराड्देहं ब्रह्माण्डरूपं सृष्ट्वा

तत्र जीवरूपेण प्रविश्य ब्रह्माण्डाभिमानो देवतात्मा
जीवोऽभवत् । एतच्चाथर्वणिका उत्तरतापनीये विस्मष्ट-
मामनन्ति । स वा एष भूतानीन्द्रियाणि विराजं
देवताः कोशांश्च सृष्ट्वा प्रविश्यामूढो मूढ इव व्यवहरन्नास्ते
माययेति । स जातो विराट् पुरुषोऽत्यरिच्यत अतिरिक्तो-
ऽभूत् । विराड्यतिरिक्तो देवतिर्यङ्मनुष्यादिरूपोऽभूत् ।
पञ्चदेवाद्विजीवभावादूर्ध्वं भूमिम् ससर्जेति शेषः । अथो
भूमिसृष्टेरनन्तरं तेषां जीवानां पुरः ससर्ज । पूर्यन्ते सप्तभि-
र्धातुभिरिति पुरः शरीराणि ।

६ । यद्यदा पूर्वीक्तक्रमेणैव शरीरेषूपनेषु सत्सु देवा
उत्तरसृष्टिसिद्धार्थं बाह्यद्रव्यस्यानुत्पन्नत्वेन हविरन्तरासम्भवात्
पुरुषस्वरूपमेव मनसा हविष्टेन संकल्प्य पुरुषेण पुरुषाख्येन
हविषा मानसं यज्ञमतन्वत अन्वतिष्ठन् । तदानीमस्य यज्ञस्य
वसन्तो वसन्तर्तुरेवाज्यमासीत् । तमेवाज्यत्वेन संकल्पित-
वन्त इत्यर्थः । एवं ग्रीष्म इक्ष्म आसीत् । तमेवेक्षत्वेन
संकल्पितवन्त इत्यर्थः । तथा शरद्धविरासीत् । तामेव
पुरोडाशादिहविष्टेन संकल्पितवन्त इत्यर्थः । पूर्वं पुरुषस्य
हविःसामान्यरूपत्वेन संकल्पः । अनन्तरं वसन्तादीनामाज्या-
दिविशेषरूपत्वेन संकल्प इति द्रष्टव्यम् ।

७ । यज्ञं यज्ञसाधनभूतं तं पुरुषं पशुत्वभावनया यूपे

बद्ध वर्हिषि मानसे यज्ञे प्रीक्षन् प्रीक्षितवन्तः । क्रीदृश-
मित्यत्राह । अग्रतः सर्वसृष्टेः पूर्वं पुरुषं जातं पुरुषत्वेनी-
त्यन्नम् । एतच्च प्रागेवोक्तम् तस्माद्विराड्जायत विराजो
अधि पुरुष इति । तेन पुरुषरूपेण पशुना देवा अयजन्त ।
मानसं यागं निष्पादितवन्त इत्यर्थः । के ते देवा इत्यत्राह ।
साध्याः सृष्टिसाधनयोग्याः प्रजापतिप्रभृतयः तदनुकूला
ऋषयो मन्त्रद्रष्टारश्च ये सन्ति ते सर्वेऽप्ययजन्तेत्यर्थः ।

८ । सर्वहुतः । सर्वात्मकः पुरुषो यस्मिन् यज्ञे ह्ययते
सोऽयं सर्वहुत् । तादृशात्तस्मात्पूर्वोक्तान्मानसाद्यज्ञात्पृषदाज्यं
दधिमिश्रमाज्यं सन्भृतं सम्पादितम् । दधि चाज्यं चेत्येव-
मादि भोग्यजातं सर्वं सम्पादितमित्यर्थः । तथा वायव्यान्
वायुदेवताकौल्लोकप्रसिद्धानारण्यान् पशून् चक्रे उत्पादितवान् ।
आरण्या हृरिणादयः । तथा ये च ग्राम्या गवाश्चाटय-
स्तानपि चक्रे । पशूनामन्तरिक्षद्वारा वायुदेवत्वत्पशुर्ब्राह्मणे
समान्नायते । वायवः स्थेत्याह वायुर्वा अन्तरिक्षस्याध्यक्षाः ।
अन्तरिक्षदेवत्याः खलु वै पशवः वायव एवैनान् परिदधा-
तीति ।

९ । सर्वहुतस्तस्मात् पूर्वोक्ताद्यज्ञादृचः सामानि जज्ञिरे
उत्पन्नाः । तस्माद्यज्ञाच्छब्दासि गायत्र्यादीनि जज्ञिरे ।
तस्माद्यज्ञान्नजुरप्यजायत ।

१० । तस्मात् पूर्वोक्ताद्यज्ञादश्वा अजायन्त उत्पन्नाः ।
तथा ये के चाश्वव्यतिरिक्ता गर्दभा अश्वतराश्चोभयादत
जर्ध्वाधोभागयोरुभयोर्दन्तयुक्ताः सन्ति तेऽप्यजायन्त । तथा
तस्माद्यज्ञाद्भावश्च जज्ञिरे । किं च । तस्माद्यज्ञादजावयश्च
जाताः ।

११ । प्रश्नोत्तररूपेण ब्राह्मणादिसृष्टिं वक्तुं ब्रह्मवादिनां
प्रश्ना उच्यन्ते । प्रजापतेः प्राणरूपा देवा यद्यदा पुरुषं
विराड् रूपं व्यदधुः, संकल्पेनोत्पादितवन्तस्तदानीं कतिधा
कृतिभिः प्रकारैर्व्यकल्पयन् विविधं कल्पितवन्तः । अस्य
पुरुषस्य मुखं किमासीत् । कौ बाह्व अभूताम् । कावूरु ।
कौ च पादावुच्येते । प्रथमं सामान्यरूपः प्रश्नः पञ्चान्मुखं
किमित्यादिना विशेषविषयाः प्रश्नाः ।

१२ । इदानीं पूर्वोक्तप्रश्नानामुत्तराणि दर्शयति । अस्य
प्रजापतेः ब्राह्मणः ब्राह्मणत्वजातिविशिष्टः पुरुषो मुख-
मासीत् । मुखादुत्पन्न इत्यर्थः । योऽयं राजन्यः क्षत्रियत्व-
जातिमान् पुरुषः स बाह्व कृतः बाहुत्वेन निष्पादितः ।
बाहुभ्यामुत्पादित इत्यर्थः । तत्तदानीमस्य प्रजापतेर्यदूरु
तद्रूपो वैश्यः सम्पन्नः । ऊरुभ्यामुत्पन्न इत्यर्थः । तथास्य
पद्भ्यां पादाभ्यां शूद्रः शूद्रत्वजातिमान् पुरुषोऽजायत ।
इयं च मुखादिभ्यो ब्राह्मणादीनामुत्पत्तिर्यजुःसंहितायां

सप्तमकाण्डे, स मुखतस्त्रिवृतं निरर्मिमीतैत्यादौ विस्मष्ट-
माम्नाता तै स ७।१।१४ । अतः प्रश्नोत्तरे उभे अपि
तत्परतयैव योजनीये ।

१३ । यथा दध्याज्यादिद्रव्याणि गवादयः पशव ऋगादि-
वेदा ब्राह्मणादयो मनुष्याश्च तस्मादुत्पन्ना एवं चन्द्रादयो देवा
अपि तस्मादेवोत्पन्ना इत्याह । प्रजापतेर्मनसः सकाशा
चन्द्रमा जातः । चक्षोश्च चक्षुषः सूर्योऽप्यजायत । अस्य
मुखादिन्द्रश्चाग्निश्च देवावुत्पन्नौ । अस्य प्राणाद्वायुरजायत ।

१४ । यथा चन्द्रादीन् प्रजापतेर्मनःप्रभृतिभ्योऽकल्पयन्
तथान्तरिक्षादीं लोकान् प्रजापतेर्नाभ्यादिभ्यो देवा अकल्पयन्
उत्पादितवन्तः । एतदेव दर्शयति । नाभ्याः प्रजापते-
र्नाभेरन्तरिक्षमासीत् । शीर्ष्णं शिरसो द्यौः समवर्त्तत
उत्पन्ना । अस्य पदूभ्या पादाभ्यां भूमिरुत्पन्ना । अस्य
ओत्राद्दिश उत्पन्नाः ।

१५ । अस्य साकल्पिकयज्ञस्य गायत्र्यादीनि सप्त-
च्छन्दासि परिधय आसन् । ऐष्टिकस्याहवनौयस्य त्रयः
परिधयः उत्तरवेदिकास्त्रयः आदित्यश्च सप्तमः परिधिप्रति-
निधिरूपः । अतएवान्नायते । न पुरस्तात् परिदध्या-
दित्यादित्यो ह्येवोद्यन् पुरस्ताद्भ्रूणां स्यपहन्तीति । तत एत
आदित्यसंहिताः सप्त परिधयोऽत्र सप्तच्छन्दोरूपाः । तथा

ममिधस्त्रिः सप्त त्रिगुणीकृतसप्तसंख्याका एकविंशतिः कृता ।
 द्वादश मासाः पञ्चतैव त्रय इमे लोका असावादित्य एकविंश
 इति श्रुताः पदार्था एकविंशतिदारुयुक्तेन्यनत्वेन भाविताः ।
 यद्य पुरुषा वैराजोऽस्ति तं पुरुष देवाः प्रजापतिप्राणेन्द्रिय-
 रूपा यज्ञं तन्वाना मानस यज्ञं तन्वानाः कुर्वाणाः पशुमवध्नन्
 विराट्पुरुषमेव पशुत्वेन भावितवन्तः । एतदेवाभिप्रेत्य
 पूर्वत्र, यत्पुरुषेण हविषेत्युक्तम् ।

१६ । पूर्व प्रपञ्चेनोक्तमर्थं संक्षिप्यात् दर्शयति । देवा'
 प्रजापतिप्राणरूपा यज्ञेन यथोक्तेन मानसेन सकल्येन यज्ञं
 यथोक्तयज्ञस्वरूप प्रजापतिमयजन्त पूजितवन्तः । तस्मात्
 पूजनात्तानि प्रसिद्धानि धर्माणि जगद्रूपविकाराणा धारकाणि
 प्रथमानि मुख्यान्यासन् । एतावता सृष्टिप्रतिपादकसूक्त-
 भागार्थः संगृहीतः । अथोपासनतत्फलानुवादकभागार्थः
 संगृह्यते । यत्र यस्मिन् विराट्प्राप्तिरूपे नाके पूर्वं साध्याः
 पुरातनाः विराडुपास्तिसाधका देवाः सन्ति तिष्ठन्ति
 तन्नाकं विराट्प्राप्तिरूपं स्वर्गं ते महिमानस्तदुपासका
 महात्मानः सचन्त समवयन्ति प्राप्नुवन्ति ।

RĀTRI X. 127.

रात्रीत्यष्टचं पञ्चदशं सूक्तं सोभरिपुत्रस्य
कुशिकस्यार्षम् । यद्वा भरद्वाजस्य सुता रात्र्या-
ख्यास्य सूक्तस्यर्षिका । गायत्रं रात्रिदेवताकम् ।
तथा चानुक्रान्तम् । रात्री कुशिकः सौभरो
रात्रिर्वा भारद्वाजी रात्रिस्तवं गायत्रमिति ।
दुःस्वप्नदर्शन उपोषितेन कर्वा पायसेन होतव्यं ।
तत्रैतत् सूक्तं करणत्वेन विनियुक्तं । तथा चारण्यके
श्रूयते । स यद्येतेषां किञ्चित् पश्येदुपोष्य पायसं
स्थालीपाकं श्रपयित्वा रात्रीसूक्तेन प्रत्यृचं हुत्वा ।
ऐ० आ० ३।२।४ इति ।

१ । आयत्यागच्छन्तौ । आङपूर्वादेतेः शतर्यदा-
दित्वाच्छपो लुक् । इणो यणिति यणादेशः । उगितश्चेति
ङीप् । शतुरनुम इति नद्या उदात्तत्वम् । अक्षभिरक्षि-
स्थानोयैः प्रकाशमानैर्नक्षत्रैः । छन्दस्यपि दृश्यत इत्यक्षि-

शब्दस्यानडादेशः । यद्वा । अक्षभिरञ्जकैस्तेजोभिः । पुरुषा
बहुषु देशेषु देवी देवनशीला । देवमनुष्यपुरुषपुरुमर्त्येभ्य
इत्यादिना पुरुषशब्दात् सप्तम्यर्थे त्वाप्रत्ययः । रात्रीयं
रात्रिदेवता व्यस्यत् । विचष्टे । विशेषेण पश्यति । रात्रे-
आजसाविति डोप् । ख्यातेऽश्चान्दसे लुङ्यस्यतिवक्त्रीत्यादिना
रत्नेरडादेशः । अपि चैषा विश्वाः सर्वाः श्रियः शोभा
अध्यधित । अधिधारयति । दधातेर्लुङि स्थाघोरिच्चे-
तोत्वम् । सिचः कित्त्वम् । ऋखादङ्गादिति सिचो लोपः ।

२ । अमर्त्या मरणरहिता देवी देवनशीला रात्रिरु
विस्तौर्णमन्तरिक्षमाप्राः । प्रथमतस्तमसापूरयति । प्रा
पूरणे आदादिक्र । लङि व्यत्ययेन मध्यमः । तथा निवतो
नोचीनास्त्रंतागुल्मादौनुइत् । उल्लितान्वृक्षादींश्च स्वकीयेन
तेजसावृणोति । तदनन्तरम् तत्तमोऽन्धकारम् ज्योतिषा
ग्रहनक्षत्रादिरूपेण तेजसा बाधते पीडयति ।

३ । आयत्यागच्छन्तो देवी देवनशीला रात्रिः स्वसारम्
भग्नौमुषसं निरक्तं निष्करोति । प्रकाशेन सस्करोति ।
निवर्त्तयतीत्यर्थः । तस्यामुषसि जातायां नैशं तमोऽपेक्षासते ।
अपैव गच्छति । ओहाङ् गती । लेङ्गागमः । सिव्वङ्गुल-
मिति सिप् ।

४ । अद्यास्मिन्काले नोऽस्माकम् सा रात्रिदेवता प्रसीदतु

यस्या रात्रेर्यामन्यामनि प्राप्नोति सत्या वयम् न्यविच्छहि ।
निविशामहे सुखेन गृह आस्महे विशेर्लुङि नेर्विशः । पा०
७।३।७३ इत्यात्मनेपदम् । छान्दसः शपो लुक् । तत्र
दृष्टान्तः । वयः पक्षिणो वृक्षे न यथा वृक्षे नोडाश्रये
वसति रात्रौ निवास कुर्वन्ति तथा निवसाम इत्यर्थः ।

५ । ग्रामासो ग्रामाः । अत्र ग्रामशब्दो जनसमूहे
वर्तते । यथा ग्राम आगत इति । सर्वे जना न्यविच्छत ।
तस्या रात्रावागताया निविशन्ते । शिरते । निपूर्वाद्दिशते-
च्छान्दसे लुङि पूर्ववदात्मनेपदं । शत इगुपधादनिटः क्त्वा ।
क्स्स्याचि पा० ३।७।७२ । इत्यकारलोपः । तथा पदन्तः
पादयुक्ता गवाश्वादयश्च निविशन्ते । तथा पक्षिणः पक्षोपेताश्च
निविशन्ते । अर्थिनः । अर्तैरर्थी गमनं । शोभ्रगमनयुक्ताः
श्येनासश्चिच्छेना अपि तस्या रात्र्या निविशन्ते । एषा
रात्रिः सर्वाणि भूतजातान्यहनि सञ्चारिण आन्तानि स्वय-
मागत्य सुखयतीत्यर्थः ।

६ । हे ऊर्म्ये । रात्रिनामैतत् । रात्रे । वृक्ष वृक्षस्य
स्त्रियं वृक्ष चास्मान् हिंसन्तं यवय । अस्मत्तः पृथक्कुरु ।
अस्मान्वाधितुं यथा न प्राप्नोति तथा । स्तेन तस्करं च
यवय । अस्मत्तो वियोजय । अध्यानन्तरम् नोऽस्माकं सुतरा
सुखेन तरणीया क्षेमकरी भव ।

७। पेपिशङ्गं पिंशत् सर्ववसुष्वाश्लिष्टं तमोऽन्धकारं
 कृष्णं कृष्णवर्णं व्यक्तं विशेषेण स्वभासा सर्वस्याञ्जक स्पष्टरूपं
 वा ईदृशं नैशं तमो मामुपास्थित । उपागच्छत् । सङ्गति-
 करण आत्मनेपदम् । हे उष उषोदेवते त्वमृणवर्णानीव
 तत्तमो यातय । अपगमय । स्तोतृणामृणानि यथा धन-
 प्रदानेनापाकरोषि तथा तमोऽप्यपसारयेत्यर्थः ।

हे रात्रि रात्रिदेवते ते त्वां गा इव पयसो दोग्ध्री-
 र्धेनुरिवोपेत्याकरम् । स्तुतिभिरभिमुखीकरोमि । करोते-
 श्छान्दसे लुङि कम्पट् रुहिभ्य इति श्लेरडादेशः । दिवो
 दुहितर्योतमानस्य सूर्यस्य पुत्रि यद्वा दिवसस्य तनये ।
 परमपि च्छन्दसि । पा० २।१।२।६ । इति परस्य षष्ठान्तस्य
 पूर्वामन्विताङ्गवद्भावात् पदद्वयसमुदायस्याष्टमिकं सर्वानु-
 दात्तत्वम् । त्वत्प्रसादाज्जिग्युषे शत्रूञ्जिग्युषो मम स्तोमं
 न स्तोत्रमिव हविरपि हृणीष्व । त्वं भजस्व । जयतेर्लिटः
 कसुः । सन्लिटोर्जेरित्यभ्यासादुत्तरस्य जकारस्य कुत्वं ।
 षष्ठार्थं चतुर्थी वक्तव्येति चतुर्थी । वसोः सम्प्रसारणमिति
 सम्प्रसारणम् ।

HYMN OF CREATION X. 129.

एकादशेऽनुवाके त्रयोविंशतिसंख्यानि सूक्तानि ।
तत्र नासदासीदिति सप्तर्चं प्रथमं सूक्तं वैष्टुभं ।
परमेष्ठी नाम प्रजापतिर्ऋषिः । वियदादि-
भावानां सृष्टिस्थितिप्रलयादीनामत्र प्रतिपाद्य-
त्वात्तेषां कर्त्ता परमात्मा देवता । तथा चानु-
क्रान्तम् । नासत् सप्त प्रजापतिः परमेष्ठी भाववृत्तं
त्विति । गतो विनियोगः ।

१ । तपसस्तन्महिनाजायतैकमित्यादिनाग्रे सृष्टिः
प्रतिपादयिष्यते । अधुना ततः प्रागवस्था निरस्तसमस्त-
प्रपञ्चा या प्रलयावस्था सा निरूप्यते । तदानीं प्रलयदशाया-
मवस्थितं यदस्य जगतो मूलकारणम् तदसच्छशविषाणवन्नि-
रुपाख्यं नासीत् । न हि तादृशात् कारणादस्य सतो
जगत उत्पत्तिः सम्भवति । तथा नो सन्नैव सदात्मवत्-
सत्त्वेन निर्वाच्यमासीत् । यद्यपि सदसदात्मकम् प्रत्येकं
विलक्षणम् भवति तथापि भावाभावयोः सद्भावस्थानमपि

सम्भवति । कुतस्तयोस्तादात्म्यमिति उभयविलक्षणमनि-
 र्वाच्यमेवासीदित्यर्थः । ननु नो सदिति पारमार्थिकसत्त्वस्य
 निषेधः । तर्ह्यात्मनोऽप्यनिर्वाच्यत्वप्रसङ्गः । अथोच्येत । न ।
 आनीदवातमिति तस्य सत्त्वमये वक्ष्यते परिशेषान् मायाया
 एवात्र सत्त्व निषिध्यत इति । एवमपि तदानीमिति
 विशेषणानर्थक्यं व्यवहारदशायामपि तस्याः पारमार्थिक-
 सत्त्वाभावात् । अथ व्यावहारिकसता पृथिव्यादीनाम् भावा-
 नाम् विद्यमानत्वात् कथं नो सदिति निषेधः । तत्राह ।
 नासीद्रज इत्यादि । लोका रजांस्युच्यन्ते । नि० ४।१८ ।
 इति यास्कः । अत्र च सामान्यापेक्षमेकवचनम् । व्योम्नो
 वक्ष्यमाणत्वात्तस्याधस्तनाः पातालादयः पृथिव्यन्ता नासन्नि-
 त्यर्थः । तथा व्योमान्तरिक्षं तदपि नो नैवासीत् । पर इति
 सकारान्तम् परस्तादित्यर्थे वर्तते । परशब्दाच्छान्दसो-
 ऽस्तातेरर्थेऽसिप्रत्ययः । परो व्योम्नः परस्तादुपरिदेशे
 दुल्लोकप्रभृति सत्यलोकान्तं यदस्ति तदपि नासीदित्यर्थः ।
 अनेन चतुर्दशभुवनगर्भं ब्रह्माण्डं स्वरूपेण निषिद्धं भवति ।
 अथ तदावरकत्वेन पुराणेषु प्रसिद्धानि यानि विद्यदादि-
 भूतानि तेषामवस्थानप्रदेशं तदावरणनिमित्तं चाक्षेपमुखेन
 क्रमेण निषेधयति किमावरीवरिति । किमावरेणीयं तत्त्व-
 मावरकभूतजातमावरीवः । अत्यन्तमावृणुयात् । आवाय्या-

१७६ सायणभाष्यम् । [Hymn of Creation X 129.

भावात्तदावरकमपि नासीदित्यर्थः । वृणोतेर्यङ्लुगन्ता-
च्छान्दसे लङि तिपि रूपमेतत् । यद्वा । किमिति प्रथमेव ।
किं तत्त्वमावरकमावृणुयात् । आवाय्याभावादान्नियमाण-
वत्तदपि स्वरूपेण नासीदित्यर्थः । आवृण्वत्तत्त्वं कुञ्ज कुञ्ज
देशेऽवस्थायावृणोति । आधारभूतस्तादृशो देशोऽपि नासी-
दित्यर्थः । किंशब्दात् सप्तम्यर्थे हप्रत्ययः । कु तिहोः
७।२।१०४ । इति प्रकृतेः क्तादेशः । कस्य शर्मन् कस्य
वा भोक्तुर्जोवस्य शर्मणि सुखदुःखसाक्षात्कारलक्षणे वा
निमित्तभूते सति तदावरकम् तत्त्वमावृणुयात् । जीवाना-
मुपभोगार्था हि सृष्टिः । तस्यां हि सत्यां ब्रह्माण्डस्य
भूतैरावरणम् प्रलयदशाया च भोक्तारो जीवा उपाधि-
विलयात् प्रलीना इति कस्य कश्चिदपि भोक्ता न सम्भवती-
त्यावरणस्य निमित्ताभावादपि तन्न घटत इत्यर्थः । एतेन
भोग्यप्रपञ्चवङ्गात्प्रपञ्चोऽपि तदानीं नासीदित्युक्तं भवति ।
किं-शब्दादुत्तरस्य ङसः सावेकाच इति प्राप्तस्योदात्तत्वस्य
न गोश्वन्माववर्णेति प्रतिषेधः । सुपां सुलुगिति शर्मणः
सप्तम्या लुक् । २ ति मावरणस्य ब्रह्माण्डस्य निषेधेन
तदन्तर्गतमप्युक्तं । अराक्तं तथाप्यापो वा इदमग्रे
सलिलमार्भात् त १० ७।१।५।७ । इत्यादिश्रुत्या कश्चिदपि
सङ्गावमाशङ्केत । तं प्रत्याचष्टे अश्वः किमासीदिति । गहनं

दुष्प्रवेशं गभोरम् दुःखस्थानमत्यगाध ईदृशमम्भः किमासीत् ।
तदपि नैवासीदित्यर्थः श्रुतिस्त्ववान्तरप्रलयविषया ।

२ । ननूक्तस्य प्रतिमंहारस्य सङ्घर्षपेक्षत्वात् स एव
सङ्घर्षा, सृत्यर्विद्यत इत्यत आह । न सृत्युरासीदिति ।
ननु यदि स नामोत् तर्हि तदभावकृतमसृतममरणम्
प्राणिनामवस्थानम् तदानीमपि स्यात् तत्राह । असृतं न
तर्हीति । तर्हि तस्मिन् प्रतिहारममये । अयं भावः ।
सर्वेषां प्राणिनाम् परिपक्वम् भोगहेतुभूतम् सर्वं कर्म यदोप-
भुक्तमासीत् तदा भोगाभावान्निष्प्रयोजनमिदं जगदिति
परमेश्वरस्य मनसि सञ्जिहीर्षा जायते । तथैव स सृत्युः
सर्वं जगत् संहरत इति किमनेन सृत्युना संहर्त्वा तदभाव-
कृतम् वा कथममरणम् स्यादिति । एतदेवाभिप्रेत्य कठे-
रान्नायते । यस्य ब्रह्म च क्षत्रं चोभे भवत ओदनम् । सृत्यु-
र्यस्योपसेचनम् क इत्या वेद यत्र सः । क० उ० २।२५ ।
इति । नन्वेतस्य सर्वस्याधिकरणभूतः कालो विद्यत इत्यत
आह । न रात्र्या इति । न रात्र्या अहश्च प्रकेतः
प्रज्ञानमासीत् । तद्धेतुभूतयोः सूर्याचन्द्रमसोरभावात् ।
एतेनाहोरात्रनिर्धेन तदात्मको मासर्तुसंवत्सरप्रभृतिकः
सर्वः कालः प्रत्याख्यातः । कथं तर्हि नो सदासोत्तदानी-
मिति कालवाची प्रत्ययः । उपचारादिति ब्रूमः । यथेदानी-

न्तननिषेधस्य कालोऽवच्छेदकस्तथा मायापि तदवच्छेद-
हेतुरित्यवच्छेदकत्वमाभ्येनाकालेऽपि कालवाची प्रत्यय ।
यदवादिष्य ब्रह्मणः परमाथेसत्त्वमग्रे वक्ष्यत इति तदिदानीम्
दर्शयत्वानौदिति । तत्कालवेदान्तप्रसिद्धं ब्रह्मतत्त्वमानीत् ।
प्राणितवत् । नन्वेवं प्राणनकर्तृजीविभावापन्नस्यैव ब्रह्मणः
सत्त्वं स्यात् न विवक्षितस्य निरुपाधिकस्य ब्रह्मणः । अप्राणो
ह्यमनाः शुद्ध इति तस्य प्राणसम्बन्धाभावात् तत्राहानीद-
वातमिति । अयमाशयः । आनीदित्यत्र धात्वर्थक्रिया तत्-
कर्त्ता तस्य च भूतकालसम्बन्ध इति त्रयोऽर्थाः प्रतीयन्ते ।
तत्र समुदायो न विधीयते यथामेयोऽष्टाकपाल इति येन
ब्रह्मणः सत्त्वं न स्यात् । किं तर्ह्यनेन कर्तृत्वमनूय भूतकाल-
सत्तालक्षणो गुणो विधीयते दध्ना जुहोतीति वाक्यान्तर-
विहिताग्निहोत्रानुवादेन तत्र गुणविधानम् । तत्राप्यनेन
कर्तृत्वविशिष्टस्य न पूर्वकालसत्ता विधीयते तन्निषेधानुप-
पत्तिप्रसङ्गात् । अतीऽनेन कर्तृत्वेनेदानीन्तनेनोपलक्षितम्
यन्निरुपाधिकम् परं ब्रह्म तस्यैव भूतकालसत्ता विधीयत
इति न कश्चिद्दोष इति । नन्वीदृशस्य ब्रह्मणो मायया
सह सम्बन्धासम्भवात् साख्याभिमतता स्वतन्त्रा सदूपा सत्त्व-
रजस्तमोगुणात्मिका मूलप्रकृतिरेवाभिमतमिति कथं नो
सदिति निषेधः । तत्राह स्वधयेति । स्वस्मिन् धीयते धियत

Hymn of Creation X. 129] सायणभाष्यम् । १७८

आयित्य वर्त्तत इति स्वधा माया । तथा तद्ब्रह्मैकमविभागा-
पन्नमार्भात् । सहयुक्तेऽप्रधाने । पा० २।३।१८ । इति
तृतीया महेशब्दयोगाभावेऽपि सहार्थयोगे भवति वृद्धो
यूना । पा० १।२।६५ । इति निपातनात्तिङ्गात् । अत्र
प्रकृतिप्रत्ययाभ्याम् तस्याः स्वातन्त्र्यं निवार्यते । यद्यप्ये-
सङ्गस्य ब्रह्मणस्तथा सह सम्बन्धो न सम्भवति तथापि
तस्मिन्नविद्यया तत्स्वरूपमिव सम्बन्धोऽप्यध्यस्यते यथा शुक्ति-
कायां रजतस्य । एतेन सद्रूपत्वमपि तस्याः प्रत्याख्यातम् ।
ननु यदि माया ब्रह्मणा सहाविभागापन्ना तर्हि तस्या
अनिर्वाच्यत्वाद्ब्रह्मणोऽपि तत्प्रसङ्ग इति कथं तस्य सत्त्वमुक्त-
मानीदवातमिति । ब्रह्मणो वा सत्त्वात्तस्या अपि सत्त्वप्रसङ्ग
इति कथं नो सदामीदिति सत्त्वप्रतिषेधः । मैवम् । अयुक्ति-
दृष्ट्यैक्यावभासेऽपि युक्त्या विविच्य मायांशस्यानिर्वाच्यत्वं
ब्रह्मणः सत्त्वं च प्रतिपादितम् । ननु दृग्दृश्याविति द्वावेव
पदार्थावानीदवातं स्वधयेति तौ चेदङ्गीक्रियते तत् किमपर-
मवशिष्यते यन्नासोद्भज इत्यादिना प्रतिषिध्येत तच्चाह तस्मा-
दिति । तस्माद् तस्मात् खलु पूर्वोक्तान्मायासहिताद्ब्रह्मणो-
ऽन्यत् किं च न किमपि वस्तु भूतभौतिकात्मकं जगन्नास ।
न बभूव । कन्दस्युभयथेति लिटः सार्वधातुकत्वादस्तेर्भू-
भावाभावः । ननु तदानीमन्यस्य सत्त्वनिषेधो न शङ्क्यः ।

असत्त्वे चाप्रसक्तान्न निषेधोपयोग इत्यत आह पर इति ।
परः परस्तात् सृष्टेरूर्ध्वं वर्तमानमित् जगत्तदानीं न बभूवे-
त्यर्थः । अन्यथोक्तरीत्या क्वचिदपि निषेधो न स्यादिति भावः ।

३ । ननूक्तप्रकारेण यदि पूर्वमिदं जगन्नासीत् कथं
तर्हि तस्य जन्म । जायमानस्य जनिक्रियाया कर्तृत्वेन
कारकत्वात् कारकं च कारणावान्तरविशेष इति कारकस्य
सतो नियतपूर्वज्ञवर्तित्वस्यावश्यभावात् । अप्रैतदोष-
परिजिहीर्षया जनिक्रियायाः प्रागपि गदित्यत इत्युच्यते ।
कथं तस्य जन्म । अत आह । तमसा गूढमग्र इति ।
अग्रे सृष्टेः प्राक् प्रलयदशायाम् भूतभौतिकम् सर्वं जगत्तमसा
गूढम् । यथा नैश तमः सर्वगदार्यजातमावृणोति तद्वत् ।
आत्मतत्त्वस्यावरकत्वान्मायापरसक्त भावरूपाज्ञानमत्र तम
इत्युच्यते । तेन तमसा निगूढम् संवृतम् कारणभूतेन तेना-
च्छादितम् भवति । आच्छादकात्तस्मान्मसो नामरूपाभ्यां
यदाविर्भवनं तदेव तस्य जन्मेत्युच्यते । एतेन कारणावस्थाया-
मसदेव कार्यमुत्पद्यत इत्यसहादिनोऽसत्कार्यवादिनो ये
मन्यन्ते ते प्रत्याख्याता । ननु कारणे तमसि तज्जगदात्मकं
कार्यं विद्यते चेत् कथं नासीद्भज इत्यादिनिषेधः । तत्राह
तमः आसीदिति । तमोभावरूपाज्ञान मूलकारणम् ।
तद्भूयता तदात्मनाम् । यतः सर्वं जगत्प्राक् तम आसीदती

निधिध्यत इत्यर्थः । नन्वावरकत्वादावरकम् तमः कर्तृ-
 आवाय्यत्वाज्जगत्कर्म । कथं तयोः कर्मकर्तृत्वादात्म्यम् ।
 तत्राह । अप्रकृतमिति । अप्रकृतमप्रज्ञायमानम् । अयमर्थः ।
 यद्यपि जगतस्तमसश्च कर्मकर्तृभावो यौक्तिको विद्यते
 तथापि व्यवहारदशायामिव तस्या दशायां नामरूपाभ्या
 विस्पष्टं न ज्ञायत इति तादात्म्यवर्णनम् । अतएव मनुना
 स्मर्यते । आसीदिदं तमोभूतमप्रज्ञातमलक्षणम् । अप्रतर्क्य-
 मनिर्दृश्यं प्रसुप्तमिव सर्वतः । मनुः १।५ । इति । कुतो वा
 न प्रज्ञायत तत्राह । सलिलम् । सल गतौ । औष्णादिक
 इलच् । इदं दृश्यमानं सर्वं जगत् सलिलं कारणेन सङ्गत-
 मविभागापन्नमाः । आसीत् । अस्तेर्लङि तिपि बहुल
 कृन्दसीतीडभावे हल्ङ्याभ्य इति तिलोपे तिप्यनस्ते ।
 पा० ८।२।७३ । इति पर्युदासाहकाराभावः । यद्वा सलिल-
 मिति लुप्तोपमम् । सलिलमिव । यथा क्षीरेणाविभागापन्न
 नार दुर्विज्ञानं तथा तमसाविभागापन्न जगन्न शक्यविज्ञान-
 मित्यर्थः । ननु विविधविचित्ररूपभूयसः प्रपञ्चस्य कथमति-
 तुच्छेन तमसा क्षीरेण नीरस्येवाभिभवः । तथा तमोऽपि
 क्षीरवद्बलवदित्येवोच्यते । तर्हि दुर्बलस्य जगतः सर्गसमये-
 ऽपि नोद्भवसम्भव इत्यत आह । तुच्छेनेति । आ समन्ता-
 द्भवतीत्याभु तुच्छेन । क्कान्दसो यकारोपजनः । तुच्छेन

तुच्छकल्पनेन मदसद्विलक्षणेन भावरूपाज्ञानेनापिहितं
छादितमासीत् । दधातेः कर्मणि निष्ठा । दधातेर्हि । गति-
रनन्तर इति गतेः प्रकृतिस्वरत्वम् । एकमेकीभूत कारणेन
तमसाविभागता प्राप्तमपि तत्कार्यजात तपसः स्रष्टव्य-
पर्यालोचनरूपस्य महिना साहाय्येनाजायत । उत्पन्नम् ।
तपसः स्रष्टव्यपर्यालोचनरूपत्वं चान्यत्राज्जायते । यः सर्वज्ञः
सर्वविद्यस्य ज्ञानमय तपः । सु० उ० १।१।८ । इति ।

४ । ननूक्तरीत्या यदीश्वरस्य पर्यालोचन जगतः पुन-
रुत्पत्तो कारण तदेव किन्निवन्धनमित्यत आह कामस्तदग्र
इति अग्रेऽस्य विकारजातस्य सृष्टेः प्रागवस्थायाम् परमेश्वरस्य
मनसि कामः समवर्त्तत । सम्यग्जायत । मिसृत्ता जात-
त्यर्थः । ईश्वरस्य सिसृक्षा वा किहेतुकेत्यत आह मनसः
इति । मनसोऽन्तःकरणस्य सम्बन्धि वासनाशेषेण मायायां
विलीनेऽन्तःकरणे समवेत । मामान्यापि क्षमेकवचनम् ।
सर्वप्राण्यन्तःकरणेषु समवेतमित्यर्थः । एतेतात्मनो गुणा-
धारत्वम् प्रत्याख्यातम् । तद्दृशं रेतो भाविनः प्रपञ्चस्य
बीजभूत प्रथममतोते कल्पे प्राणिभिः कृतं पुण्यात्मकं कर्म
यद्यतः कारणात् सृष्टिसमय आसीत् अभवत् । भूषणं
वर्धिष्णुजायत परिपक्वं सत् फलोन्मुखमासीदित्यर्थः । तत्ततो
हेतोः फलप्रदस्य सर्वसाक्षिणः कर्माध्यक्षस्य परमेश्वरस्य

विततो विस्तृत आसीत् । स्विदासीदिति वक्ष्यमाणमत्रापि
सम्बध्यते । विवार्यमाणानाम् । पा० ८।२।८७। इति प्लुतः ।
तत्रोदात्त इत्यनुवृत्तेः स चोदात्तः । स्विदिति वितर्कः ।
स कार्यवर्गः प्रथमतः किं तिरश्चीनस्तिर्यगवस्थितो मध्ये
स्थित आसीत् किंवाधोऽधस्तादासीत् । आहो स्विदुपर्य्य-
परिष्ठात् किमासीत् । उपरि स्विदासीदिति च । पा०
८।२।१०२ । इत्यनुदात्तः प्लुतः । आत्मन आकाशः सम्भूत
आकाशाद्वायुर्वायोरग्निः । तै० आ० ८।१ । इत्यादिकया
पञ्चमीश्रुत्या तत उद्गातारम् ततो होतारमतिवत्क्रम-
प्रतिपत्तौ सत्यामपि विद्युत्प्रकाशवत् सर्गस्य शीघ्रव्यापनेन
तस्य क्रमस्य दुर्लक्षणत्वादेतेषु त्रिषु स्थानेषु प्राथम्यं कुत्रेति
विचार्यते । एवं नाम शीघ्रं सर्वतो दिक्षु सर्गो निष्पन्न
इत्यर्थः । एतदेव विभजते सृष्टेषु कार्येषु मध्ये केचिद्भावा
रेतोधा रेतसो बीजभूतस्य कर्मणो विधातारः कर्तारो
भोक्तारश्च जीवा आसन् अन्ये भावा महिमानः । स्वार्थिक
इमनिच् । महान्तो वियदादयो भोग्या आसन् । एवं
मायासहितः परमेश्वरः सर्वे जगत् सृष्ट्वा स्वयं चानुप्रविश्य
भोक्तृभोग्यादिरूपेण विभागं कृतवानित्यर्थः । अयमेवार्थः
स्तैत्तिरीयके तत् सृष्ट्वा तदेवानुप्राविशत् । तै० आ० ८।६ ।
इत्यारभ्य प्रतिपाद्यते । तत्र च भोक्तृभोग्ययोर्मध्ये स्वधा ।

अन्ननामेतत् । भोग्यप्रपञ्चोऽवस्तादवरो निष्कृष्ट आसीत् ।
 प्रयतिः प्रयतिता भोक्ता परस्तात् पर उत्कृष्ट आसीत् ।
 भोग्यप्रपञ्चं भोक्तृप्रपञ्चस्य शेषभूतं कृतवानित्यर्थः । विभाषा
 परावराभ्याम् । पा० ५।३।२६ । इति प्रथमार्थेऽस्तातिः ।
 अस्ताति च । पा० ५।३।४० । इत्यवरशब्दस्यावादेशः ।
 अवस्तातादिति संहितायामीषाअच्चादित्वात् प्रकृतिभावः ।

६ । एवं भोक्तृभोग्यरूपेण सृष्टिः संग्रहेण प्रतिपादिता ।
 एतावद्वा इदमन्नं चैवान्नादश्च सोम एवान्नमग्निरन्नाद
 इतिवत् । अथेदानीं सा सृष्टिर्दुर्विज्ञानेति न विस्तरेणा-
 भिहितेत्याह । को अहेति । कः पुरुषोऽद्वा पारमार्थ्येन
 वेद । जानाति । को वेदास्मिँल्लोके प्र वोचत् । प्रब्रूयात् ।
 इयं दृश्यमाना विसृष्टिर्विविधा भूतभौतिकभोक्तृभोग्यादि-
 रूपेण बहुप्रकारा सृष्टिः कुतः कस्मादुपादानकारणात् कुतः
 कस्माच्च निमित्तकारणादाज्जाता समन्ताज्जाता । प्रादुर्भूता ।
 एतदुभयं सम्यक्को वेद को वा विस्तरेण वक्तुं शक्नुयादित्यर्थः ।
 ननु देवा अजानन्तः । सर्वज्ञास्ते ज्ञास्यन्ति वक्तुं च शक्नु-
 वन्तीत्यत आह । अर्वागिति । देवाश्चास्य जगतो विसर्जनेन
 वियदादिभूतोत्पत्त्यनन्तरं विविधं यज्ञैतिकं सर्जनं सृष्टि-
 स्तेनार्वागर्वाचोनाः कृताः । भूतसृष्टेः पञ्चाज्जाता इत्यर्थः ।
 तथाविधास्ते कथं स्वोत्पत्तेः पूर्वकालीना सृष्टिं जानीशु ।

१८६ सायणभाष्यम् । [Hymn of Creation X 129

अजानन्तो वा कथं प्रब्रूयुः । उक्तं दुर्विज्ञानत्वं निर्गमयति ।
अथवं सति देवा अपि न जानन्ति किल । तद्व्यतिरिक्तः
को नाम मनुष्यादिवेदं तज्जगत्कारणम् जानाति यतः
कारणात् कृत्स्नं जगदावभूव अजायत ।


७ । उक्तप्रकारेण यथेदं जगत्सर्जनं दुर्विज्ञानम् एव
सृष्टं तज्जगद्गुर्धरमपीत्याह । इयमिति । यत उपादानभूतात्
परमात्मन इयं विसृष्टिविविधा गिरिनदीसमुद्रादिरूपेण
विचित्रा सृष्टिरावभूव अजाता सोऽपि किल यदि वा दधे
धारयति यदि वा न धारयति । एवं च को नामान्यो
धर्तुं शक्नुयात् । यदि धारयेद्रीश्वर एव धारयेन्नान्य इत्यर्थः ।
एतेन कार्यस्य धारयित्वप्रतिपादनेन ब्रह्मण उपादान-
कारणत्वमुक्तम् भवति । तथा च पारमर्षं ब्रह्मम् । प्रकृतिश्च
प्रतिज्ञादृष्टान्तानुपरोधात् । वेदा १।४।२३ । इति । यद्वा
अनेनार्धर्चेन पूर्वोक्तं सृष्टेर्दुर्ज्ञानत्वमेव द्रढयति । को वेदेत्य-
नुवर्त्तते । इयं विविधा सृष्टिर्यत आवभूव आ समन्ता-
दजायतेति को वेद । न कोऽपि । नास्त्येव जगतो
जन्म कदाचिदनौदृशं जगदिति ब्रह्मो भ्रान्ता भवन्त्यपि ।
यतः । जनिकर्त्तुः प्रकृतिः । पा० १।४।३० । इत्युपादान-
संज्ञायां पञ्चम्यास्तसिल् । यस्मात् परमात्मन उपादानभूता-
दावभूव तं परमात्मानं को वेद । न कोऽपि । प्रकृतितः

परमाणुभ्यो वा जगज्जन्मेति हि बहवो भ्रान्ताः । तथा स
 एवोपादानभूतः परमात्मा स्वयमेव निमित्तभूतोऽपि सन्
 यदि वा दधे विदध इदं जगत् ससर्ज यदि वा न ससर्ज ।
 असन्दिग्धे सन्दिग्धवचनमेतच्छास्त्राणि चेत् प्रमाणं स्युरिति
 यथा । स एव विदधे । तं को वेद । अजानन्तोऽपि बहवो
 जङ्घात् प्रधानादकर्तृकमेवेदं जगत् स्वयमजायतेति विपरीतं
 प्रतिपन्ना विदधतो विधानमजानन्तोऽपि । स एवोपादान-
 भूत इत्यपि को वेद । न कोऽपि । उपादानादन्यस्तदस्य
 एवेश्वरो विदध इति हि बहवः प्रतिपन्नाः । देवा अपि
 यन्न जानन्ति तदर्वाचीनानामेषां तत्परिज्ञाने कौव कथेत्यर्थः ।
 यद्येव जगत्सृष्टिरत्यन्तदुरवबोधना तर्हि सा प्रमाणपद्धति-
 मध्यास्त इत्याशङ्क्य तत्सद्भावं ईश्वरो ब्रूय प्रमाणयति । यो
 अस्येति । अस्य भूतभौतिकात्मकस्य जगतो योऽध्यक्ष ईश्वरः
 परम उत्कृष्टे सत्यभूते व्योमन् व्योमन्याकाश आकाश
 वन्निर्मले स्वप्रकाशे । यद्वा । अवतस्त्पर्षणार्थादन्येभ्योऽपि
 दृश्यन्त इति मनिन् । नेडुशि कृतोतीट्प्रतिषेधः । ज्वर-
 त्वरेत्यादिना वकारोपधयोरूट् । सप्तम्या लुक् । न डि-
 सस्त्वुद्धोरिति नलोपप्रतिषेधः । व्योमनि विशेषेण त्वमे ।
 निरतिशयानन्दस्वरूप इत्यर्थः । यद्वा । अवतिर्गत्यर्थः ।
 व्योमनि विशेषेण गन्तव्ये । देशकालवस्तुभिरपरिच्छिन्न

१८८ सायणभाष्यम् । [Hymn of Creation X.129

इत्यर्थः । अथवा । अवतिर्ज्ञानार्थः । व्योमनि विशेषेण
ज्ञातरि विशिष्टज्ञानात्मनि । ईदृशे स्वात्मनि प्रतिष्ठितः ।
अयते हि सनत्कुमारनारदयाः सवादी स भगवः कस्मिन्
प्रतिष्ठित इति, स्वे महिम्नि । छा० उ० ७।२४।१ इति ।
ईदृशो यः परमेश्वरः सो अङ्ग । अङ्गति प्रसिद्धी । सोऽपि
नाम वेद जानाति । यदि वा न वेद न जानाति । को
नामान्यो जानीयात् । सवन्न ईश्वर एव ता सृष्टि जानीयात्
नान्य इत्यर्थः ।

YAMA X. 135.



यस्मिन्निति सः सर्वं सप्तमं मूक्तं यमगोत्रस्य
कुमारस्यार्पम् । आनुष्टुभं यमदेवयन् । तथा
चानुक्रान्तं । यस्मिन् कुमारो यामायनो याम-
मानुष्टुभं त्विति ।

१ । वृक्षे । लुप्तोपममेतत् । वृक्षवत्सुपलाशे शोभन-
पलाशोपेते शोभनोद्यानसहिते । यद्वा । शोभनपर्णोपेते
वृक्षे । तादृशस्य वृक्षस्य मूलं यथीष्णजनितश्रमापनोदनेन
सुखकरं भवति तद्वत्सुखकरं यस्मिन् स्थाने देवैः परिजन-
भूतैर्यमो नियन्ता वैवस्वतः सम्पिबते सप्त भुङ्क्ते । पिवती-
त्यर्थः । विश्वपतिर्विशा प्रजानामधिपतिः पिता नः । व्यत्ययेन
बहुवचनम् । मम नचिकेतसो जनको वाजश्रवसोऽत्रा-
स्मिन्यमस्य स्थाने पुराणान् पुरातनानत्र चिरकालं निवसतः
पितृननु तेषां पश्चात्तत्समीपे निवसत्वयमिति वेनति । मां
कामयते । नचिकेता नाम कुमारो वाजश्रवसेन पिता यम-
लोकं प्रस्थापितः सन् यमं दृष्ट्वा प्रसाद्य पुनरपीमं लोकमाज-

गाम । अयमर्थ इदमादिकैर्मन्त्रैः । प्रतिपाद्यते । यद्वा ।
 कुमारो नाम नचिकेतसाऽन्य क्रश्चिद्विषि । यच्छतीति यम
 आदित्यः । तमनेन सूक्तेन तुष्टाव । सुपलाशे वृक्ष इव
 यस्मिञ्शोभने यम आदित्यो देवैः । दीव्यन्तीति देवा
 रश्मयः । तैः सम्भिवते सङ्गच्छते । उपसर्गवशात् पिवति-
 रत्र गत्यर्थः । व्यत्ययेनात्मनेपद । अत्रास्मिन् स्थाने स्थितो
 विश्वपतिर्विशा प्रजानाम् प्रकाशनप्रवर्षणादिना पालयिता
 प्राणात्मना सर्वेषां जनकः स आदित्यः पुराणांश्चिरन्तनान्-
 स्तोतृन्तोऽस्मानपि वेनति । अनुग्राह्यत्वेन कामयते । यद्वा ।
 अत्र स्थाने स्थितान्नोऽस्माकं पुराणान् पूर्वपुरुषाननुवेनति ।
 अनुक्रमेण कामयते ।

२ । पुराणान् पुरातनान् पितृननुवेनन्तं मामनुगतं
 कामयमानममुयानया पापया निक्लृष्टया बुद्ध्या सह चरन्तं
 वर्त्तमानं पितरं वाजश्रवसमसूयन् सुखेन जीवन्तं मां मृत्यु-
 समीपं प्रेहीत्युक्तवानिति मानसेनोपतापेन युक्तः सन् प्रथम-
 मभ्यचाकशं । अयं पश्यतिकर्मा । अभ्यपश्यं । असृज्
 मानस उपतापे । कण्डूदिः । पुनः पश्चात्तस्मा असृहयं ।
 पितुराज्ञया तं मृत्युं प्राप्तुमैच्छं । सृह ईसायां । चुरादि-
 रदन्तः । सृहेरीप्सितः । पा० १।४।३६ । इति सम्प्रदान-
 सज्ञायां तच्छब्दाच्चतुर्थी । यद्वा पुराणांश्चिरन्तनान्

स्तोतृन् पूर्वपुरुषान् पितृन् वानुवंनन्तमनुक्रमेण कामयमानं
चरन्तमुदयास्तमयाभ्यां दिवि परिवर्त्तमानमनया पापया
निकृष्टया स्तोतुमसमर्थया बुद्ध्यासूयन् । गुणेषु दोषाविष्करण-
मसूया । परकीयगुणेषु दूषणान्याविष्कुर्वन्नभ्यचाकशं ।
अयमपि कश्चिदिति सामान्यरूपेणाभ्यपश्यं । इदानीं तु
पुनस्तस्यादित्यस्य माहात्म्यं जानस्तस्मा अस्पृह्यम् ।
तमेव आदित्यं स्तुतिभिः परिचरणात्मकैः कर्मभिश्च प्राप्तु-
मैच्छं ।

३ । नचिकेतःसंज्ञं कुमारं यमोऽनयोत्तरया च
प्रलोभयति । हे कुमार नवमभिनवमितः पूर्वमदृष्टं । अभि-
नवत्वमेव व्यनक्ति । अचक्रं चक्ररहितम् तमेकेषमेकेषा
यस्य तादृशं तथापि विश्वतः सर्वतः प्राञ्चं प्रकर्षेणाञ्चन्तं
गच्छन्तं यं रथं मनसाकृणोर्मत्समीपं प्रतिगमनायाध्य-
वसायात्मकमोदृशं य रथमकरोः कृत्वा चापश्यन् कर्त्तव्या-
कर्त्तव्यविभागमजानन्नधि तिष्ठसि । रथमारोहसि । यद्वा
स्तोतारम् कुमारस्यमृषिमादित्यः प्रत्यक्षः सन् देहात्मनो-
र्विवेकम् बोधयति । हे कुमारर्षे चक्ररहितमेकेषं । एकः
प्राण ईषास्थानीयो यस्य । ईदृशमभिनवं सर्वती गच्छन्तं
शरीरात्मकं यं रथं मनसान्तःकरणेनाकृणोः अकरोः । सङ्कल्पा-
त्मकेन मनसा हि कामो जायते । सत्यां हि कामनायां

पुण्यापुण्यात्मकं कर्म क्रियते । तेन व भोगप्रदानायेदं
शरीरमारभ्यत इति परस्परया मनसः शरीरनिष्ठादकत्वम् ।
तं शरीरात्मकं रथमपश्यन्नजानन् । लक्षणहेत्वोः । पा०
३।२।१२६ । इति हेतौ गृहप्रत्ययः । मत्सस्वरूपापरि-
ज्ञानाद्देतोरधितिष्ठसि । भोगायतनत्वेन स्वीकरोषि ।

४ । हे कुमार नचिकेतः यं पूर्वाक्तमधिष्ठितं रथं
प्रावर्त्तयः मत्समीपं प्रत्यगमयो विप्रेभ्यो मेधाविभ्यः पर्युपरि-
भूलोके वर्त्तमानानां मेधाविना बान्धवानामुपगृष्टात् ।
अन्तरिक्ष इत्यर्थः । पञ्चम्याः परावध्यर्थ इति विसर्जनोपस्य
सत्त्व । तं रथं साम पित्रा कृतं मान्त्वन यमसमीपं गत्वैव-
मेव त्वया व्यक्तव्यमिति प्रत्यागमनकारणमुपायोपदेशनमनु
प्रावर्त्तत । इतोऽस्माल्लोकादन्वगच्छत् । कथम्भूतम् । नावि
नौवत्तरणसाधनाया बुद्धौ समाहितम् ।

सम्यग्गृह्यतम् । यद्वा । हे कुमारर्षे यं शरीरात्मकं रथ-
मधिष्ठितं प्रावर्त्तयः ससारे प्रवर्त्तितवानसि मेधाविनां मध्ये तं
रथमनु साम । उपलक्षणमेतत् । ऋक्सामादिसाध्यं स्तोत्रं
नावि नौवत्तारयित्रा वाचि वेदात्मिकायां समाहितं सम्यक्
प्रतिपाद्यत्वेन हितं कर्म चेतोऽस्माल्लोकात् प्रावर्त्तत ।
प्रवृत्तमभूत् । इत्यमात्मस्वरूपापरिज्ञानेन शरीरबन्धनं तेन
कर्त्तव्यं व्यवहारजातम् चोक्तम् । अथ तु सत्यज्ञानादि-

स्वरूपमकर्त्तारं परमात्मानं यदि स्वात्मतया साक्षात् करोति
तदोक्तं न सम्भवतीत्यभिप्रायः ।


५ । कः पुरुषः इमं कुमारमजनयत् । अधिक्षेपे
किंशब्दः । ईदृशं बालं यमसमीपं प्रहिण्वन् कथं पिता
समीचीनः स्यात् । तत्तावदास्ताम् । को वा पुरुषोऽस्य
बालस्य यमसमीपं प्रतिगमनाय तं रथं निर्वर्त्तयत् ।
निवर्त्तितवान् । सोऽपि मूर्ख इत्यर्थः । यथा तेन प्रकारेणायं
कुमारोऽनुदेय्यनुदातव्योऽभवत् भवति तत्तदनुगुणं वचन-
मुपायकथनमद्यास्मिन् काले नोऽस्माकं कः स्त्रित् को नाम
ब्रूयात् । अभिदध्यात् । प्रथमं यमसमीपं गत्वा पश्चात्ततो
निर्गमनोपायं ब्रूवन्नपि न प्राप्नोति इत्यर्थः । अथवा कुमाराख्य
ऋषिरात्मनः सर्वात्म्यमवगच्छन् स्वव्यतिरिक्तस्यान्यस्यासम्भवं
किंशब्देनाक्षेपवाचिना दर्शयति । कुमारं मां कः पिता-
जनयत् । न कोऽपि । अजो नित्यः शाश्वतः । क० उ०
२।१८ । इति श्रुत्युक्तरूपोऽहं भवामि । कश्च शरीरात्मक
रथं निर्वर्त्तयत् । निर्वर्त्तयति । मद्वातिरिक्तस्य निर्वर्त्तयितु-
रभावात् तथा निर्वर्त्त्यस्यान्यस्यासम्भवाच्च । अद्यास्मिन् काले
सर्वात्म्यानुभवदशाया त त प्रकारं कः स्त्रित्को नाम नोऽस्माकं
ब्रूयात् यथा येन प्रकारेणानुदेय्यनुदातव्या मद्व्यतिरिक्तान्य-
पदार्थमन्ताभवत् भवति । स प्रकारोऽपि दुर्वचन इत्यर्थः ।

६ । अनुदेय्यनुदातव्यो यथा येन प्रकारेण पितरमनु-
 लक्ष्यायं कुमारो यमेन दत्तोऽभवत् भवति तथा ततस्तस्मा-
 द्वाजश्रवसात् पितुरग्र यमसमोपं गच्छेति वचनस्याग्रतो
 वर्त्तमानं नचिकेतसा यमेन सह वदितव्यं तं वै प्रवसन्तं
 गन्तासोति होवाचेत्यादिकम् । तै० ब्रा० ३।११।८।२ ।
 ब्राह्मणान्तरोक्तमजायत । प्रादुरभवत् । पितोपदिष्टवानि-
 त्यर्थः । पुरस्तात्ततः पूर्वं बुध्न उक्तस्याग्रस्य मूलभूतं यमस्य
 सृष्टं प्रतिगच्छेति वचनमाततः । अतिविस्तृतमासीत् ।
 अतस्तदशक्यपरिहारमिति पश्चात् क्रीधं परित्यज्य निरयणं
 तस्माद्यमान्निर्गमनोपायं कृतम् । पित्राचरितम् । यद्वा ।
 अनुदेयात्मानमनु दातव्यात्मस्वरूपव्यतिरिक्तान्यपदार्थसत्ता
 यथाभवत् भवति तदनुगुणं ततस्तस्मान्मायाविशिष्टादात्मनो-
 ऽग्रं स्रष्टव्यस्य विकारजातस्याद्यं मनस्तत्त्वं सिसृक्षाकारण-
 मजायत । उदपद्यत । पुरस्तात् सृष्टेः प्रागवस्थायाम् बुध्नो
 मूलमव्याकृतम् मायात्मकं कारणमेवाततः । आ समन्ता-
 त्तत विस्तृतमासीत् । पश्चात्तमस उत्पत्त्यनन्तरं निरयणं
 तद्वताना कार्याणाम् तस्मात्कारणान्निर्गमनम् घटपटादि-
 भेदेन स्वरूपालम्बन कृतम् । ब्रह्मणा निर्मितम् । तथा
 सृष्टिकारो घटादिर्मृदोऽन्यो न भवति । आदित्या-
 नुग्रहाद्ब्रह्मभावं प्राप्तस्य मम विकारः प्रपञ्चो मदन्यो

न भवतीति व्यतिरिक्तस्य पित्रादेराक्षेपः पूर्वोक्तः सम-
र्पितः ।

७ । इदं यमस्य निरन्तरादित्यस्य वैवस्वतस्य वा सदनं
स्थानम् । छान्दसः सांहितिको दीर्घः । यत् सदनं देवमानं
दैवेर्निमित्तमित्युच्यते सर्वत्राभिधीयते । यद्वा । देवानां
रश्मिनां निर्माणसाधनमिति गीयते । अस्य यमस्य प्रीणना-
येयं नाडीर्वाद्यविशेषो वेणुर्धम्यते वाद्यते । यद्वा । नाडीति
वाङ्नाम । इयं स्तुतिरूपा वागस्य प्रीणनाय धम्यते ।
सञ्चार्यते । एवं सत्ययं यमो गोभिः स्तुतिभिः परिष्कृतः ।
अक्षङ्कतोऽभूत् । सम्यर्च्युपेभ्य इति सुडागमः । परिनिविभ्य
इति षत्वम् । गतिरनन्तर इति गतेः प्रकृतिस्वरत्वम् ।

VĀTA X. 168.



वातस्येति चतुर्ऋचं सप्तदशं सूक्तं वात-
गोत्रस्यानिलाख्यस्यार्धं त्रैष्टुभं वायुदेवताकम् ।
तथा चानुक्रान्तत् वातस्यानिलो वातायनो
वायव्यमिति । गतो विनियोगः ।

१ । वातस्य वायो रथस्य रंहणशोलस्य महिमानं
माहात्म्यं नु क्षिप्रं प्रब्रवीमि । अस्य वायोर्घोषः शब्दः
स्तनयन् गिरिगह्वरादिषु विविधम् शब्दमुत्पादयन् रुजन्
सर्वं स्थावरजङ्गमजातं भञ्जनेति । गच्छति । स च
वायुर्दिविस्त्वग्दिवमाकाशं स्पृशन् व्याप्नुवन्नरुणान्यरुणवर्णानि
विकृतरूपाणि दिगन्तराणि कृण्वन् कुर्वन् याति । प्राप्नोति ।
उतो अपि च पृथिव्या भूमे रेणुं पासुमस्यन् गृहीत्वा सर्वत्र
विक्षिपन्नेति । गच्छति । अत एवारुणानि कृण्वन्नित्युक्तम् ।

२ । विष्टा विशेषेणावस्थिताः पर्वताद्याः वातस्य
वायोरनुगुणं सं प्रेरते सम्प्रगच्छन्ति । यदभिसुखो वायु-
र्वर्त्तते तदभिसुखाः प्रकम्पन्त इत्यर्थः । समनं न सेयाम-

मिवैनं वायुं योषा अश्वयोषितो वड्वा आ गच्छन्ति ।
ताभिर्वड्वाभिः स्वयुक् स्वयमेव युज्यमानं सरथं समान-
मेक रथमारुह्य देवो दीप्यमानो वायुरीयते । गच्छति ।
ईङ् गतौ । अस्य विश्वस्य सर्वस्य भुवनस्य द्वितीयविकार-
भाजो भूतजातस्य राजा स्वामी भवति । यद्वा समनं घृष्टं
पुरुषं योषा कामिन्य इव एनं वायुं तरुगुल्मादिरूपाः
स्त्रियोऽभिगच्छन्ति । ताभिः सरथं सहरथं देव ईयत
इति ।

३ । अन्तरिक्षे नभसि विद्यमानैः पथिभिर्मार्गैरीयमानो
गच्छन्वायुः कतमच्चनाहरेकमपि दिनं न नि विशते ।
नोपविशति । किन्तु सर्वदैव गच्छति । नेर्विशः १।३।१७
इत्यात्मनेपदम् । अपि चापासुदकानां सखा ।

वायुर्वै वृद्ध्या ईश इति श्रुतेः । प्रथमजाः सर्वेभ्यः प्राणिभ्यः
पूर्वोत्पन्न एवर्तावा सत्यवान् एवम्भूतो वायुः क्व खित् कुत्र
खलु देशे जात उत्पन्नः कुतः कस्माच्च देशान्निष्क्रम्या बभूव ।
इदं सर्वं जगद् व्याप्नोत् । सर्वदा सर्वत्र वर्त्तमानत्वादस्यो-
त्पत्तिर्व्याप्तिप्रकारश्च न केनापि ज्ञातुं शक्यत इत्यर्थः ।

४ । अयम् वायुर्देवानामिन्द्रादीनामप्यात्मा जीवरूपेण
तेष्ववस्थानाद्भुवनस्यापि भूतजातस्य गर्भो गर्भवत् प्राण-
रूपेणान्तर्वर्त्तमान एष ईदृशो देवो यथावशं यथाकामं

यथेच्छं चरति । वर्तते । अनिवारितगतिः सन् क्वचिच्छीघ्रं
 गच्छति क्वचिच्छनैर्गच्छति कुतश्चिच्छरीरान्निष्क्रामत्यन्यच्च
 शरीरं प्रविशतीत्येवं यथेच्छं वर्तते इत्यर्थः । अस्य वायो-
 रागच्छती घोषा इच्छब्दा एव शृण्विरे श्रूयन्ते । रूपं स्वरूपं
 तु न दृश्यते नीरूपत्वात् । अदृग्विषयत्वेन शब्देनैवानुमीयत
 इत्यर्थः । तस्मै वाताय वायवे हविषा चरुपुरोडाशादि-
 लक्षणेन विधेम । परिचरेम ।



समाप्तम् ।